


January 1939

بِسْمِ اللَّهِ الرَّحْمَنِ الرَّحِيمِ
عَلَيْكُمْ أَنتُمْ لَكُمْ مِنْ إِذَا أَهْدَا

طلوع اسلام



29

یاد تصویر رسالہ سب رس حیدر آباد دکن سے دستیاب ہے

یادگار حضرت عیسیٰ لہذا قرآن مجید علیہ



اسلامی حیات اجتماع کی ماہوار مجلہ

طلوع اسلام

دہ

دور جدید

| | |
|-----------------------|------------|
| بدل اشتراک | مرتب |
| پانچ روپہ سالانہ | محمد عثمان |
| فی پرچہ ۸ | |
| ذیقعدہ ۱۳۵۵ھ | شمارہ ۹ |
| بابتہ ماہ جنوری ۱۹۳۹ء | جلد ۲ |

فہرست مضامین

- | | | |
|-------|-------------------------------------|--|
| ۶۱-۱ | رازمی | ۱- متحدہ قومیت اور مولانا حسین احمد صاحب |
| ۶۲-۲ | علامہ اقبالؒ | ۲- افکار عالیہ |
| ۶۵ | مولانا اسلم صاحب جیرا چوری | ۳- لامرکزیت (نظم) |
| ۶۰-۶۶ | جناب مولانا غلام احمد صاحب پرویزی آ | ۴- پیام اقبال اور قرآن کریم |
| ۷۱ | جناب اسد صاحب لمٹانی | ۵- وقت نماز |
| ۷۲-۷۳ | ادارہ | ۶- بصائر |
| ۸۳-۷۷ | از خان محمد سلیم خان چشتی | ۷- تفسیر اسرار خوبی |
| ۸۶-۸۳ | ج | ۸- از مغان حجاز |
| ۹۰-۸۷ | ادارہ | ۹- ادارہ معارف اسلامیہ کا تیسرا سالانہ جلد |
| ۹۵-۹۱ | " | ۱۰- لغات |

متحدہ قومیت اور مولانا حسین احمد صاحب

(رازی)

ہندوستان کی سیاستِ حاضرہ میں جہاں تک مسلمانوں کا تعلق ہے سب سے اہم اور نیا وی مسئلہ نظریہ قومیت ہے یہی پنجوس دو راہ ہے جہاں پہنچکر ملتِ اسلامیہ کے افراد ایک دوسرے کو ہذا افتراقی جینیٹیکل گروہ کرالگ الگ جماعتوں میں تقسیم ہو رہے ہیں اور پھر یوں ایک دوسرے سے منقطع ہوتے ہیں کہ گویا ان میں کسی کوئی چیز وجہِ جامعیت تھی ہی نہیں۔ یہی وہ بخت چنان ہے جس سے ٹکڑا کر امتِ مسلمہ کی کشتی پاش پاش ہو چکی ہے اور اسکے منتشر ٹکڑے مختلف موجوں کے ساتھ اس بلکی کے عالم میں بے جا رہے ہیں جیسے گنگا میں لاشیں تیر رہی ہوں۔ قوم کی اجتماعیت فنا ہو چکی ہے انکی متحدہ قومیں باہمی تحریکِ انتہا میں صرف ہو رہی ہیں مسلمان کا گلا مسلمان کے ہاتھوں کٹ رہا ہے۔ اور دوسری طرف وہ قوم جسے مسلمان استادانِ ہنسا سے سیکھا ہے کہ کسی قوم کو تباہ و برباد کرنے کا سب سے آسان طریقہ یہ ہے کہ ان میں باہمی تفرق پیدا کر دو۔ نہایت اطمینان سے مسلمانوں کی طرف سے بالکل بیخبر ہو کر اپنی آئینہ الی حکومت کی تیاریوں میں مصروف ہے۔

سال گزشتہ کے آغاز میں اس نظریہ سے متعلق ایک نہایت اہم بحث کا سلسلہ چھڑا تھا۔ مولانا حسین احمد صاحب شیخ الحدیث دارالعلوم دیوبند نے اپنی ایک تقریر کے دوران میں فرمایا کہ اس زمانہ میں قومیں اوطان سے بنتی ہیں۔ مذہب کا نہیں نہیں۔ چونکہ یہ نظریہ اسلام کے شجرِ طیب کی جڑ و پیر تہر جلانے کے مرادوں تھا اسلئے ملتِ اسلامیہ کے قلبِ حساس میں اس سے ایک ٹیس پیدا ہوئی اور آہ و بلبلیں کی شکل میں ان الفاظ میں لب لبک آہو چکی کہ:-

عجم ہنوز نداند روزدیں و رعد ز دیوبند حسین احمد۔ اس پر بوجھیں آہستہ

مرد در بر منبر کہ ملت از وطن است ! چه غمخیز ز ممت تمام محمد عربی است
 بمصطفیٰؐ برساں خویش را کہ درین عهد است اگر با و نرسیدی تمام باہمی است (زقَالَ)
 ملت کا نصیب یاوری کرتا تو مولانا صاحب حضرت علامہؒ کے اپنی اشارا سے متنبہ ہو جاتے اور اللہ تعالیٰ
 ان کو جہالت عطا کر دیتا تو وہ اپنی غلطی کا اعتراف بھی فرما لیتے کہ کون سا انسان ہے جسے معصوم عن الخطا ہو چکا
 دعوے ہو سکتا ہے لیکن ہماری شوریدہ بھئی کہ ایسا نہ ہوا اور مولانا صاحب نے اعتراف حقیقت کے بجائے
 ”عذر گناہ“ کا مسلک اختیار فرمایا اور اپنے نظریہ کی نائید میں ایک مبسوط بیان شائع کروا جس میں سب سے
 پہلے یہ فرمایا کہ میں نے اپنی تقریر میں قوم کا لفظ استعمال کیا تھا اور حضرت علامہؒ نے اپنے شعر میں اسے لفظ
 ملت سے تعبیر کیا ہے جو عربی میں قوم کے لیے نہیں بلکہ دین اور شریعت کے لیے مستعمل ہے۔ اس لیے
 حضرت علامہؒ کا الزام غلط ہے اور اسکے بعد اپنے نظریہ کی توضیح ان الفاظ میں فرمائی۔

(۱) موجودہ زمانہ میں توینتیں اوطان سے ہوتی ہیں نہ کہ نسل و مذہب سے۔

(۲) قوم کا اطلاق ایسی جماعت پر کیا جاتا ہے جس میں کوئی وجہ جامعیت ہو۔ خواہ وہ
 مذہب ہو یا وطنیت یا نسل یا پیشہ یا رنگت یا کوئی اور صفت معنوی یا مادی وغیرہ۔
 (۳) یہ دعوے کہ اسلام کی تعلیم قومیت کی بنیاد جزا فیائی حدود یا نسل وحدت یا رنگ
 کی یکسانی کے بجائے شرف و انسانی اور اخوت بشری پر رکھتی ہے مجھے معلوم نہیں کہ
 کون سی نص قطعی یا ظنی سے ثابت ہے۔ (مدینہ مورخہ ۲۴ فروری ۱۹۳۸ء)

جن خوش بخت حضرات کو حضرت علامہؒ کے قرب کی سعادت نصیب ہوئی انکا بیان ہے کہ انہوں نے
 حضرت علامہؒ نے جب اس بیان کو پڑھا تو وہ بچوں کی طرح ہلک ہلک کر روتے تھے اور کہتے تھے کہ یا
 اللہ العالمین! اس ہندوستان میں تیرے اس پیغام ازلی کا کیا انجام ہونے والا ہے! جہاں
 کے مفتیان دین مشین اور حامیان شرع مبین کی یہ کیفیت ہے کہ وہ اس نظریہ کو اسلامی نظریہ قرار دے
 رہے ہیں جس باطل نظریہ کو مٹانے کے لیے اسلام آیا تھا اور جب تک اسے عملاً فنا نہیں کر دیا گیا دین کی گنجین
 اور اتہام لغت کا اعلان نہیں ہوا۔ حضرت علامہؒ پر ان دنوں مرض الموت کے سخت دورے پڑ رہے تھے

لیکن مسئلہ کی اہمیت اتنی تھی کہ انہوں نے جان تک کی پروا نہیں کی۔ اور اس کے متعلق ایک نیا پتہ بسیط اور جامع بیان اخبارات میں شائع فرما دیا۔ اور یوں اس سلسلہ جہاد کی تکمیل فرمادی۔ جس کے اندر ان کی تمام زندگی صرف ہوی تھی۔ وہ جواب اس قدر سکت اور محکم تھا کہ مولانا صاحب کو کہنا پڑا کہ تیرا مقصد ملی کے بیان میں اخبار تھا انشاء تھا (متحدہ قومیت اور اسلام) یعنی یہ کہ میں نے صرف یہ بتایا تھا کہ آجکل پورے کا نظریہ یہ ہے کہ قومیں اور وطن سے بنتی ہیں۔ مسلمانوں کو پیشورہ نہیں دیا تھا کہ تم ہی اپنی قومیت کی بنا پر خیر فرمائیے۔

اس کے بعد حضرت علامہ انتقال فرما گئے۔ اور یوں اس بحث کا دروازہ بند ہو گیا۔ لیکن ہماری حیرت کی انتہا نہ رہی جب ہم نے دیکھا کہ حضرت علامہ کی وفات کے قریب چوبہ ماہ بعد مولانا صاحب نے مرحوم کے آخری بیان کی تردید میں ایک پمفلٹ بعنوان "متحدہ قومیت اور اسلام" شائع کر دیا جو اس وقت ہمارے زیر نظر ہے اس میں قریب نہیں کہ نفس موضوع کی اہمیت کا تقاضا تھا کہ مولانا صاحب اس سے متعلق پمفلٹ نہیں بلکہ ایک ضخیم کتاب شائع فرماتے۔ لیکن ہمیں افسوس سے کہنا پڑتا ہے کہ جس انداز سے پمفلٹ لکھا گیا ہے وہ کچھ پسندیدہ نہیں ہے اس میں افہام حقیقت سے زیادہ زور حضرت علامہ کی تردید میں صرف کیا گیا ہے اور وہ بھی اس اسلوب سے کہ غم و غصہ کے انتقامی جذبات ایک ایک صفحہ سے اُبلتے نظر آ رہے ہیں جو اس بات کے غماز ہیں کہ اس تحریر کا محرک کون سا جذبہ تھا۔ انہیں شبہ نہیں کہ ایسے وقت میں جب کہ اس بات کا اطمینان ہو جائے کہ فریق ثانی موجود ہی نہیں ہے۔ جو کسی کے جی میں آئے کہہ ڈالے۔ اس کے کہنے دلے کا کلمہ تو ٹھنڈا ہو جاتا ہے۔ لیکن یہ طرز عمل کس چیز کا آئینہ دار ہوتا ہے۔ اور اب نظر سے پوشیدہ نہیں حضرت علامہ زندہ ہوتے تو ملت اسلامیہ کے سامنے۔ اس پمفلٹ کے جواب کے بہانہ سے قرآن کریم کے حقائق و معانی کا ایک اور باب کھل جاتا۔ اب ان کی جگہ لینے والا کون ہے۔ لیکن مولانا صاحب کو مطمئن رہنا چاہیے کہ۔

اگرچہ مفیدہ سے اٹھ کے چل دیا ساقی !

وہ سے۔ وہ غم۔ وہ صراحی وہ جام باقی ہے

اور ہم کہہ اقبال میں ایسے ایسے زندانِ قبحِ خوار موجود ہیں جو ساقی کی چٹیم مرتکبے حدتے شرابِ ہندی اور یادہ حجازی میں ایک لنگھ میں تیز کر کے بنا دیں۔ طلوعِ اسلام۔ جسے پیامِ اقبال کی نشر و اشاعت کا فخر حاصل ہے اپنا فریضہ سمجھتا ہے کہ قرآنِ کریم کی روشنی میں متحدہ قومیت کے نظریہ کا تجزیہ کر کے مسلمانوں کے سامنے پیش کر دے تاکہ وہ سعید و رحیم جو تلاشِ حقیقت میں مضطرب و متیاب رہتی ہیں کسی صحیح نتیجہ پر پہنچ سکیں۔ لیکن حاصل کر لیں و ما توفیقی الا باللہ ۰

طرز استدلال

آپ نے عام طور پر دیکھا ہو گا کہ ہمارے قومیت پرست حضرات اپنے وعادی کی تائید میں ایک عجیب حربہ سے کام لیتے ہیں۔ جب کبھی ایسا ہو کہ وہ چاروں طرف سے گھر جائیں۔ کوئی راہِ مفر نظر نہ آئے۔ جواب بن نہ پڑے۔ دلائل عاجز آجائیں۔ تو اس وقت اُنکے ترکش کا آخری بزنکلتا ہے اور وہ فریقِ مقابل سے ہنایت جرات و بیباکی سے کہہ دیتے ہیں کہ تم برطانیہ پرست ہو۔ سامراج کے حامی ہو۔ انگریز کے پھو ہو۔ رحمتِ ہند جو ٹوٹی ہو۔ آزادی کے دشمن ہو اور اسکا اس زور سے ڈہنڈہ مارتے ہیں کہ اصل موضوع اس شوخ گم ہو کے رہ جاتا ہے ہمارا خیال تھا کہ ان اوچھے ہتھیاروں پر عام سطح کے لوگ ہی اترتے ہوئے لیکن ہمیں دیکھ کر سیدنا سب ہوا کہ مولانا صاحب نے بھی اس باب میں اسی حربہ سے کام لیا ہے۔ چنانچہ جن اخبارات نے اُنکے پہلے بیان کی مخالفت کی تھی۔ اُنکے متعلق ارشاد ہے۔

اگرچہ برصغیریت واقعہ بہت سے اشخاص سے غلط فہمی کا ازالہ ہو چکا ہے۔ اور ان برطانیہ پرست اخباروں کی افسترا پر وازی اور جمبوٹے پر وہ پگنڈے کا پردہ اٹھ گیا ہے۔
 (متحدہ قومیت اور اسلام)

ذوالکے بڑھ کر تحریر فرماتے ہیں :-

برطانیہ کے ازلی و فاداروں کو کب ایسی بات کا تحمل ہو سکتا تھا؟ (ایضاً)
 اپنے اس رسالہ کے متعلق یوں پیش بندی کرتے ہیں کہ :-

اگرچہ بہت سے ان لوگوں سے جنکو برطانیہ سے گہرا تعلق ہے یا ججھے دماغ اور قلب طائفی
مدیرین کے سحر سے ماؤن ہر چکے ہیں۔ امید نہیں کہ وہ اسکو قبول کریں گے؛ (ایضاً ص ۷۷)
جن حضرات کی نگاہیں نفسیات و انسانی پر ہیں وہ خوب سمجھ سکتے ہیں کہ اس قسم کی پیش بندیوں کی ضرورت
کب اور کیوں لاحق ہوا کرتی ہے، یہ ابتدا میں لکھا اور اخیر میں جا کر اسے پھر دہرایا کہ:

جو لوگ مسلمانوں کو اس میدان سیاست میں اترنے سے روک رہے اور متحدہ قومیت
کو بھیجاگ سٹوڈنٹس ظاہر کر کے نفرت دلا رہے ہیں، بلاشک و شبہ برطانیہ کی ایسی عظیم الشان
خدمات انجام دے رہے ہیں جو اسکی افواج اور اسلحہ سے بھی انجام نہیں پاسکتیں
(متحدہ قومیت اور اسلام ص ۷۷)

یہاں تک بھی خیر تھی۔ لیکن دوران دوستی میں کوتاہ استنیاں ہیں۔ کہ وہ ایک قدم اور آگے بڑھتے ہیں
اور۔۔۔ سلیپے اور ہار دیجے کہ۔۔۔ خود حضرت علامہ علیہ الرحمۃ کے متعلق ارشاد فرماتے ہیں کہ۔

یہ امر یقینی اور غیر قابل انکار ہے کہ جناب ڈاکٹر صاحب کی ہستی کوئی معمولی ہستی نہ تھی۔ اور
اور انکے کمالات بھی غیر معمولی تھے وہ آسمان حکمت و فلسفہ بشر و سخن تجزیہ و تقریر و
دماغ اور دیگر کمالات علیہ و عملیہ کے درخشاں آفتاب تھے۔ مگر باوجود کمالات گونا گوں
ساحرین برطانیہ کے سحر میں مبتلا ہو جانا یا بعض غلطیوں میں پڑ جانا۔ اور کسی ایچو خواں
طالب علم کا اس سے محفوظ رہنا کوئی تعجب خیز بات نہیں (ایضاً ص ۷۷)

یہ مطلع تھا۔ متقطع ملاحظہ فرمائیے۔

غرضیکہ جادو گر ان برطانیہ نے اپنی ساحرانہ کارگزاریوں سے سرسید جیسے تجربہ کار عظیم شخص
کو نہ صرف متحدہ قومیت سے بلکہ پانٹیکس اور آجینی جدوجہد سے بھی روکا۔ اور اسی کے
ذریعہ سے مسلمانوں کو ہمیشہ سیاست سے علیحدہ رکھوا کر بالکل نا بلد اور ڈور پوک بنا دیا
پھر اگر ڈاکٹر اقبال مرحوم اس سحر سے سحر میں تو کیا تعجب ہے؛ (ایضاً ص ۷۷)

غالب کو کسی مخالف نے ماں کی گالی دی تو اسے کہا تھا کہ ان بد مذاق۔ کو ذوق لوگوں کو گالی دینے کا

سلفِ قہمی نہیں آتا۔ غالب فنانہ تھا۔ جس لئے اُس نے اس چیز کو کورِ ذوقی چھوڑا کیا لیکن اس کو ذوقی کا
 اگر نفسیاتی تجزیہ کیا جائے تو بات واضح ہو جاتی ہے کہ جب آدمی کے اہصاب پر انتظامی جذبات کا ہوتے
 سوار ہو جائے تو اس کا عقلی توازن قائم نہیں رہتا اور اسکے بعد اسے خود معلوم نہیں ہوتا کہ میں کیا کہہ رہا ہوں
 ورنہ یہ ظاہر ہے کہ حضرت علامہ کے متعلق اور جو کہہ چہی ہیں اُسے کہہ لیجئے۔ شاید کوئی نہ کوئی ایسا مل جائے
 جو سے باور کرے لیکن اسکے متعلق یہ کہنا کہ وہ بحرِ برطانیہ سے سحرِ برچکے تھے ایک ایسا الزام ہے جسے
 تسلیم کرنے کے لئے کوئی صحیح الدماغ آدمی کچھ نہیں ملے گا۔ اس لیے جو شخص اقبال سے تہوڑا بہت بھی واقف
 ہے۔ وہ جانتا ہے کہ ان کی تمام زندگی بحرِ برطانیہ اور افسونِ افریگ کے خلاف ایک مسلسل جہاد تھی۔ اور
 ان کی زندگی کا یہ ایک ایسا کارنامہ تھا جس کا اعتراف خود اُن کے مخالفین تک کو تھا۔ اُسے کلام پر اگر کوئی صاف نظر
 دو لفظوں میں تبصرہ کرنا چاہے تو بلا تکلف کہہ سکتا ہے کہ وہ

فریادِ افسونِ فرنگی و دلآویزیِ افسونِ فرنگی

کی افسونِ نیکو شریح ہے وہ اقبال جس کی تمام عمر یہ کہتے کہتے گزر گئی کہ۔

اے افسونِ فرنگی بے خبر ۴ فتنہ ہوا دستِ چین اور نگر ۵

از فریبِ او اگر خواہی اماں ۶ اشتراکِ رازِ حوضِ خودِ برہاں ۷

وہ جسے گفنِ زندانِ یورپ کی انسانیّت سوزہ سیدہ کاریوں کے خلاف ایک مسلسل صدائے احتجاج ان الفاظ
 میں بلند کی ہو کہ۔

آدمیتِ زارِ نالیِ از فریبِ ۸ زندگی ہنگامہ برچید از فریبِ ۹

وہ جوان کے متعلق اس نتیجہ پر پہنچ چکا ہو کہ۔

جسبہ تیل از صحنش اسیس گشت

اور اس لیے ایک صدائے ربانی بن کر آخری سانس تک یہ تلقین کرتا رہا ہو کہ۔

مومن خود۔ کافر افسونِ فرنگی شولہ

۱۰ حضرت علامہ کے کلام سے اس عنوان پر گونا گونے اشعار جمع کیے جائیں تو ایک صحیح کتاب تیار ہو جائے۔ (ملاحظہ فرمائیں)

اس اقبال کے متعلق یہ کہنا کہ وہ "ساحرینِ برطانیہ" کے جادو سے مسحور ہو چکا تھا یا تو بقول غالب
 اپنی انتہائی بردگانی کا ثبوت دینا ہے یا مغلوب الغضب ہونے کا اعلان کرنا ہم تو یہ جانتے ہیں کہ کراچ ہندوستان
 کے مسلمانوں میں بالعموم اور اس طبقہ میں بالخصوص جو انگریزی خواں نہیں ہے سحرِ یورپ کے خلاف جس قدر
 بغاوت اور نافر کے جذبات پائے جاتے ہیں یہ رہیں منت ہیں۔ اسی مردخ آگاہ کی سہمی سہیم کے کس قدر
 ظلم ہے کہ بجائے اسکے کہ مولانا صاحب انگریزی نہ جاننے والے طبقہ کے نمائندہ کی حیثیت سے حضرت علامہ کے
 اس احسان کے لیے اظہارِ شکر فرماتے۔ وہ ان کے خلاف اس حربہ کو لے کر میدان میں اترتے جس کی
 زرد چٹ کر خود اپنے ہی اوپر آپڑے کہ:-

تا مر دخن نگفتہ باشد عیب ہر شش نہفتہ باشد

اگر حضرت علامہ کے خلاف عوام کو بھڑکانا ہی مقصود تھا تو اتنا کہہ دینا ہی کافی تھا کہ اسکا نوٹو دیکھ لو ڈارو

کہاں ہے ؟

اور پھر آپ نے یہی ملاحظہ فرمایا کہ یہ سحرِ برطانیہ کا عہد دیا کس موقع پر جاتا ہے مولانا صاحب فرماتے
 ہیں کہ اسکل قومیں اوطان سے بنتی ہیں۔ مذہب سے نہیں بنتیں حضرت علامہ کا ارشاد ہے کہ یہ نظریہ کہ تو
 کی بنا وطنیت پر ہے ساحرینِ یورپ کا پیدا کردہ ہے۔ اسلام مسلم قومیت کی بناء خالص ایمان پر رکھتا ہے
 لہذا اسلام کا نظریہ قومیت۔ یورپ کے نظریہ قومیت کے بالکل خلاف ہے۔ اسکے جواب میں مولانا صاحب
 کا فتویٰ ہے کہ اقبال ساحرینِ یورپ کے دام تمہیر میں گرفتار تھا۔

یعنی

جو شخص یورپ کے ایجاد کردہ نظریہ کی تائید کرے وہ تو سب لاشعرا ہے۔ اس پر سحرِ یورپ کا کوئی اثر نہیں

اور

جو شخص اسکی مخالفت کرے اور یہ بتائے کہ یہ سحرِ یورپ ہے اس سے بچ کر رہنا۔ وہ ساحرینِ یورپ کے سحر

دقیقہ حاشیہ آپس چہ باہر کرڈ کے مندرجہ صدر اشعار یونہی اس وقت ذہن میں آگئے ہیں۔ استیعاباً اس پر کچھ لکھنے کی ضرورت محسوس

نہیں ہوتی کہ وہ شخص جس نے کلامِ اقبال کو بڑی نظر سے بھی دیکھا ہے اسے معلوم ہے کہ ظلمِ فرنگ کی انتہی کس

حد تک نقاب کشائی کی ہے ۱۲

میں گرفتار ہے۔

برخاست عقل ز حیرت کہ این حسہ بواجبی است

ان حضرات کے نزدیک سحر و جادو سے تو وہی شخص محفوظ رہ سکتا ہے جو کلمہ و اسلام کے استراحت سے ہندوستان میں ایک متحدہ قومیت کی تشکیل کی حمایت کرے۔ اپنی کوئی رائے نہ رکھے۔ بلکہ کانگریس کی پاس کردہ تجاویز کے لئے آگے کمر بصر اور Loud Speaker کا کام لے۔ کانگریسی ائمہ سیاست کی اقتدار میں جو نیت امام کی سومیری کہہ کر ان کی آواز پر اٹھنا اور جھگڑنا چلا جائے۔ اس کی کمانڈ کے قیام کے نتیجے میں صحیح لکھ کر ہر تصدیق ثبت کر دے۔ اور جیسا کہ لکھوے۔ اس کے متعلق اعلان کر دے کہ اُسے انسان کہلانے کا کوئی حق حاصل نہیں ہے۔

وہی جذبہ امانیت و خود پرستی جو کبھی اپنے آپ کو سخن ابنائے اللہ والہ کی چاہتی اولاد اور دوستوں کو لیس علی شیخ عقل و بصیرت سے عاری سمجھنے پر آمادہ کرتا تھا۔ جو اس دعویٰ کا محرک ہوتا تھا کہ حق یدخل الجنة الا من کان ہوذا انصار حق دین میں وہی جاسکے گا جو ہمارے مسلک کی تائید کرے گا۔ آج وہی جذبہ اپنے آپ کو کورس الاحرار اور باقی مسلمانوں کو ذلیل و خوار غلام سمجھنے کا محرک بن رہا ہے۔ روح وہی کار فرما ہے جو تو ہم سابقہ کے اخبار و رہبان میں ہنگامہ خیز تھی۔ صرف قالب میں فرق ہے۔

ہلکے بھیس زمانہ میں پھر سے آتے ہیں
گر چہ پیر ہے آدم جوں ہی لائے منات
اقبال

تضاد بیانات

جیسا کہ ہم اوپر لکھ چکے ہیں۔ مولانا صاحب نے حضرت علامہ کی زندگی میں اپنی خطبے کو اس نقاب میں چھپانے کی کوشش کی تھی کہ دہلی کی تقریر سے انکا مطلب صرف اس قدر بیان کرنا تھا کہ آجکل یورپ میں قومیت کے متعلق اس قسم کا نظریہ قائم ہو چکا ہے۔ اس سے مفہوم یہ مشورہ دینا نہیں تھا کہ مسلمان بھی اپنی قومیت کی تشکیل اپنی خطبہ کریں۔ اسکا اعتراف خود رسالہ زیر نظر میں بھی موجود ہے۔ جہاں فرماتے ہیں:-

جس طرح ڈاکٹر صاحب مرحوم کو میرے بعض احباب کے خطوط کے جواب سے معلوم ہوا۔
دہلی کی تفسیر میں مشورہ دینا مقصود نہ تھا اور نہ کوئی لفظ اس کا ذکر کیا گیا تھا؟

(متحدہ قومیت اور اسلام)

لیکن اب مولانا صاحب نہ صرف اس نظریہ کا مشورہ ہی دیتے ہیں بلکہ اسے قرآن کریم نے بتا کر کے بطور مذہبی فریضہ کے پیش کرنے کی کوشش فرماتے ہیں اور (معاذ اللہ) اسے خود بھی اگر تم کی طرف مذہب کر کے مسلمانوں کو اس اسوہ حسنہ کی طرف دعوت دیتے ہیں۔ ہندوستانیوں کے لیے اپنے ضائع شدہ حقوق حاصل کرنے کا تذکرہ کرنے کے بعد فرماتے ہیں

ایسے مقاصد کے لیے متحدہ قومیت غیر مسلموں کے ساتھ بنانا خود جناب سرور کائنات
علیہ الصلوٰۃ والسلام سے منقول ہے: "وَالضَّمُّ"

اور اسکی اس شدت سے تائید فرماتے ہیں کہ:

پٹنہ میں متحدہ قومیت کا جائزہ دجو کہ ان مختلف مذاہب ہندو میں مجبوظلمیت اور کسی
ذریعہ سے پیدا نہیں ہو سکتی، پیدا ہونا اور نہایت قوت کے ساتھ پیدا ہونا اور اس ضرورتی

(متحدہ قومیت اور اسلام ص ۱۱)

معلوم نہیں کہ جس مسئلہ کو حضرت علامہ کی زندگی میں محض اخبار (مخبرینے) کی حیثیت سے پیش کیا گیا تھا
اب کون سے مصاحح سامنے آگئے کہ اسے انشاکی حیثیت ہی جاری ہے اور مسلمانوں کے دین اور دنیا
کا تحفظ اسی کے اندر بتایا جا رہا ہے اس میں شبہ نہیں کہ سیاسی معاملات میں عوام کا حافظہ کمزور ہوا کرتا ہے
لیکن اتنا بھی کمزور نہیں جتنا مولانا صاحب خیال فرما رہے ہیں

لغوی بحث

مولانا صاحب نے فروری ۱۹۳۷ء میں جو بیان شائع فرمایا تھا اس میں تمام قوت اس بات کے
تایید کر دینے میں صرف فرمادی تھی کہ میں نے قوم کا لفظ استعمال کیا تھا اور حضرت علامہ نے اپنے شعر میں

لفظ ملت لکھا ہے جو قوم کے لفظ سے بالکل جداگانہ مفہوم پر دلالت کرتا ہے ہم نے اپنے مضمون نظر توہمت مطبوعہ طلوع اسلام بابت مئی ۱۹۳۷ء میں عرض کیا تھا کہ ایک ایسے اہم مسئلہ کو لغوی بحث کے لفظی گوکہ دہندوں میں ابھرا کر یہ سمجھ لینا کہ ہم نے اپنے دعوے کو نہایت محکم دلائل سے ثابت کر دیا ہے اپنے آپ کو دہرہ کر دینا اور قوم پر ظلم کرنا ہے۔ سوال تو یہ ہے کہ متحدہ قومیت کا تصور لازماً لائے اسلام جائز ہے یا نہیں؟۔ اس سوال کو ان بحث سے کیا تعلق کہ لفظ ملت جنی قوم استعمال ہوتا ہے یا نہیں؟ رسالہ زیر نظر حسب ہمارے سنا آیا تو چونکہ اسکا عنوان تھا متحدہ قومیت اور اسلام ہمیں خوشی ہوئی کہ مولانا صاحب جیسے عالم تجربے ابو اسلامی نقطہ نگاہ سے اس موضوع پر روشنی ڈالی ہوگی۔ لیکن ہماری مسرت بہت جلد تبدیل تہ سرف ہو گئی جب ہم نے دیکھا کہ مولانا صاحب نے ایک نہیں دو نہیں میں بائیں صفحات پھر اس تحقیق اہنق کی تذکرہ کیے ہیں کہ قوم کے معنی ملت کے معنوں سے مختلف ہیں اس میں بڑی بوجھل عربی لغت کی کتابوں مثلاً غنما لاصول، قاموس، تاج العروس، مجمع البحار المنجد وغیرہ کے حوالوں سے اپنے دعوے کی تائید فرمائی ہے ہم تو اس چیز کو سمجھ ہی نہیں سکتے کہ نفس موضوع کو بالآخر اس لغوی بحث سے تعلق کیا ہے یا تو مولانا صاحب خود ہی یہ نہیں سمجھ سکتے کہ مسئلہ متنازعہ فیہ ہے کیا اور یا وہ دلائل فریق متقابل کو دارالعلوم دیوبند کے کتب خانہ کے توجہ سے ڈرانا چاہتے ہیں، اس اسلوب مباحثہ سے ہمیں ایک مناظرہ کا قصہ یاد آ گیا ایک مولوی صاحب نے فن مناظرہ میں طاق تمکین نامیے بالکل کو رہے۔ فریق متقابل ایک پڑھے لکھے نافع التحصیل طالب العلم، اول الذکر مولوی صاحب کو نکر دانگیر ہوئی کہ نفس موضوع پر بات چھوڑی تو چھیا چھڑانا مشکل ہو جا بیگا۔ اس سٹے انہوں نے بساط مناظرہ پر شاطرا نہ چال سے کام لینے کی ٹھانی، اٹھ کر فرمایا کہ مولوی صاحب سب سے پہلے یہ فرمائیے کہ لا الہ الا اللہ محمد رسول اللہ کلمہ ہے یا نہیں مولوی صاحب کے دماغ میں صرف و نحو لگا رہی تھی۔ وہ اس نحوی غلطی کے کس طرح مرتکب ہو سکتے تھے۔ انھوں نے فرمایا کہ نہیں ایہ کلمہ کیسے ہو سکتا ہے۔ الکتبہ لفظ منفرد کلمہ لفظ مفرد کہتے ہیں، مناظرہ مولوی صاحب نے بلند آواز سے کہا کہ لوجہائی مسلمانوں جو شخص مسلمانوں کے کلمہ کو کلمہ ہی نہیں مانتا اس سے ہماری بحث کیا ہو سکتی

سے مسلمانوں کی باہمی بحث تو ان سے ہو سکتی ہے، جتنا کلمہ ایک ہو، عوام کی جانے کہ غوی مولوی صاحب نے کیا کہا۔ انہوں نے اتنا ہی سمجھا کہ یہ تو قاسمی کلمہ کا بھی قائل نہیں ہے۔ یہ ظاہر ہے کہ اسکے بعد کیا ہوا ہوگا؟

قوم و ملت کے لغوی گورکھ دہندے سے کچھ اسی بیج کی بحث مولانا صاحب چمپیر پتے ہیں اور آپ سیت نکرا نکشت بد مذاں رہ جائیگے کہ خود مولانا صاحب کو اس امر کا اعتراف ہے کہ حضرت علامت نے ملت کا لفظ قوم ہی کے معنوں میں استعمال کیا تھا چنانچہ فرماتے ہیں :-

”مگر دوسری حیثیت سے کہ جناب ڈاکٹر صاحب لمانان ہند کو قومیت متحدہ کا مشورہ دینا خلاف دیانت سمجھتے ہیں۔ اور یہ امر میرے نزدیک صحیح نہیں ہے؛ (متحدہ قومیت اسلام) اب آپ خود اندازہ فرمائیے کہ مولانا صاحب کا اتنی طول طویل لغوی بحث سے مطلب کیا ہے۔ یہ تو خود انکا اعتراف۔ لیکن اگر بحث کا فیصلہ اس لغوی اعتبار سے ہی کرنا ہو تو وہ تو ایک فقرہ میں ہو سکتا ہے بے شک عربی قوم کے معنی جماعت اور گروہ کے ہیں اور ملت کے معنی شرح و دین کے لیکن حضرت علامت نے اشعار مذکورہ صدر فارسی زبان میں لکھے ہیں۔ دیکھنا یہ ہے کہ فارسی میں ملت بمعنی جماعت اور گروہ آتا ہے یا نہیں؟ اسکے متعلق مولانا صاحب فرماتے ہیں

”اگر غور کیا جائے تو متاخرین عرب اور فارسیوں اور ترکوں نے بھی لفظ ملت کو قوم کے معنی میں کہیں بھی استعمال نہیں کیا؛ (متحدہ قومیت اور اسلام) لیکن ہم نہایت ادب سے گزارش کریں کہ جہاں انہوں نے عربی کے کاتنے اتنے ضخیم لغت کھنگالے تھے اگر فارسی کے ایک چھوٹے سے لغت مثلاً غیاث اللغات کی ورق گردانی کی تکلیف گوارا فرمائیے تو ہمیں نہایت آسانی سے نظر آجائے گا کہ ملت کے معنی جماعت اور گروہ کے بھی لکھے ہیں۔

اتنی سی بات تھی جسے افسانہ کر دیا

پھر چمپیر بھی غور و طلب ہے کہ مولانا صاحب نے متحدہ قومیت کے معانی سننے سے گریز کا جو طریق

اختیار فرمایا ہے وہ اٹھو لی طور پر غلط ہے۔ وہ پہلے لغت سے لفظ قوم کے معنی متعین فرماتے ہیں یعنی گرو
 جماعت اور پھر لفظ متحدہ کے لینی جن میں باہمی اتحاد ہوا اور اسکے بعد جھٹ سے اس نتیجے پر پہنچ جاتے
 ہیں کہ متحدہ قومیت کے معنی ہیں دو قوموں کا باہمی اتحاد کے رشتہ سے منسلک ہونا اور اسکے بعد قومی
 صارف فرماتے ہیں کہ کہیے یہ کس طرح اسلام کے معنی ہے یہ ہے لے لے کے خلاصہ ان کی تمام لغوی
 بحث متعلقہ متحدہ قومیت اور اسلام کا۔ اسی سے تو ہم سمجھتے ہیں کہ مولانا صاحب پر غالباً ابھی تک
 یہ بھی واضح نہیں ہوا کہ مسئلہ تنازعہ فیہ ہے کیا۔ یہ ظاہر ہے کہ متحدہ قومیت یا Nationalism
 دورِ حاضرہ کی ایک سیاسی اصطلاح ہے جسکے معانی دورِ حاضرہ کی سیاسی روشنی میں تعین کیے
 جاسکتے ہیں نہ کہ اس زمانہ کے کہ لغت سے جن میں اس اصطلاح کا کہیں ذکر نہ ہو۔ اس طرح
 اصطلاحات کے معانی متعین کرنے سے تو اصلی مطلب کبھی سامنے نہیں آسکتا۔ دورِ
 حاضرہ کی مختلف سیاسی اصطلاحات کو لیجئے۔ مثلاً ترک ممالک۔ عدم تشدد و مخلوط
 انتخاب۔ گولی میز کانفرنس۔ بین الاقوامی وفاق (FEDERATION OF STATES)
 وغیرہ۔ اور ان کے معانی پرانی کتب لغت سے متعین کیجئے۔ پھر دیکھئے
 با اصلی مطلب کس طرح ضبط ہوجاتا ہے۔ اس لیے کہ اصطلاحاتِ مردہ
 کے معانی ہمیشہ اس زمانہ اور اس ماحول کے ماتحت لینے پڑینگے
 جس میں کسی اصطلاح کا رواج ہوا ہو۔ لہذا جب ہم متحدہ قومیت کو اسلام کی میزان سے تولد
 چاہیں گے تو پہلے متعین کرنا ضروری ہوگا کہ متحدہ قومیت سے مراد کیا ہے۔ اسکے بعد دیکھیں گے کہ
 اسلام اسکے متعلق کیا کہتا ہے۔ یہ ہے صحیح طریقہ کسی واضح نتیجے تک پہنچنے کا۔ آپ نے پہلے متحدہ قومیت کے
 معانی متعین کر نہیں دیے۔

باب دوم

متحدہ قومیت کا مفہوم

جیسا کہ ہم پہلے لکھ چکے ہیں متحدہ قومیت (Nationalism) دورِ حاضرہ کی ایک سیاسی اصطلاح ہے جو بالخصوص ہندوستان میں فرقہ داری (Communalism) کے مقابلے میں رائج کی گئی ہے۔ اس اصطلاح کے معانی متعین کرنے کے لیے ہمیں ان سیاسی مدبرین کی تحریروں اور تقریروں کی طرف رجوع کرنا ہو گا جنہوں نے اس اصطلاح کو رائج کیا ہے۔ مولانا صاحب نے خود فرمایا ہے کہ کانگریس نے اپنے پہلے اجلاس متحدہ قومیت میں اپنا پہلا اور ضروری مقصد حسب ذیل الفاظ میں ظاہر کیا تھا۔

ہندوستان کی آبادی جن مختلف اور متضاد عناصر سے مرکب ہے، ان سب کو متحد و متفق کر کے ایک قوم بنانا۔ (متحدہ قومیت اور اسلام ص ۲۵)

لہذا متحدہ قومیت کے معنی کانگریسی حضرات کے پاس نہیں مل سکیں گے اور وہ بھی عصرِ حاضرہ کے کانگریسی حلقے سے کہ اس مسئلہ نے اتنی اہمیت حال ہی میں اختیار کی ہے۔ پنڈت جواہر لعل نہرو لکھتے ہیں۔

ہماری کوشش یہ ہونی چاہیے کہ ہندوستان میں ایک متحدہ قومیت پیدا ہو۔

(جامعہ اکتوبر ۱۹۳۷ء)

اس سے اتنا تو معلوم ہو گیا کہ جس متحدہ قومیت کا لفظ کانگریس کے ذہن میں ہے وہ آج موجود نہیں ہے بلکہ وہ کوشش کرنے کے بعد پیدا ہوگی۔ آج مسلمان ایک الگ قوم کی حیثیت رکھتے ہیں اور ہندو الگ۔ ایسے یہ شکل متحدہ قومیت کی نہیں ہے۔ متحدہ قومیت کے عناصر ترکیبی کیا ہونگے اسکی تفصیل ذیل کی سطحوں میں ملیگی۔

عناصر اول۔ ہمانا گاندھی لکھتے ہیں۔

آج مسلمانوں کی الگ تہذیب ہے اور ہندوؤں کی الگ۔ ان دونوں تہذیبوں کے امتزاج

سے متحدہ قومیت کی تہذیب مرتب ہوگی؟ (پریجن موزہ، ۲۹ بحوالہ اسپین)

اسکی تفسیر سوامی سپورتانند، وزیر تعلیم، یوپی، ان الفاظ میں فرماتے ہیں:-

ہر وہ شخص جو ہندو یا مسلم تہذیب کے قائم رکھنے اور اسکو ملائیس میں جاری کرنے پر زور دیتا ہو وہ یقینی طور پر ملک کو نقصان پہنچاتا ہے۔ میں یہ عرض کرنا چاہتا ہوں کہ یہ چیز ہندوستان میں مفقود ہونی چاہیے۔۔۔۔۔ جب ہندو مسلم تہذیبیں مٹ جائیں گی تب ہی ہندوستانی

تہذیب زندہ ہو سکے گی۔ (ریڈیو، دہلی)


کانگریس کے شعبہ اسلامیات کے معتدداکثر مشرف صاحب اسکی تشریح میں یوں رطب اللسان ہیں:-

”اسی اعتبار سے ہم آج ایک نئے اور زندہ تمدن کی تعمیر میں مصروف ہیں۔ ہماری سیاسی

اور سماجی جدوجہدیں نئے نئے کامیابیوں کا نتیجہ ہیں۔ (رجب ۱۳۵۴ھ)

اس سے معلوم ہوا کہ متحدہ قومیت کا ایک عنصر ہوگا ایسی تہذیب جو نہ مسلمانوں کی ہو نہ ہندوؤں کی۔

بلکہ دونوں کے اشتراک سے ایک نئی تہذیب پیدا ہو۔



عنصر دوم آج مسلمانوں کا مذہب الگ ہے اور ہندوؤں کا الگ، ایسے متحدہ قومیت ابھی وجود میں نہیں

آسکتی اسکی لیے ضروری ہے کہ دونوں مذاہب ملا کر ایک ایسا مذہب پیدا کیا جائے جو دونوں کا مشترکہ

مذہب بن سکے۔ چنانچہ ڈاکٹر سید محمود صاحب، وزیر تعلیم صوبہ بہار اپنے ایک مضمون میں اکتبر کے دہائی

کی طرف اشارہ کر کے فرماتے ہیں:-

بعض نئے اپنے دلولہ اور جوش سے مجبور ہو کر ہندوستان میں متحدہ قومیت کی آفرینش

کے پیش نظر ایک ایسے جدید مذہبی نظام کی نشوونما کرنی چاہی جو ہندوستان میں سبکے

مناسب حال ہو۔ یہ ان لوگوں کی معمولی خدمات نہیں کہی جاسکتیں (جامعہ اکتوبر ۱۹۳۱ء)

آزیدیل سٹرک کے ایم جی۔ ہوم فسطح حکومت بمبئی نے اپنی ایک تقریر کے دوران میں فرمایا۔

جس قدر رجحانات مذہب یا زبان یا ایسے چھوٹے چھوٹے مسائل کی بنا پر قومیت پر

کے خلاف پیدا ہوتے ہیں۔ کانگریس ان رجحانات کی مخالفت میں ایک مسلسل جدوجہد کا نام ہے۔ من حیث القوم ہماری کمزوری کی سب سے بڑی وجہ یہ ہے کہ بعض لوگوں کی طرف سے ایک واہمہ پیدا کر دیا گیا ہے کہ مذہب یا نژاد کا رشتہ قومیت کے رشتہ کی جگہ وجہ جامعیت ہو سکتا ہے۔ یہ ایک بڑا ٹھٹھک دہو کا ہے۔ یا ور کھئے مذہب یا زبان کا رشتہ ہمیشہ قومیت کے بلند ترین رشتہ کے ماتحت رہنا چاہیے۔ یہ تصویر ہی ہندوستان کو محکم اور آزاد بنانے کا (نیشنل کال۔ ۹/۱۱) ہے۔

ڈاکٹر بی۔ پی۔ سی۔ ستیا رامیا۔ کانگریس کی مجلس عاملہ کے ایک رکن نے سوڈینی زبان میں گفتگو کرتے ہوئے فرمایا ہمارا معاشرتی نظام جو ہزاروں برس ہوئے وجود میں آیا تھا اسکی رُو سے افلاس کا ناطہ علم اور عظمت کے ساتھ جوڑ دیا جاتا تھا لیکن اب زندگی کی متضاد قوتوں میں توازن پیدا ہو چکا ہے۔ اشتراکیت، کمیونزم، اور اشتراکیت (سوشلزم) دورِ حاضرہ کے نظریہ حیات ہیں۔ اور ہندو ازم اور اسلام ازم عہدِ کنک یا دیگر میں ہیں ہمیں چاہیے کہ ہم انکی بنیاد و بنیادوں کو مستحکم کریں۔ (ہندوستان ٹائمز۔ ۹/۱۱)

مذہب چونکہ متحدہ قومیت کی تشکیل و تعمیر میں ایک سنگِ راہ سمجھا جاتا ہے۔ (بیلے ریاضی ہماری سمجھا گیا ہے کہ جب تک ایک متحدہ مذہب وجود میں نہ آئے مذہب کو محض ایک پرائیویٹ عقیدہ کی حیثیت دی جائے اور اسے سیاست سے باہل الگ رکھا جائے۔ چنانچہ کانگریس کے صدر مٹھلوس نے آسام میں ایک تقریر کے دوران میں کہا تھا کہ ہمیں سب کچھ مسلمانوں کے حوالہ کر دینے کو تیار رہوں۔ بشرطیکہ وہ متحدہ قومیت کے نظریہ کو تسلیم کر لیں۔ اسکی وضاحت میں ٹریبون نے اپنے ۱۹۳۸ء کے پرچے کے افتتاحیہ میں لکھا۔

”بس اس ایک شرط کے ماتحت طول و عرض ملک میں کوئی ایک کانگریسی بھی ایسا نہ ہوگا جو تمام اختیارات مسلمانوں کے حوالہ کر دینے پر آمادہ نہ ہو۔ اُنکے (یعنی کانگریسیوں کے) نزدیک یہ مسئلہ ذرا بھی اہمیت نہیں رکھتا کہ کانگریس یا حکومت کے دائرہ میں یا مام حکومت جسکے ماتحت ہیں ہے وہ ہندو ہے یا مسلمان یا عیسائی۔ کیونکہ اُنکے نظریہ کی رُو سے مذہب

کو سیاسیات سے نہ کوئی واسطہ ہے اور نہ ہی ہونا چاہئے۔

اور ایک مسلم قومیت پرست اسی نظر یہ کون الفاظ میں دہراتا ہے :-

”لیکن ان کا رستمانوں کا باہمی اختلاف جو زیادہ تر مذہبی رجحانات کا نتیجہ ہے کسی دوزخ میں

ہو سکتا اور اگر اس کے دور کرنے کی کوئی تدبیر ہو سکتی ہے تو صرف یہ کہ وہ کسی ایسے ادارہ

میں شریک ہو جائیں جو مذہبیت سے بالکل علیحدہ اور صرف سیاسیات سے تعلق رکھتا ہو

اور ایسا ادارہ صرف کانگریس ہے۔ ۲۰ دسمبر ۱۹۳۳ء

ایک صاحب نے کہیں یہ اعتراض کیا کہ جو ہر لال اور گاندھی مسلمانوں کے لیڈر کیسے ہو سکتے ہیں۔ اس کے جواب میں

ایک مسلمان کا منگوسی اخبار نے لکھا کہ۔

”اگر لیڈری سے مراد مسلمانوں کی دینی امامت و قیادت ہے تو یہ اعتراض درست ہے لیکن

اگر اس سے مراد سیاسی رہنمائی ہے تو بے شک وہ قائم نام ہو سکتے ہیں۔“ (زمزم پبلشرز، لاہور)

دارالہدیٰ تعلیمی ایجنسی کے متعلق جب اعتراض کیا گیا کہ اس میں مذہبی تعلیم کا عنصر موجود نہیں۔ تو اس کے جواب

میں کانگریس کا آرگن ڈیپل ہیر لڈ اپنی پبلشرز کی اشاعت میں لکھتا ہے :-

”مذہبی تعصب کو یہ چیز فراموش نہ کرنی چاہیے کہ اس ملک میں جہاں اتنے مختلف عقائد

موجود ہیں۔ قومی تعلیم کو مفید بنانے کی یہی تجویز ہو سکتی ہے کہ اسے قرآن یا شاستروں کے

قوانین اور احکام سے نہ لاداجائے۔“

مذہب قومیت کے علمبردار ایک ایسے مذہب کو جو جماعتی زندگی سکھانا ہو کس قدر خطرناک سمجھتے ہیں اس کا

کچھ اندازہ پنڈت جواہر لال نہرو کے ان الفاظ سے لگ سکتا ہے۔ وہ اپنی سرگزشت میں لکھتے ہیں

”جس چیز کو مذہب یا منظم مذہب کہتے ہیں اسے ہندوستان میں یاد دہری جگہ دیکھ کر

میرا دل ہیبت زدہ ہو گیا ہے۔ میں نے اکثر مذہب کی خدمت کی ہے اور اسے بکھیر دیکھنا

تمک کی آرزو کی ہے۔ قریب قریب ایسا معلوم ہوتا ہے کہ یہ انہوں سے یقین اور ترقی دہنی

کا بے دلیل عقیدت اور تعصب، قوم پرستی اور لوگوں سے بجا فائدہ اٹھانے کا تاہم

حقوق اور مستقل حقوق کی بقا کا حمایتی ہے۔" (سیری کہانی - ص ۱۱۱)

لہذا متحدہ قومیت کی تشکیل کے لیے دوسری ضروری چیز یہ ہے کہ مذہب اس قسم کا بنا دیا جائے جیسا
 دین الہی یا ہر مومناج - جس کی داغ بیل اکثر نے ڈالی تھی۔ اور جس کی تشریح مولانا آزاد نے اپنی تفسیر
 ترجمان القرآن میں کی ہے اور جب تک ایسا مذہب تیار نہ ہو سکے، اس وقت تک مذہب کو ایک پٹیوٹ
 عقیدہ کی حیثیت دی جائے جسے دنیاوی معاملات کوئی تعلق نہ ہو۔

عصر سوم - آج مسلمان اپنا نام من حیث الجماعت الگ رکھتے ہیں اور ہندو الگ۔ یہ افتراق و اختلاف
 ہی متحدہ قومیت کی تعمیر میں سخت حال ہے۔ لہذا قومیت متحدہ کی تشکیل کے لیے ضروری ہے کہ قوم کا نام ہی
 ایک ہو۔ ڈاکٹر سید محمود صاحب اپنے محولہ بالا مضمون میں تحریر فرماتے ہیں -

لفظ ہندی کو زبان کے لیے نہیں بلکہ اہل ہند کے لیے اختیار کرنا چاہیے دنیا بھر میں ضرور
 ہمارا ملک ہی ایسا ملک ہے جس میں مختلف لوگ مذاہب سے شناخت میں آتے ہیں صرف
 اسکا اظہار ہی ہماری داعی کیفیت کا امینہ دار بنانا ہے اور ہمارے متعلق یہ ثابت کر دینا
 ہے کہ ہم اس بڑے عظیم کی علیحدہ علیحدہ مذہبی اقوام ہیں اور وقت آگیا تو ہم ایک متحدہ قوم بنائیں گے
 یہ ایسے کہ جیسا کہ ہم مشرکے، ایم - نئی کی تقریب کے اقتباس سے واضح کر چکے ہیں۔ وطنیت اور متحدہ قومیت
 کا رشتہ مذہب کے رشتے کہیں بلند و بالا ہے۔ ایسے نام کا انتخاب بالاتر رشتہ کی بنا پر ہونا چاہیے
 لہذا متحدہ قومیت کی تشکیل کے لیے سیری ضروری چیز یہ ہونی کہ مسلمانوں کا اپنا الگ اسلامی نام ہی ہے

عصر چہارم متحدہ قومیت کے لیے یہی ضروری ہے کہ اس قوم کی زبان ہی ایک ہو۔ ایسے کہ جب
 کسی قوم کی زبان مختلف ہوتی ہے وہ دوسری قوم کے اندر جذب نہیں ہو سکتی اور بغیر جذب و انضمام متحدہ
 قومیت کا وجود عمل میں نہیں آسکتا۔ الگ زبان کے وجود کے بقا کی تنہا گرانفرق پرستی ہے جو قومیت پرستی
 کے بالکل متضاد جذبہ ہے۔ پنڈت جو اہل لال نہرو اپنے ایک مضمون میں ارشاد فرماتے ہیں۔

مگر قسمتی سے ابھی تک ہندوستان میں فرقہ پرستی طاقتور ہے اور اس بنا پر زبان میں علیحدگی پسندی کا رجحان بھی وحدت کے رجحان کے ساتھ ساتھ اپنا اثر برابرو کھائے جا رہا ہے۔ قوم پرستی کے پورے نشوونما کے ساتھ علیحدگی پسندی جو زبان کے معاملہ میں پائی جاتی ہے تقیبنافنا ہو جائیگی ایک علیحدگی پسند عامی زبان کو اوپر سے کھرچو تو دیکھو کہ وہ اندر سے فرقہ پرست ہے بلکہ زیادہ تر تم اسے ایک سیاسی رجحوت پسند پاؤ گے۔“

عصمتونجم جب تک مسلمان اپنے مذہب کے پابند ہیں انکے باہمی معاملات کا تصفیہ از روئے کتاب و سنت صرف مسلمانوں کی جماعت، انکی اپنی مجلس شوریٰ اور اس مجلس کا امیر مرکزیت ہی کر سکتا ہے لیکن یہ اصول متحدہ قومیت کی تشکیل کے منافی ہے۔ متحدہ قومیت میں تمام معاملات کا فیصلہ ایک ایسی جمہوری حکومت کی طرف سے ہو گا جو تمام مختلف مذاہب کے مشترکہ مجموعہ پر مشتمل ہوگی۔ اور جمہوریت کے اصول کے مطابق اکثریت کا فیصلہ ملک کا قانون بنا کرے گا۔ اور اس جمہوریت کی بنا ہوگی، خالص وطنیت۔ مسطرحلا بھائی دہسائی کانگریس پارٹی کے لیڈر فرماتے ہیں:-

اب یہ ناممکن ہو گا کہ کوئی ایسا نظام حکومت قائم کیا جائے جس کی بنیاد مذہب پر ہو اب وقت اچھا ہے کہ ہم اس امر کا اعتراف کر لیں۔ اور اسے اچھی طرح ذہن نشین کر لیں کہ ضمیر مذہب اور خدا کو انکے مناسب مقام یعنی آسمان کی بلندیوں پر رکھ دیا جائے اور انہیں خواہ مخواہ زمین کے معاملات میں گھسیٹ کر نہ لایا جائے۔ اس بات کا تو تصور بھی ناممکن ہے کہ اگر مذہب کو سیاست سے الگ نہ کیا جائے تو کوئی نظام حکومت قائم ہو سکتا ہے.....

عبدال حاضر ہیں بہترین نظام حکومت کی بنا اس نظر سے پر قائم ہو سکتی ہے کہ جبرانی حدود کے اندر گھرا ہوا ایک ملک ہو اور اس ملک کے اندر رہنے والے تمام افراد معاشی اور سیاسی مفاد کے رشتہ میں منسلک ہو کر ایک متحدہ قومیت بن جائیں

یہ نظریہ ایک ہندو کا ہی نہیں بلکہ خود مولانا حسین احمد صاحب کا بھی ارشاد ہے کہ :-
 ایسی جمہوری حکومت جس میں ہندو سلطان بلکہ ہیسائی۔ پارسی سب شامل ہوں۔
 حاصل کرنے کے لیے سب کو متفقہ کوشش کرنی چاہیے۔ ایسی مشترکہ آزادی اسلام
 کے اصول کے عین مطابق ہے اور اسلام اس آزادی کی اجازت دیتا ہے۔

دومزم ۷ جولائی ۱۹۳۵ء

اس جمہوریت میں اقلیت کی کیا حالت ہوگی۔ یہ جنگ آزادی کے قائد اعظم کی زبان سے سنیے۔
 ”در اصل جمہوری حکومت کے معنی یہ ہیں کہ اکثریت اقلیت کو ڈرا کر اور دھمکا کر اپنے قابو
 میں رکھتی ہے۔“ (میری کہانی از پنڈت جواہر لال صفحہ ۷۰ جلد دوم)
 لہذا متحدہ قومیت کی تعمیر کا پانچواں رکن یہ ہوا کہ اٹھس میں نظام حکومت ایسی جمہوریت پر قائم ہوگا
 جو مسلم غیر مسلم کی جماعتوں پر مشتمل ہوگی اور جس میں اکثریت کے فیصلے ملک کا قانون بنا کر میں گے۔
 یہ ہے مختصر متحدہ قومیت کا تصور اور اس کے عناصر ترکیبی۔ اسکے برعکس اگر مسلمان چاہیں کہ من حیث مسلم
 اپنا الگ علیٰ تنہا قائم رکھیں تو یہ جذبہ فرقہ پرستی کا وہ شجر ملعونہ ہے جو متحدہ قومیت کی جنت ارضی میں کسی صورت
 میں بار آور نہیں ہو سکتا۔ چنانچہ پنڈت جواہر لال فرماتے ہیں :-

ہندوستان میں مسلم قومیت پر زور دینے کا مطلب کیا ہوتا ہے۔ بس یہی کہ ایک قوم
 کے اندر ایک دوسری قوم موجود ہے جو کجا نہیں منتشر ہے۔ مبہم ہے۔ اور غیر متعین ہے
 اب سیاسی نقطہ نظر سے اگر دیکھا جائے تو یہ تخیل بالکل لغو معلوم ہوتا ہے اور معاشی
 نقطہ نظر سے یہ بہت دور از کار ہے۔ مسلم قومیت کا ذکر کرنے کے معنی یہ ہیں کہ
 دنیا میں کوئی قوم ہی نہیں۔ بس مذہبی اخوت کا رشتہ ہی ایک چیز ہے۔“

میری کہانی جلد دوم صفحہ ۱۳۳

پھر فرماتے ہیں :-

”مسلم قوم کا تخیل تو صرف چند لوگوں کی من گھڑت اور محض پرداز خیال ہے اگر اخبارات

اس کی اس قدر اشاعت نہ کرتے تو بہت تھوڑے لوگ اس سے واقف ہوتے اور اگر زیادہ لوگوں کو اسپر اعتقاد ہوتا بھی تو حقیقت سے دوچار ہونے کے بعد اس کا خاتمہ چاہتا

زمیری کہانی جلد دوم صفحہ ۳۳۲

کس قدر تاسف سے لکھتے ہیں کہ :-

ایسے لوگ ابھی تک زندہ ہیں جو ہندو مسلمانوں کا ذکر اس طور پر کرتے ہیں گویا دونوں اور قوموں کے بارے میں گھٹو ہے۔ جدید دنیا میں اس دنیا نویسی خیال کی گنجائش نہیں

زمیری کہانی جلد دوم صفحہ ۳۳۱

خود مولانا صاحب اس خیال کی تائید ان حقیقت کشا الفاظ میں فرماتے ہیں :-

ہندو مہاسہادیہ ہی ہندوؤں کی الگ جماعت ہے جیسے مسلم لیگ مسلمانوں کی۔ کامرہس

ہندوستان میں بسنے والے ہر ہندوستانی کی جماعت ہے۔ رزمزم، جہلائی مسلمان

یعنی مولانا صاحب کے نزدیک بھی پٹرت جی کی طرح مسلمانوں کی الگ جماعت کا وجود نہایت قابل نفرت چیز ہے اور قابل فخر جماعت وہی ہے جو ہندوؤں اور مسلمانوں کے امتزاج سے متحدہ قومیت کی بنیاد پر

استوار ہو۔

تختبزیہ

تفصیلات بالا سے ہم نے دیکھ لیا کہ متحدہ قومیت کے اجزائے ترکیبی کیا کیا ہونے ضروری ہیں۔ چند

الفاظ میں یوں سمجھیے کہ متحدہ قومیت میں :-

۱) مختلف قوموں کی تہذیب کو مٹا کر سے ایک جدید تہذیب میں منتقل کر دیا جائے گا۔

۲) مختلف جماعتوں کے جداگانہ مذہب کی تحلیل سے ایک مرکب مذہب تیار کیا جائے گا اور جب تک

وہ تیار نہ ہوگا۔ اسوقت تک مذہب کو محض ایک پرائیویٹ عقیدہ سمجھا جائے گا۔

۳) مختلف قوموں کا الگ الگ نام بھی باقی نہ رہے گا۔ بلکہ ایک مشترکہ نام بنا کر وطنیت اختیار

کیا جائے گا۔

(۴) مختلف جماعتوں کی زبان بھی جداگانہ نہیں ہوگی بلکہ اکثریت کی زبان متحدہ زبان پانچگی
(۵) متحدہ قومیت کا نظام ایک ایسی جمہوریت سے مرتب ہوگا جو تمام اقوام کے امتزاج سے
قائم ہوگا اور جس کی رو سے اکثریت کے فیصلے ملک کا قانون بنا کریں گے۔

اور سب سے بڑھ کر یہ کہ

متحدہ قومیت میں مسلمانوں کو اپنا الگ قومی شخص (National Identity) قائم رکھنے
کی اجازت نہ ہوگی۔

اسذا

متحدہ قومیت کے معنی یہ ہوتے ہیں کہ ایک ملک میں بسنے والی مختلف قوموں کو برابر و ظہیمت اس طرح
اپس میں ملایا جائے کہ انکی جداگانہ تہذیب، تمدن، نام، زبان، مذہب باقی نہ رہے بلکہ انکے امتزاج
سے ایک مشترکہ اور متحدہ تہذیب، تمدن، نام، زبان اور مذہب کا وجود عمل میں لایا جائے اور وہ سب
ایک ایسے دستور عمل کے ماتحت زندگی بسر کریں جسے اس متحدہ قومیت کی جمہوری حکومت چلائے
یہ نظام کس طرح قائم کیا جائیگا اسکی تفصیل بھی پیڈت جواہر لال نہرو کی زبان سے سن لیجئے فرماتے ہیں۔
سوسائٹی کی موجودہ کش مکش یعنی قومی جنگ اور پھر ضغانت کی جنگ کا تصفیہ حربے کے سوا کسی
اور صورت سے ممکن نہیں اس میں شک نہیں کہ پہلے لوگوں کو اپنا ہم خیال بنانے کا کام
بہت بڑے پیمانے پر کرنا پڑے گا کیونکہ جب تک بہت بڑی جماعت ہم خیال نہ ہو جائے
اسوقت تک نظام تمدن کو بدلنے کی کوئی تحریک مضبوط بنیاد پر قائم نہ ہو سکے گی۔ لیکن
اسکے بعد متواترے لوگوں پر جبر کرنے کی ضرورت ہوگی۔ (میری کہانی صفحہ ۶۹-۷۰)

معانی متعین ہو گئے، اور باپ نظر کے لئے تو اسکی شاید ہی ضرورت ہو کہ اب دلائل دہراہین سے
یہ ثابت کیا جائے کہ اس قسم کی متحدہ قومیت کشتی اُمت کو لپٹے ہاتھوں آئندہ بھون کے سامنے لگائیں

دوبدینے کے مراد ہے۔ لیکن چونکہ مولانا صاحب اس متحدہ قومیت کے متعلق فرماتے ہیں کہ اسی تکمیل
 مذہبی فریضہ کی حیثیت رکھتی ہے اور (معاذ اللہ) اسکی بنیاد خود نبی اکرم صلی اللہ علیہ وسلم نے رکھی
 تھی۔ اس لیے آئندہ صفحات میں واضح کیا جائیگا کہ فی الواقعہ عجم ہنوز رموزِ دین نبی داند پہلے مولانا صاحب
 کے دلائل پیش کیے جائیں گے۔

باب سوم

متحدہ قومیت اور اسلام

مولانا صاحب نے اپنے دعوے کے اثبات میں سب سے پہلے دلیل پیش کی ہے کہ قرآن کریم میں
 جہاں مختلف انبیاء کرام کی قوموں کا ذکر کیا گیا ہے۔ ان قوموں میں مومن و کافر دونوں شامل تھے لہذا
 اس سے ثابت ہوا کہ مومنین و کافرین کے امتزاج سے متحدہ قومیت بن سکتی ہے۔ لفظ قوم کی بحث
 کے دوران میں ارشاد ہے کہ:-

جس جگہ یہ لفظ، مضاف واقع ہو ہے اور مضاف الیہ مسلمان یا پیغمبر ہے اور کلام غیر
 مسلم کے متعلق ہے تو یقیناً اس جگہ پر مشرکوں اور کفار کا پیغمبر یا مسلمانوں کے ساتھ
 قومیت متحدہ میں منسلک ہونا ہی مفہوم ہوتا ہے۔ لہذا بت قوم نوح المرسلین۔
 لہذا بت قبلہم قوم نوح واصحاب الرس.... الخ (متحدہ قومیت اور اسلام)
 اسی قسم کی اضافتوں کی مثالوں کے بعد فرماتے ہیں:-

توضیح کہ اس قسم کی بے شمار آیتیں ہیں جن میں غیر مسلموں کو اور پیغمبر کو ایک قوم بتایا گیا ہے
 اور ان کفار کو پیغمبر کی طرف بوجہ اتحاد نسب یا اتحاد وطن وغیرہ نسبت کیا گیا ہے۔ (ایضاً،
 چنانچہ خود نبی اکرم کے متعلق لکھتے ہیں کہ:-

یا ربکہ الہی سے جناب رسول اللہ صلی اللہ علیہ وسلم کو بعد تقریر دین و شریعت کہا

جانا ہے۔

قُلْ يَا قَوْمِ أَعْمَلُوا لَكُمْ مَكَانَتَكُمْ فِي حَامِلٍ - آایہ ۱۰
کہہ دو کہ اے میری قوم تم اپنی جگہ پر عمل کرو۔ میں اپنی جگہ پر عمل کرتا ہوں۔
اسکے بعد ان آیات سے حسب ذیل نتائج مستنبط فرماتے ہیں۔

الفرض یہ آیتیں صاف طور سے واضح کر رہی ہیں کہ:-

الف، قرآن کے لفظ نظر اور استعمال میں لفظ قوم اپنے معنی کی حیثیت سے مسلمانوں
ہی کے ساتھ مخصوص نہیں ہے بلکہ وہ ہر اس جماعت پر بولا جاسکتا ہے جن میں کوئی رابطہ ہو
خواہ نسب یا وطن کا۔ یا پیشہ یا زبان کا۔

ب، قومیت میں اشتراکِ مسلم و کافر ہو سکتا ہے اور قرآن کے استعمال میں یہ موجود ہے

ج، پیغمبر بھی اتحادِ قومیت میں کافر و مشرک اور ناسق کے ساتھ دنیا میں تعلق رکھ

سکتا ہے اور رکھتا ہے۔ (متحدہ قومیت اور اسلام ص ۱۱۱)

ہمارا خیال ہے کہ اس دلیل کو پڑھ کر آپ پر یہ حقیقت منکشف ہو گئی ہوگی کہ حضرت علامہ کیوں ہلکتا لکھ
رہتے تھے۔ اور ہندوستان میں اسلام کے مستقبل پر کیوں خون کے آنسو بہاتے تھے جس قوم کے
سب سے بڑے دارالعلوم کے سب سے بڑے عالم کی قرآنِ فہمی کی یہ حالت ہو اس قوم کے مستقبل کا خدا
حافظ۔ یہی وہ احساس درد و گمراہی تھا جس کی بنا پر حضرت علامہ کا جگر شش ہو جاتا تھا اور ہجرتِ غم و فوری علم کبھی
سیلابِ اشک ہو کر اُمڈ آتا اور کبھی ایک آؤ سحر گاہی کی صورت میں ”بعضورتین“ یوں ناکش ہوتا کہ:-

ہاں قوم از تو میخوارم کشادے

فیقتہش بے یقینے، کم سماوے

بے ناویدنی را دیدہ ام من!

مراے کا شے ناور نہ زادے

اس میں شبہ نہیں کہ مشرانِ کریم نے مختلف انبیاءِ کرام کے نام سے ان اقوام کو منسوب کیا ہے جو ان کے پیغامات کی اولیں مخاطب تھیں۔ لیکن اس انتساب سے مقصد محض تعارف تھا رجوع لہذا کہ شعوباً و قبلاً نکل لتعارفوا ہم نے تمہارے قبیلے اور خاندان اسیلے بنائے کہ تم پہچانے جاؤ مثلاً حضرت نوح جس قوم کی طرف مبعوث ہوئے اس قوم کے متعلق قرآنِ کریم میں جہاں کچھ ذکر آئے گا تو لامحالہ اسے قوم نوح ہی کہنا پڑے گا۔ اسے علاوہ اس قوم کے ذکر کرنے کا اور کون سا طریقہ السب ہو سکتا ہے۔ کیونکہ اس قوم کا کوئی دوسرا نام ہی نہ تھا لیکن اس سے یہ کیسے لازم آ گیا کہ اس قوم کے کافر و مومن ملکر ایک متحدہ قومیت کے رشتہ میں منسلک ہو جاتے تھے۔ "نبی کی بعثت کے وقت ایک قوم موجود ہوتی تھی کہی کسی سے اس نبی کی قوم کہہ دیا جاتا اگر وہ کسی اور نام سے منسوب ہوتی تو وہ نام لے دیا جاتا مثلاً قوم عاد قوم ثمود کبھی اسے اس کے کسی سردار کی طرف منسوب کر دیا جاتا۔ جیسے قوم فرعون پھر اس قوم میں سے ایک جماعت ایمان لے آئی۔ ان کی اس وحدتِ تحمل اور وحدتِ عمل کی بنا پر انہیں دوسرے لوگوں سے متمیز کر کے مومنین کی جماعت کہا جاتا جو اس قوم میں سے انکار و تکذیب کرنے انہیں کفار کی جماعت کہا جاتا۔ قرآنِ کریم میں جہاں مختلف انبیاءِ کرام کے نام سے مختلف قومیں منسوب ہیں۔ وہاں ان قوموں میں سے ڈی مختلف جماعتوں کا ذکر الگ الگ موجود ہے۔ اور ہم ادھر دیکھ چکے ہیں کہ متحدہ قومیت میں کسی الگ جماعت کا ذکر یا نام یا شخص۔ یا جگہ کا نہ قومی وجود اصولی قومیت کے خلاف ہوتا ہے۔ پھر قرآنِ کریم نے ہمیں یہی بتا دیا ہے کہ ان ہر دو جگہ کا نہ جماعتوں کے باہمی تعلقات کیسے ہوتے تھے اور انکا الگ الگ انجام کیا تھا کرتا تھا۔ متحدہ قومیت میں اتنی بات تو ظاہر ہے کہ اگر ڈوبے گی تو تمام قوم ڈوبے گی۔ اگر ابھرے گی تو ساری کی ساری قوم ابھرے گی یہ تو ہو نہیں سکتا کہ اس متحدہ قوم کا ایک حصہ سرفرازی و سر بلندی۔ عزت و وقار۔ جاہ و شہرت۔ سلطنت و حکومت کی زندگی بسر کرے۔ اور کوئی دوسرا حصہ ذلت و مسکنت، تباہی و بربادی، افلاس و محنت کے ہولناک عذاب میں مبتلا ہو لیکن ہم دیکھتے ہیں کہ جن اقوام کو مولانا صاحب انبیاء سابقہ کی متحدہ اقوام قرار دیتے ہیں ان کی یہ حالت ہوتی تھی کہ انہیں سے ایک جماعت مومنین کا مینا بے و کامراں ہوتی۔ اور دوسری جماعت رکافرین (تباہی و بربادی کے جنم میں ڈھکیل دی جاتی۔ سارا

مشرکین کریم اسی قسم کے نفاذ سے بھرا پڑا ہے اور ہم تو یہ کہتے ہیں کہ قرآن کریم کی تمام تعلیم کا حاصل یہ ہے کہ کفر و ایمان کے نتائج میں میں فرق کر کے بناوے ہم یہاں صرف ایک سورت زہود کی چند آیات پیش کرتے ہیں۔ رکوع دوم کے اخیر دو قسم کی جماعتوں کا ذکر ہے ایک تو وہ جن کے متعلق ارشاد ہے
 اِنَّ الَّذِیْنَ اٰمَنُوْا وَعَمِلُوا الصّٰلِحٰتِ... (آیہ ایمان والوں کی جماعت اور دوسری وہ جن کے متعلق
 فرمایا اُولٰٓئِکَ الَّذِیْنَ حَسِبُوْا اَنْفُسَهُمْ رَٰلِیْہِمْ کُفٰرًا کِی جہنم کا باہمی موازنہ ان الفاظ میں فرمایا۔
 کہ ان کی شناخت میں کوئی شک و شبہ باقی نہ رہے۔

مثل الفریقین کالاشعۃ والاصمۃ والبصیر والسمیع ھل یتوین مثلاً (آیہ)
 یعنی ہر دو جماعتوں (فرقوں) کی مثال اٹھ سے اور بھروسے اور دیکھنے اور سنانے والے کی مثال
 ہے کیا یہ کسی دونوں برابر ہو سکتے ہیں؟

قرآن کریم نے یہاں لفظ بھی فریقین استعمال کیا ہے جو آپ کی دورِ حاضرہ کی سیاست میں

Communalism (کامیونزم) کا ترجمہ ہے۔ اور یہی وہ چیز ہے جسے

یعنی فرقہ پرستی کہا جاتا ہے جو متحدہ قومیت کی بالکل ضد ہے۔

اس تہذیب کے بعد تیسرے رکوع سے اہم سابقہ کے واقعات کا بیان شروع ہوتا ہے۔ سب سے پہلے

حضرت نوح کی قوم کے تذکرہ کی ابتداء ان الفاظ سے ہوتی ہے۔

وَلَقَدْ اَرْسَلْنَا نُوحًا اِلٰی قَوْمِہٖ۔

اور یقیناً ہم نے نوح کو اس کی قوم کی طرف بھیجا

ایک قوم تھی جس کی طرف حضرت نوح کو بھیجا۔ اس کے بعد اس قوم کے مومنین اور منکرین کا ذکر ہے۔ مومنین کی

سرکشی اور بغاوت کا بیان ہے کشتی اور طوفان کا تذکرہ ہے۔ اخیر میں اس قوم کے دو فرقوں کو بالکل

انگ کر کے دکھایا گیا ہے۔ ایک وہ جو نذر طوفان ہو گیا۔ دوسرا وہ جو حضرت لوط کے ساتھ محفوظ رہے۔

زندہ رہا جن کے متعلق ارشاد ہے۔

قُلْ یٰٓاٰہُوْحِ اَصْحٰبِ السَّلٰوْمِیْنَ ذٰلِکَ عَلَیْکُمْ وَاَعْلٰی اَمْرِہُمْ مَعٰکُمْ۔

کہا گیا کہ تم لوگ ہماری طرف سے سلامتی کے ساتھ اترو۔ اور تم پر اور جو لوگ تمہارے ساتھ
 ہیں اُن پر برکات ہوں

فرمایا! آپس قسم کی عمدہ توہمت تھی جس کی دو جماعتوں کا فیصلہ ختم ہوئی۔ پھر چوتھے رکوع میں حضرت ہودؑ کی قوم عاد کا ذکر ان الفاظ سے شروع ہوتا ہے۔

وَالَّذِينَ عَادُوا أَخَاهُمْ هُودًا قَالَ يَا قَوْمِ اعْبُدُوا اللَّهَ ... ۱۱۰

اور عاد کی طرف انکا بہائی ہو رہا تھا جسے کہا کہ اے میری قوم اللہ کی عبودیت اختیار کرو۔ پھر اس قوم کے کفار اور مشرکین کی الگ الگ جماعتوں کا ذکر ہے اور انجام کار بتایا گیا ہے کہ نہ ماننے والوں پر تباہی اور بربادی کا عذاب نازل ہوا اور مومنین کی جماعت کے متعلق ارشاد ہوا

وَلَمَّا جَاءَ أَمْرُنَا نَجَّيْنَا هُودًا وَالَّذِينَ آمَنُوا مَعَهُ بِرَحْمَتِنَا ... ۱۱۱

اور جب ہمارا حکم آپہنچا تو ہم نے ہودؑ کو اور ان لوگوں کو جو اس کے ساتھ ایمان لائے تھے اپنی رحمت سے بچا لیا۔

چھٹے رکوع میں حضرت صالحؑ کی قوم ثود کا ذکر شروع ہوتا ہے ۱۱۲، اور اس قوم کی سرکش اور فریادناہ جماعتوں کی تفریق کے بعد قوم مومنین کے متعلق انہی الفاظ کا اعادہ ہوتا ہے جو مذکورہ صدیہ میں پہلے آیتوں کے بعد اس قوم لوط کا ذکر ہے۔ اس قوم کو بھی انہی دو گروہوں میں تقسیم کیا جاتا ہے۔ منکرین پر عذاب نازل ہوتا ہے اور مومنین کی جماعت حضرت لوطؑ کے ساتھ محفوظ رکھی جاتی ہے ۱۱۳، انیسویں رکوع میں حضرت شعیبؑ کی قوم مدین کا ذکر ہے اور انکی محورہ صدر شرقی کے بعد قوم مومنین کے متعلق آیت مندرجہ بالا کے الفاظ استعمال ہوتے ہیں۔ (۱۱۴)

پھر حضرت موسیٰؑ کی قوم اور فرعون کی تباہی کا ذکر ہے اور ان انبیاء کرام اور انکی اقوام کی مومن و کافر جماعتوں کے انجام کے تذکرہ کے بعد نبی اکرم صلی اللہ علیہ وسلم سے فرمایا گیا ہے کہ آپ کے سامنے بھی اس قوم مخاطب کے دو گروہ ہیں ایک تو مَنْ يُؤْمِنُ بِاللَّهِ وَيُؤْتِي مَالَهُ بِالطَّاعُونَ وَاللَّهِ وَالَّذِينَ كَفَرُوا اور دوسرا مَنْ يُكْفِرُ بِاللَّهِ وَيُؤْتِي مَالَهُ بِالطَّاعُونَ وَاللَّهِ وَالَّذِينَ كَفَرُوا اور دوسری جماعت کے متعلق فرمایا:-

وَقُلْ لِلَّذِينَ كَفَرُوا يَوْمَئِذٍ أَعْمَالُهُمْ كَمَا نَبْتَغُورُ الْوِطْءَ مَا عَمِلُوا ۱۱۵

اور اس کفار کی جماعت سے کہہ دیجئے کہ تم اپنا کام کیسے جاؤ تم اپنی جگہ کام کیسے جاتے ہیں

وَالْمُنْتَظِرُونَ إِنَّمَا مُنْتَظِرُونَ ه ۱۱۶

تم بھی راسخام کا انتظار کرو ہم بھی انتظار کرتے ہیں!

آپ ان خفایقِ مشرانی کو سامنے لیجئے اور پھر اپنی بصیرت سے فتویٰ طلب فرمائیے کہ کیا ان کے وہی متحدہ قومیت کے دعویٰ کا ثبوت ملتا ہے یا اس بات کا کہ وہ لوگ جو شی پر ایمان لائے تھے وہی کی اتباع کرتے تھے۔ وہ ایک الگ جماعت کے افراد ہوتے تھے (جنہیں انہیں ہم کہا گیا ہے) اور وہ لوگ الگ گروہ پر مشتمل ہوتے تھے۔ (جنہیں گنو یعنی تم کہہ کر بچا گیا ہے) اب یہ ظاہر ہے کہ تم اور تم کی تعسرتی سیاستِ حاضرہ کی اصطلاح میں فرقہ پرستی کہلاتی ہے۔ اور متحدہ قومیت کی تشکیل ناممکن ہوتی ہے سبب یہ تم اور تم کا استبازوں میں مل جاتے کہ:

تا کس گوید بعد ازین من دیگم تو دیگری!

پھر یہ بھی دیکھئے کہ ان ہر دو مختلف گروہوں کے باہمی تعلقات کیسے ہوتے تھے۔ کیا حضراتِ انبیاء کرام اور ائمہ مجتہدین کی جماعت کفار کی جماعت کے ساتھ تہیوں گھل مل کر رہتی تھی۔ کہ ان کی تہذیب ایک ہو جائے۔ تمدن ایک ہو جائے۔ نظریاتِ زندگی ایک ہو جائیں۔ یا مشین کی جماعت کفار کی جماعت سے برأت اور سبب زاری علیحدگی اور قطع تعلق کا اعلان فرمایا کرتی تھی۔ یہاں تک کہ خدا نے حکم بھی دیا تھا کہ کفار کی تباہی کے اوپر افسوس بھی نہ کرو۔

فَلَا تَأْسَ عَلَى الْقَوْمِ الْكَافِرِينَ (المائدہ)

قوم کفار کی بربادی پر تاسف بھی نہ کرو!

بلکہ ان کی تباہی اور بربادی پر خوشی اور شہرت کے سجدہ ہلے پر شکر ادا کرنے کا حکم ہے کہ

جسدِ انسانی سے اس مادہ فاسدہ کا نکلیا جائے صحت ہے۔ فرمایا:

فَقَطِّعْ دَابِرَ الْقَوْمِ الَّذِينَ كَفَرُوا. وَالْحَمْدُ لِلَّهِ رَبِّ الْعَالَمِينَ (انعام)

پھر ان ظالمین کی جڑیں کٹ گئیں۔ سو اللہ رب العالمین کے لئے تسبیح پڑھو

کت حنیفہ کے موسس اولیٰ حضرت ابراہیم علیہ السلام اور اُنکے ساتھیوں کی حیاتِ طیبہ کو قرآن کریم نے مومنین کے لیے اُسوۂ حسنہ قرار دیا ہے غور فرمائیے کہ اس باب میں اُنکا مسلک کیا تھا۔ اور قرآن کریم نے کس مقام پر اُنکے طرزِ عمل کو بطور نمونہ پیش کیا ہے۔

لَقَدْ كَانَ لَكُمْ اُسْوَةٌ حَسَنَةٌ فِي اَبْنَائِهِمُ وَالَّذِينَ مَعَهُ اِذْ قَالَ لِقَوْمِهِ اِنَّا بَرِئٌ مِمَّا تَعْبُدُونَ مِنْ دُونِ اللّٰهِ كَفَرْنَا بِكُمْ وَبَدَا بَعْدَنَا عَهْدٌ اَوْثَقُ وَالْبَعْضُ عَلَى الْاُخْرٰى بِاللّٰهِ وَحَدَّثَا

یقیناً تمہارے لیے ابراہیم اور اُنکے ساتھیوں کی زندگی ایک بہترین نمونہ ہے جب انہوں نے اپنی قوم سے کہا کہ ہم تم سے اور جو کچھ تم اللہ کے سوا پوجتے ہو ان سے بیزاری کا اعلان کرتے ہیں ہم تمہارے منکر ہیں۔ اور ہم علیٰ حق میں ہمیشہ ہمیشہ کے لیے عداوت اور بغض ظاہر ہے جب تک کہ تم اللہ واحد پر ایمان نہ لے آؤ

دیکھئے اَبْرٰهِيْمَ وَالَّذِيْنَ مَعَهُ اِيكِ جَمَاعَتِ كَا نَامِ هِيَ اَوْ قَوْمِ هِيَ اِيكِ دُوسرى جَمَاعَتِ هِى

اور ان دونوں میں بعض اور عداوت ظاہر ہے۔ تا وقتیکہ کفار کی جماعت ایمان نہ لے آئے۔ فرمائیے یہ بغض اور عداوت کے تعلقات متحدہ قومیت ہی کا ثبوت دیتے ہیں یا متحدہ قومیت کے لیے حقیقی قَوْمٌ مَوْءُوًّا بِاللّٰهِ وَحَدَّثَا كَا كِى شَرْطِ هِى ضرورى ہے۔ ذرا آج ہندوؤں سے کہئے کہ تمہارے اور ہمارے درمیان ہمیشہ کے لیے بغض و عداوت رہے گی۔ تا وقتیکہ تم ایمان نہ لے آؤ پھر دیکھئے کہ وہ آپ کو کس طرح متحدہ قومیت کا جزو تسلیم کرتے ہیں يَا مُحَمَّدًا رَسُوْلُ اللّٰهِ وَالَّذِيْنَ مَعَهُ كِى اُسُوۃ حَسَنَ كِى اتباع میں اَسْوَدًا عَلَى الْكُفَّارِ پر عمل نہیں ہمارا اعلان ہی کر دیجئے پھر دیکھئے کہ یہ بڑے بڑے وسیع الطول قومیت پرستی کے اوتار جناب کی نسبت کیا فیصلہ صادر فرماتے ہیں۔

مولانا صاحب قوم نوح قوم موسیٰ و غیرہ کی مثالوں سے زیادہ سے زیادہ پر ثابت کر سکتے تھے کہ کفار اور مومنین کی جماعتوں کو ایک مشترک نام سے بھی موسوم کیا جاتا ہے۔ لیکن مشکل یہ ہو گی کہ امت محمدیہ کی نسبت اس تقیم سے بھی کچھ فائدہ نہ اٹھایا جاسکے گا۔ اسی لیے کہ جبکہ متعلق خود اللہ تعالیٰ نے کہہ دیا ہو کہ هُوَ سَمُّكُمْ الْمُسْلِمِيْنَ اِنْسَانِىٌّ تَبَّارًا نَامُ مُسْلِمًا رُكِبَا كِى كُو كِى اِجْتِى پو پو چتا ہے کہ اس قوم کا نام بھی کچھ

اور رکھ سکے۔

پہلی متحدہ قومیت کے ثبوت میں مولانا صاحب کی پہلی دلیل۔

دوسری دلیل

متحدہ قومیت کے ثبوت میں مولانا صاحب نے دوسری دلیل امسواہ بنی اکرم صلی اللہ علیہ وسلم سے پیش کی ہے، فرماتے ہیں :-

جناب رسول اللہ صلی اللہ علیہ وسلم نے اپنی رسالت کے چودہ برس گزر جانے کے بعد مدینہ منورہ میں لوگوں کے اور اپنے ساتھ کے ہاجر و انصار مسلمانوں اور مدینہ کے یہودیوں کو ملا کر ایک متحدہ قوم اور متحدہ امت بنائی اور نہایت مفصل عہد نامہ اس امر کے متعلق تحریر فرمایا اور اس میں تحریر کروایا گیا کہ مشروطاً اور مذکور امور میں دشمنوں کے مقابل مسلمان اور یہود ایک امت متحدہ ہونگے مگر ہر ایک اپنے اپنے مذہب کا پابند ہوگا (متحدہ قومیت اکہلام)۔

اسکے بعد مولانا صاحب نے اس معاہدہ کا ذکر فرمایا ہے جو مسلمانوں اور یہودیوں کی متحدہ قومیت کے مابین ہوا تھا۔

بات یوں تھی کہ مدینہ منورہ میں مسلمانوں کے علاوہ یہودی بھی رہتے تھے مدینہ منورہ کی محافظت کی ذمہ داری دونوں پر عائد ہوتی تھی۔ اس لیے حضور نے مسلمانوں کی جماعت اور یہودیوں کی جماعت کے درمیان ایک معاہدہ کیا جسکی رُو سے قرار پایا کہ اگر کوئی دشمن باہر سے حملہ آور ہوگا تو دونوں معاہدہ جماعتیں متحدہ طور پر اس کی مدافعت کریں گی۔ اس سے مولانا صاحب متنبہ فرماتے ہیں کہ نبی اکرم نے مسلمانوں اور یہودیوں کو ملا کر ایک قوم بنا کر متحدہ قومیت کی تشکیل فرمائی تھی۔ (رسالہ ص ۳۹)۔

ناطقہ سرسبز جہاں کلا سے کیا کیے

مولانا صاحب نے اس دلیل کو یہاں پہلی مرتبہ ہی نہیں پیش کیا۔ بلکہ وہ اکثر اپنی تقریروں میں بھی دہراتے رہتے ہیں اور بزرگم خویش سمجھ لیتے ہیں کہ متحدہ قومیت کے ثبوت میں اس محکم دلیل اور

عروۃ الوثقیٰ کا کوئی جواب نہیں ہو سکتا۔ حالانکہ وہ اگر کبھی ٹھنڈے دل سے غور فرمائیں۔ تو ان پر شاید یہ حقیقت واضح ہو جائے۔ کہ یہ واقعہ تو اُنکے دعوے کی بنیادوں تک کو متزلزل کر دیتا ہے۔ یہ بات ایک ابجد خواں بھی جانتا ہے کہ معاہدہ ہمیشہ دو مختلف اقوام میں ہوا کرتا ہے۔ یہ ظاہر ہے کہ مدینہ کے مسلمانوں کا اور وہاں کے یہودیوں کا وطن ایک تھا۔ اب اگر متحدہ قومیت کی تعمیر کے لیے اشتراکِ وطن ہی ایک شرط ہو تو مدینہ کے مسلمان اور یہود تو اس اعتبار سے خود بخود ایک متحدہ قوم ہونے چاہئیں اس متحدہ قوم میں معاہدہ یا خامہ انگشت ہذاں کہ اسے کیا لیجئے۔ اس معاہدہ کا وجود ہی اس بات پر دلالت کرتا ہے کہ مسلمان ایک ملک بلکہ ایک شہر میں رہتے ہوئے بھی غیر مسلموں کے ساتھ ایک قوم نہیں بن سکتے۔ کتب کے مسلمان اور مدینہ کے مسلمان بلکہ حبش اور روم اور فارس کے مسلمان ایک قوم کے افراد ہو سکتے ہیں مگر مسلمان یہودیوں کا یہودیوں کا ایک قوم نہیں بن سکیں گے۔ ان میں اتحاد پیدا کرنے کے لیے معاہدہ کی ضرورت پڑے گی۔ نبی اکرمؐ نے یہود اور مسلمانوں کے امتزاج سے ایک متحدہ قومیت کی تعمیر نہیں کی تھی۔ بلکہ اُس معاہدہ کی رُو سے دو مختلف اقوام میں باہمی اشتراکِ عمل اور اتحادِ مملکتی شکل پیدا کی تھی۔ اور یہ وہ شکل تھی جسے قرآن کریم بَلِیْکُمْ وَ بَلِیْئُكُمْ مِیْثَاق سے تعبیر کرتا ہے۔ غور فرمائیے اس آیت مقدسہ میں ایک چیز ہے کُفْرٌ تَمُّ اور دوسری چیز ہے هُوَ رِہ یعنی غیر مسلم اور ان دونوں کے درمیان رابطہ اتحاد پیدا کرنے کا ذریعہ ہے میثاق۔ متحدہ قومیت کو جو پورے اسکا تو تصور ہی کبیر غیر قرآنی ہے۔ کُفْرٌ و اسلام۔ یوموں و کافر کا باہم گروہوں مل جانا کہ انہیں آپس میں کسی معاہدہ کی ضرورت نہ رہے۔ تبلیس حق و باطل کی ایسی خوفناک مثال ہے کہ جس سے لوح کا نپ اُٹھی ہے اسلام کی رُو سے تو مسلم اور غیر مسلم جماعتوں میں اتحاد پیدا کرنے کے لیے ہی میثاق کی ضرورت ہے جس کے بغیر وہ ایک دوسرے کے ساتھ اجماعی حیثیت سے اشتراکِ عمل نہیں کر سکتے۔ اور اشتراکِ عمل ہی صرف ان امور میں کر سکیں گے جو اُس معاہدہ میں مشروط و مفاد کو رہوں گے۔ اب ذرا یہ فرمائیے کہ جس طرح نبی اکرمؐ نے مدینہ کے یہود کے ساتھ معاہدہ کر کے اتحاد پیدا کیا تھا۔ آپ حضرات نے ہندو کی جماعت کے ساتھ کون سا ایسا معاہدہ کیا ہے۔ معاہدہ کا سوال تو بعد میں پیدا ہوتا ہے وہ تو جیسا کہ

پہلے لکھا ہے آپ کی جداگانہ قومیت ہی کو تسلیم نہیں کرتے۔ پنڈت جواہر لال نہرو کی تحریروں کے اقتباسات آپ دیکھیے ہیں۔ وہ اسکا علانیہ تمسخر اٹھانے میں اور ایک جواہر لال پر کیا موقوف ہر وہ شخص رہندو ہو یا مسلمان جو متحدہ قومیت کا حامی ہے وہ مسلمانوں کی جدا قومیت کے دعوے کو مذہبی جھوٹ سے تعبیر کرتا ہے۔ ایسا دعویٰ کرنے والوں کو ساحرین برطانیہ کے جادو کا سحر بتاتا ہے۔ وجہت پسند کہتا ہے۔ اسکا نام ٹوڈی رکھتا ہے۔ یعنی وہ شخص جو ہندو مسلم اتحاد کے لیے اس راہِ عمل کو اختیار کرتا ہے جو قرآن کریم نے تجویز فرمائی اور صبرِ خودی اگر مہلے عمل کر کے دکھایا۔ وہ آج — ہندوؤں کی نگاہ میں نہیں بلکہ قومیت پرست مسلمانوں کی نگاہ میں — اور عام مسلمانوں کی نگاہ میں نہیں بلکہ کتاب و سنت کے علمبردار ہونے کے مدعیوں کی نگاہ میں — مسلمانوں کا دشمن اور اسلام سے غداری کر رہا ہے۔ اور جو اس متحدہ قومیت کا مدعی ہے۔ جو یورپ کی تنگ نظری کی ایجاد ہے جسے ہندو اپنے ذاتی مفاد کی خاطر ایسا درخشاں اور تانباک بنا کر پیش کر رہے اور جسکے ماننے سے قصرِ اسلام کی بنیادیں ہل جاتی ہیں، وہ شخص واقعاً اسرارِ دین ہے۔ سرفروش و جانناز مجاہد ہے ملتِ اسلامیہ کا بہترین نمائندہ ہے۔ مسلمانوں کا صحیح ترجمان ہے۔ لہذا امام الہند ہے۔ امیر المؤمنین ہے۔ یا اللعجب۔

چینِ ذور آسماں کم دیدہ باشد کہ ہیرلی امیں رادل خراشد
چہ خوش دیرے بناگردن آسماں پرستد مومن دکافر تراشد

کبھی یہ حضرات ہندوؤں سے الگ ہو کر بات نہیں تو انہیں بتایا جائے کہ حضرت علامہؒ یا اُنکے ہم مسلک حضرات۔ جو مسلمانوں کی جداگانہ قومیت کے مدعی ہیں۔ وہ انگریز کے مقابلہ میں ہندوؤں کے ساتھ مشترکہ محاذ قائم کرنے کے لیے بالکل اسی طریقِ عمل کو اختیار کرنا چاہتے ہیں جو نبی اکرمؐ نے اختیار فرمایا تھا یعنی مسلمانوں کی الگ جماعتی حیثیت کو تسلیم کرنا کہ ہندوؤں کے ساتھ منصفانہ جماعت ایک معاہدہ کیا جائے۔ اور اس معاہدہ کی رُو سے ہندو مسلم اتحاد پیدا کر کے صحیح آزادی حاصل کی جائے۔ لیکن ہندو چونکہ مسلمانوں کی جداگانہ جماعتی حیثیت کو فخر دینے

کے منصوبے باندھ چکا ہے اسلئے وہ اسے تسلیم کرنے پر کبھی آمادہ نہیں ہوتا۔ اور سادہ لوح مسلمانوں کو یہ کہہ کر اپنے زہار کی لپیٹ میں لے لیتا ہے کہ یہ مطالبہ ہندو مسلم متحدہ قومیت کے راستہ میں ایک سخت روڑا ہے۔ اور انگریز کا پیدا کر دیا ہے۔ اب مسلمان ہے کہ بلا سوچے سمجھے ہر جگہ یہی راگ الاپنا شروع کر دیتا ہے۔ اور یوں حریفان کو ذہنی استیساں کا آلہ کار بنکر اسی شایخ کو کھٹنے لگ جاتا ہے جس پر خود اس کا دشمن ہے۔ چونکہ یہ مسلک ہندو کے مفاد کے عین مطابق ہے اس لئے وہ ایسے مسلمانوں کی بجد تعریف کرتا ہے انہیں آزادی وطن کا پرستار کہتا ہے ہر جگہ ان کا سواگت کرتا ہے ان کے چرنوں میں اپنی شردھا کے پھول چڑھاتا ہے شری یت اور ویش یت کو کہہ کر زندگی گزارتا ہے اور یوں ملتِ علیہ کی وحدت کے ٹکڑے ٹکڑے کر کے انہیں اپنی قومیت کی دیوار میں چٹنا جاتا ہے۔ کس قدر صیح کہا ہے اس مردِ حق آگاہ نے جسے فطرت کی کرم گسٹری نے بصیرت قرآنی اس قدر فراوان عطا فرمائی تھی۔

فرماتے ہیں

| | |
|-------------------------------------|-----------------------------|
| نئی گوید کہ کس ہمدردِ خود را | نگار در برین کار خود را |
| بدوش خود برد ز تبارِ خود را (اقبال) | بمن گوید کہ اندر تسبیح بگند |

باب چہارم

مسلم و غیر مسلم کے تعلقات

موالات قرآن کریم کے مطالعہ سے یہ حقیقت واضح ہو جاتی ہے کہ وہ انسانوں کے باہمی تعلقات کو دو شعبوں میں تقسیم کرتا ہے۔ ایک وہ جسے وہ موالات کہتا ہے جس کے معنی میں قلبی تعلقات۔ ایک دوسرے پر کامل اعتماد۔ پورا پورا دلی بہرہ و سہ ایسے تعلقات جو شرائط و قیود کی سطح سے بلند ہوں جن میں قلب کو اتنا اطمینان حاصل ہو کہ حاضر و غیب دوسرے پر کامل بہرہ و سہ کیا جاسکے اور یہ یقین ہو کہ غیر سے تمام مفاد دوسرے کے ہاتھ میں محفوظ ہیں۔ ظاہر ہے کہ متحدہ قومیت میں ایسی قسم کے تعلقات کا تقاضا ہو گا۔ اب دیکھنا ہے کہ قرآن کریم کی رو سے کسی مسلم کا غیر مسلم کے ہاتھ اس قسم کے تعلقات تسلیم کرنا جائز ہے یا نہیں۔ قرآن کریم میں موالات کے متعلق ارشاد ہے۔

”اور مومن مرد اور مومن عورتیں ایک دوسرے کے دوست ادلیٰ ہیں نیک باتوں کی تعلیم دیتے ہیں۔ برائی سے روکتے ہیں نماز پڑھتے ہیں۔ زکوٰۃ دیتے ہیں اللہ اور اچھے کے رسول کی اطاعت کرتے ہیں۔۔۔۔۔“ ۹/۱

دوسری جگہ فرمایا ہے۔

”تمہارے دوست تو صرف اللہ اس کا رسول اور ایماندار لوگ ہیں۔ جو نماز

کی پابندی کرتے ہیں۔ زکوٰۃ دیتے ہیں اور ان میں خشوع ہوتا ہے۔“ ۱۰/۱

ان آیات میں حصر کے ساتھ بیان فرمایا کہ موالات کے تعلقات صرف مسلمانوں کے ساتھ پیدا کئے جاسکتے ہیں۔ پھر اسی پہری اکتفا نہیں کیا گیا۔ بلکہ اس کے برعکس یہ بھی بالتصریح فرمادیا کہ غیر مسلموں کے ساتھ ہرگز ہرگز اس قسم کے تعلقات پیدا نہیں کئے جاسکتے۔ ارشاد ہے۔

۳۔ اسے ایمان والوں۔ اپنوں کے سوا اور کسی کو دوست (دلی) امت بناؤ۔ وہ لوگ تمہاری تخریب میں کوئی کسر نہیں اٹھا رکھیں گے۔ وہ تمہاری ضرر و سبائی کی تمنائیں رکھتے ہیں بعض (منصوبے) تو ان کے منہ سے ظاہر ہو جاتے ہیں۔ لیکن جس قدر ان کے دل میں چھپا ہے وہ اس سے کہیں زیادہ ہے۔ ہم آیات تمہارے سامنے ظاہر کر چکے ہیں اگر تم سمجھنے والے ہو تو تم ان لوگوں سے محبت کرتے ہو مگر وہ کبھی تم سے محبت نہیں کرتے۔ حالانکہ تم تمام کتابوں پر ایمان رکھتے ہو۔ جب یہ تم سے ملتے ہیں تو کہہ دیتے ہیں کہ ہم بھی ان باتوں کو مانتے ہیں اور جب تم سے الگ ہوتے ہیں تو تمہارے خلاف غصے سے اپنی انگلیاں کاٹ کاٹ کر کھاتے ہیں۔ کہہ دیجئے کہ جاؤ۔ اپنے غصے میں مٹو اللہ دلوں کے حالات سے باخبر ہے۔ اگر تمہیں کوئی اچھی بات پہنچ جائے تو ان کے لئے موجب غم ہوتی ہے۔ اور اگر تم پر کوئی مصیبت آجائے تو یہ اس سے خوش ہوتے ہیں۔ اگر تم استقلال سے رہو۔ اور ان سے اپنی حفاظت کرتے رہو۔ تو ان لوگوں کی نذاہیر تم کو نڈرا بھی ضرر نہیں پہنچا سکیں گی۔ اللہ ان کے

اعمال کو محیط ہے۔^۳
۱۱۶-۱۱۹

ہم صرف اتنا دریافت کرنا چاہتے ہیں کہ یہ آیات آج بھی قرآن کریم میں موجود ہیں یا انہو ذبا اللہ منوخ ہو چکی ہیں مگر موجود ہیں تو کیا ہندوستان کا ہندوان غیر مسلموں میں شامل ہے یا نہیں جن کی نفسیاتی کیفیت کا ذکر ان آیات میں موجود ہے۔ اور اگر ہندوان میں شامل ہے تو کیا اس کے ساتھ موالات کے تعلقات پیدا کئے جاسکتے ہیں؟ اس کا جواب بھی خود قرآن کریم سے سن لیجئے۔ فرمایا۔

ہو لوگ اللہ اور قیامت پر ایمان رکھتے ہیں ان کو تم کبھی نہ دیکھو گے کہ وہ اپنے لوگوں سے دوستی رکھتے ہوں۔ جو اللہ اور رسول کے خلاف ہوں۔ گو وہ ان کے باپ یا بیٹے یا بھائی۔ یا کنہہ کے لوگ ہی کیوں نہ ہوں۔“^۳

یعنی دین کا رشتہ تو ایک طرف یہاں تو خون کا رشتہ بھی کوئی قیمت نہیں رکھتا۔

حضرت ابراہیمؑ کے متعلق کچھ باب میں لکھا جا چکا ہے کہ انہوں نے کس قدر واضح الفاظ میں اعلان فرمایا کہ غیر مسلم جب تک ایمان لاکر جماعتِ مؤمنین میں داخل نہ ہو جائیں ان کے ساتھ موالات کے تعلقات پیدا نہیں ہو سکتے۔ اس اعلان سے متصل یہ آیات بھی ملاحظہ ہوں۔ فرمایا۔

”لئے ایمان والو! تم میرے دشمن اور اپنے دشمن کو دوست مت بناؤ کہ ان سے

دوستی کا اظہار کرنے لگ جاؤ۔ حالانکہ تمہارے پاس جو کچھ حق کے ساتھ آپ کا ہے وہ

اس کے منکر ہیں۔۔۔ اگر ان کو تیرا دشمن بننا ہو جائے تو فوراً تمہارے دشمن

ہو جائیں گے اور تمہارا زبان اور ہاتھ سے مضر رسائی پر اثر آئیں گے۔“ (۲۰)

واضح رہے کہ ان اشارات خداوندی میں کسی خاص زمانہ کسی خاص ملک یا کسی خاص قوم کے غیر مسلموں

کا ذکر نہیں بلکہ یہ تمام کفار کو محیط ہیں۔ قرآن کریم میں اس بات کی صراحت متعدد مقامات پر موجود ہے۔ جس کے

بیان کرنے کی یہاں ضرورت نہیں۔ البتہ اگر کسی کو اس میں کلام ہو تو ہم اس کی تصریحات پیش کرنے کو بھی

تیار ہیں۔ قرآن کریم نے مسلمانوں کو کفار کے موالات سے جو اتنی شدت سے روکا ہے تو اس کی وجہ بھی بیان

فرمادی ہے کہ

وَالَّذِينَ تَكْفُرُونَ كَمَا كَفَرُوا فَتَكُونُونَ سَوَاءً۔ فَلَا تَتَّخِذُوا مِنْهُمْ أَوْلِيَاءَ ۚ

وہ لوگ اس نشان میں ہیں کہ جیسے خود ہیں اتنی قسم کے تمہیں بنالیں۔ تاکہ تم اور وہ

سب برابر ہو جاؤ۔ پس ان میں سے کسی کو دوست نہ بناؤ۔

اس میں یہ ٹکڑا ”فَتَكُونُونَ سَوَاءً“ قابلِ غور ہے یعنی ان کی خواہش یہ ہے کہ وہ تم کو بھی اپنے

جیسا بنالیں اور یوں تم سب برابر ہو جاؤ۔ ایک جیسے ہو جاؤ۔ ذرا غور کیجئے کیا متحدہ قومیت کی بنیاد یہاں

اصول پر نہیں ہے کہ ہندو اور مسلمان برابر ہو جائیں۔ ایک قوم بن جائیں۔ اقلیتیں اپنے امتیازی نشانات

چھوڑ کر متحدہ قومیت کے اجراء بن جائیں۔ حالانکہ مسلمان کا امتیازی نشان ہی اس میں ہے کہ وہ صرف خدا

کے رنگ میں رنگا ہو۔ صِبْغَةَ اللّٰهِ وَمِنْ اَحْسَنِ مِنْ اللّٰهِ صِبْغَةَ اللّٰهِ كَرْنُكٌ اور اللہ کے رنگ سے ہر کون

سارے رنگ ہو سکتا ہے اور یہ رنگ اسی وقت تک قائم رہ سکتا ہے جب تک مسلمانوں کی جماعتی زندگی کا وجود

فائدہ ہے جب یہ امتیازی وجود مٹ جائے گا تو یہ رنگ بھی باقی نہیں رہے گا۔ غیر ممکن ہے کہ ساقی نہ رہے جام رہے۔ فرمایا۔

يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَل لَكُمْ فُرْقَانًا ۖ

اے ایمان والو! اگر تم اللہ سے ڈرتے رہو گے تو وہ تمہیں ایک امتیازی زندگی عطا کرے گا۔

یہ امتیاز مٹ گیا تو مسلمان بھی باقی نہ رہا۔ اور "تفکونون سواہ" سے کفار کی خواہش ہی یہی ہے کہ کسی نہ کسی طرح یہ امتیاز مٹ جائے۔ اور اس کے مٹانے کے لئے آج ہندوستان میں سب سے بڑا حربہ متحدہ قومیت کا تصور ہے۔ جسے مولانا صاحب عین اسلامی شعرا بتا رہے ہیں۔ اور نہیں سمجھتے کہ۔

دیر صد فتنہ را بر خود کشا دی دو گامے فتنی و از پافنا دی

ہر بہن از مہنای چاقی خود آراست تو قرآن را سرِ طاقے نہادی (اقبال)

تعلقات کی دوسری قسم یہ ہے کہ ایک قوم دوسری قوم کے ساتھ باہمی عہد و پیمان کرے۔ معاہدہ اور بیباق کی رو سے مشروطہ و مذکورہ معاملات

میں ایک دوسرے کی مدد کا وعدہ کرے۔ یہ وہ طریق ہے جس کی قرآن کریم اجازت دیتا ہے۔ اور یہی وہ طریق ہے جس کی رو سے ہندوؤں اور مسلمانوں میں اتحاد پیدا ہو سکتا ہے۔ ایسا ہی اتحاد نبی اکرم نے مدینہ کے یہود کے ساتھ پیدا کیا تھا۔ قرآن کریم نے یہ بھی بتایا ہے کہ کفار اپنے عہد و پیمان پر بھی بہت کم پابند رہیں گے۔ اس لئے کہ ایک مسلمان تو اس لئے معاہدہ کی پابندی ضروری

سمجھتا ہے کہ یہ اس کے خدا کا حکم ہے۔ ایسا کرنے سے وہ خدا کے ہاں مجرم قرار پائیگا۔ اس کے برعکس کفار معاہدہ کو محض ایک سیاسی چال سمجھتے ہیں۔ یونان کے ایک بہت بڑے مشن۔ سولن کا یہ قول کہ یہ یاد نہیں کہ معاہدہ کبھی کاہلا ہے جو اپنے سے کمزور کو پھنسا لیتا ہے لیکن اپنے سے طاقتور کے سامنے کوئی شہیتہ نہیں رکھتا۔ اور آج کون ہے جو سیاست عالم کا مطالعہ کرے اور اس مقولہ کی تصدیق نہ کرے۔ اسلئے قرآن کریم نے یہ بھی فرمادیا کہ غیر مسلموں کے ساتھ عہد و پیمان کرنے کے بعد آرام کی نیند نہ سوجاؤ بلکہ اپنی

جمیعت اور طاقت کو ہمیشہ برقرار رکھو کہ عہد بھی انہی قوموں سے استوار رہتے ہیں جن میں طاقت موجود ہوتی ہے۔ مسلمان اس طاقت کو عہد شکنی میں نہ یا کمزوروں کو کھینچنے میں صرف نہیں کرے گا۔ بلکہ ایسے اس لیے برقرار رکھتا کہ

عصانہ ہونو کلیسی ہے کاربے بنیاد

اس کے بغیر ہر بلا دست قوت اسے ہرب کرنے کی فکر میں رہے گی۔ اسی لئے فرمایا

وَأَعِدُّوا لَهُمْ مَا اسْتَطَعْتُمْ مِنْ قُوَّةٍ وَمِنْ مَتَابِطٍ وَأُخْبِلُوا تَرْهَبُونَ

بِدَعْوَى اللَّهِ زَعِدُوا لَهُمْ وَأَخْزِبُوا مِنْ دُونِهِمْ ۝۲۰

اور ان کے خلاف ہر ممکن قوت کے ساتھ اور اپنے ہوئے گھوڑوں سے اپنے آپ کو

تیار رکھو تاکہ اس سے اللہ کے اور تمہارے دشمن خوف کھائیں اور ان کے علاوہ

دوسرے لوگ بھی۔

قومیت پرست حضرات یہ بھی کہا کرتے ہیں کہ فرض کیجئے ہم ہندوؤں کے ساتھ آج معاہدہ بھی کر لیں

تو اس کی کیا ضمانت ہے کہ وہ معاہدہ کی پابندی ضرور کریں گے۔ لیکن وہ اس حقیقت کو فراموش کر دیتے

ہیں کہ معاہدہ سے مطلب یہ نہیں کہ ایک کا فذ پر دستخط کر کے پھر بے فکر ہو جانا چاہئے۔ ہندوستان میں

مسلمان کچھ کم حیثیت نہیں رکھتے۔ نوکر و ژرفوس اگر اچھے اندر اجتماعیت کا جذبہ پیدا کر کے ایک نظام

اور ایک مرکز کے ماتحت زندگی بسر کرنے کا ہتھیار کر لیں تو ہندو تو ایک طرف انگلی نہ لگائے ہی محال نہیں کہ ان کی

طرف آنکھ اٹھا کر دیکھ سکے۔ اُس وقت دیکھئے کہ معاہدوں کی تو قیر کس طرح نہیں ہوتی یہی تو وہ خطرہ ہے

جس کے لئے ہندو مسلمانوں کی الگ جماعتی زندگی کو ایک آنکھ نہیں دیکھ سکتا۔ اور اس کے خلاف اُس نے

متعدہ قومیت کا ایسا نظر فریب جاں تیار کیا ہے کہ جس میں بڑے بڑے مرغ زیر کیہ رشتہ برپا نظر آتے ہیں

ورنہ کفار پر اعتماد۔ اُن سے دلی دوستی۔ اُن کے وعدوں کا اعتبار اُن سے یگانگت کے تعلقاً مسلمانوں

کی اجتماعی خود کشی کے حروف ہے۔

سطور بالا میں ہم نے جو کچھ بیان کیا ہے وہ کتاب و سنت کی روشنی میں بیان کیا ہے لیکن ہمارے

قومیت پرست حضرات کی یہ عادت ہو چکی ہے کہ وہ کسی ایسے شخص کی کوئی بات صحیح نہیں سمجھتے جو

ان سے اختلاف رائے رکھتا ہو۔ خواہ وہ قرآن ہی کیوں نہ پڑھ کر سنا سکے۔ اس لئے ضروری معلوم ہوا کہ اس باب میں اپنی میں سے ایک جلیل القدر پیشی کے خیالات پیش کر دئے جائیں۔ جو اسے منسلک قومیت پرستی سے پیسے اپنی پوری شانِ خطابت کے ساتھ مسلمانوں کے لئے واحد اسلامی راہِ عمل قرار دیا کرتے تھے۔ کسے اور غور سے سنئے کہ مولانا ابوالکلام آزاد جو کاروان قومیت پرستی کے سرخیل ہیں کیا ارشاد فرماتے ہیں۔

مولانا آزاد کے ارشادات (منسلک قومیت پرستی سے پہلے)

ہ کفار کے عہد و پیمان کا نہیں بار بار تکرر ہو چکا ہے۔ وہ آبرو باختم ہیں۔ عزت نفس و شرف کا انھیں لحاظ تک نہیں۔ وہ قومیں کھاتے ہیں۔ حلف اٹھاتے ہیں کہ یہ وعدہ استوار ہے اس میں دوام و استمرار ہے۔ یہ عہد مکمل ہے۔ یہ قول و قرار قانونی حیثیت رکھتا ہے۔ زبان سے سب کچھ کہتے ہیں۔ مگر ہاتھ سے کام لینے کے وقت کچھ یاد نہیں رکھتے ایسے لوگوں کے مطیع رہنا ذلت کی بات ہے اسلام اپنے فرزندوں کو ان کا اطاعت سے باز رہنے کی ہدایت کر رہا ہے کہ خبردار یہ قومیں کھانے والے ذلیل النفس ہیں۔ ان کے حلف پر نہ چانا یہ ادھر کی بات ادھر گاتے ہیں۔ قوم میں تفرق پیدا کرتے ہیں۔ منع خیر کے لئے ہدایت مباطہ کے ساتھ آمادہ رہتے ہیں۔ حد سے بڑھ جاتے ہیں۔ تعدی ان کا شیوہ ہے۔ تقاول ان کی عادت ہے۔ کفار سے مسلمانوں کو سازو باز نہ رکھنا چاہئے۔ ان سے بے تعلق لازم ہے۔ جو سازو باز رکھتے ہیں جنہیں ان سے بے تعلق رہنے میں اپنے اور اپنی قوم کے لئے مشکلات اور مصائب کا اندیشہ ہے وہ غلطی پر ہیں۔ ان کو ہتھیان ہونا پڑے گا۔ اسلام کو فتح نصیب ہوگی اور مسلمانوں کی بہبود و بہتری کا قہریت کا ملہ کوئی اور انتظام کرے گی۔

مضامین آزاد حضرت سوم

خدا معلوم وہ قرآن اب کہاں چلا گیا جو ان حضرات کو کفار کے متعلق اس قسم کی تعلیم دیا کرتا تھا۔ اس بصیرت یقانی کو کن چیزوں کی چمک چکا چونہ کڑھی جو ان حضرات کو بے نقاب دیکھا کرتی تھی۔ اس جرات

ایمانی کو کس کی نظر کھا گئی جو سینے کے پورے زور سے کفار کبریا و ہیناری کا اعلان کیا کرتی تھی وہ
 وزارتِ قلبی کون سی مصلحت کو شیوں کی برفانی پہلوں کے نیچے دب گئی جو کفار کی سازشوں پر یوں مشغول
 ہو جایا کرتی تھی۔ اس قدرت کا مد پر بے پناہ توکل کو کیا ہو گیا جو کبھی یہ تسکین دیا کرتا تھا کہ کفار کی کثرت
 سے گھبرا کر ان کے ساتھ تعلقات بڑھانے پر آمادہ نہ ہو جاؤ۔ اسلام کی کامیابی خدا خود کو کوئی انتظام
 کر دے گا۔ اسے قوم کی برنجی نہ کہیے تو اور کیا کہیے۔ یہ حضرات جو کبھی اپنے صحیح اسلامی مسلک کی بنا پر
 قوم کی نگاہوں میں ممتاز و مقدس قرار پائے تھے۔ اپنی اس پوزیشن سے یوں ناجائز فائدہ اٹھا کر اب
 قوم کو اپنے ہاتھوں جہنم میں دھکیل رہے ہیں۔

أَلَمْ تَرَ إِلَى الَّذِينَ بَدَّلُوا نِعْمَةَ اللَّهِ كُفْرًا وَأَحَلُّوا قَوْلَهُمْ دَرَارًا لِّبَوَّائِهِمْ
 جَهَنَّمَ يَصَلُّونَهَا وَنَسُوا الْقُرْآنَ ۚ أَلَمْ نَجْعَلْهُمُ

کیا تم نے ان لوگوں کی طرف بھی دیکھا جنہوں نے کفرانِ نعمت الہی کیا اور یوں اپنی
 قوم کو جہنم میں دھکیل دیا۔ جس میں وہ داخل ہوئے اور جو بہت بری جگہ بنی ہے

پانچم

مقدمہ قومیت کے دعوے کے اثبات میں مولانا صاحب نے صرف یہی دو سلیبس پیش کی ہیں
 جن کا جواب عرض کیا جا چکا ہے لیکن ان کے رسالہ میں چند ایک باتیں اور بھی ایسی ہیں جو ان کی غلط
 فہمیوں کی آئینہ دار ہیں اور جن کا ازالہ ضروری نظر آتا ہے حضرت علامہ نے اس نظریہ کو پیش کیا تھا کہ اسلام
 قومیت کی بنا۔ اتحادِ رنگ۔ نسب۔ وطن۔ زبان۔ پر نہیں رکھتا بلکہ وہ قومیت کی بنیاد اس بلند ترین اور
 عالمگیر تخیل پر رکھتا ہے جسے ایمان کہا جاتا ہے۔ اس کو مدبر احسان نے ان الفاظ میں بیان کیا تھا۔

”اسلام کی تعظیم قومیت کی بنیاد جغرافیائی حدود یا نسلی وحدت یا رنگ کی یکسانی

کے بجائے شرفِ انسانی اور اخوتِ بشری پر رکھنی ہے۔“ مقدمہ قومیت اور اسلام صفحہ ۳۳

اس کے متعلق مولانا صاحب فرماتے ہیں کہ یہ کسی طرح صحیح نہیں ہو سکتا کیونکہ ایسا ماننے سے یہ لازم آتا ہے کہ

”تمام انسان اور ہر فرد بشر خواہ یہودی ہو خواہ عیسائی۔ ہندو ہو یا مسلمان۔
 نیکہ ہو یا پارسی۔ بدھ ہو یا جینی۔ کالا ہو یا گورا۔ ایشیا تک ہو یا افریقہ (۹) سب
 کے سب ایک قوم ہو جائیں۔ کیونکہ شرف انسانی اور اخوت بشری سب میں پائی جاتی
 ہے۔ سب کے سب حضرت آدم اور حضرت حوا کی اولاد ہیں اور لَقَدْ خَلَقْنَا الْإِنْسَانَ
 فِي أَحْسَنِ تَقْوِيمٍ اور لَقَدْ كَرَّمْنَا بَنِي آدَمَ..... الخ وغیرہ آیات
 (جو کہ شرف انسانی پر دلالت کرتی ہیں) کے صدق ہیں۔ ہمارے علم میں کوئی آیت یا
 حدیث قومیت کی بنیاد ایسے شرف انسانی اور اخوت بشری پر رکھنے والی موجود نہیں ہے“
 ایضاً صفحہ ۳۲-۳۴

مشکل دراصل یوں واقع ہوئی ہے کہ حضرت علامہ نے اپنے بیان میں اسلامی قومیت کے متعلق جو
 اشارات ذکر فرمائے تھے۔ ان کا مخاطب قرآن فہم طبقہ تھا۔ اگر انہیں معلوم ہوتا کہ فریق مقابل کی قرآن کو کم
 پر مانتی تھی لگاہ نہیں ہے تو وہ شاید اسے اپنی بندی سے کچھ نیچے آتر کر لکھتے۔
 مولانا صاحب کی دلیل کا صغریٰ کبریٰ یوں قائم ہوتا ہے۔

- (۱) تمام بنی آدم جس صورت میں وہ آج موجود ہیں مشرف و مکرم ہیں۔
 (۲) اور موجودہ انسانوں کی باہمی خوں ریزیاں اور تفرقہ انگیزیاں بالکل واضح ہیں۔

اس لئے

(۳) تمام انسان ایک قومیت کے برشتہ میں مشابک نہیں ہو سکتے۔

مولانا صاحب کا الجھاؤ دراصل اس غلط فہمی پر مبنی ہے کہ وہ سمجھتے ہیں کہ قرآن کریم کی رو سے
 تمام انسان جس صورت میں وہ آج موجود ہیں مشرف و مکرم ہیں لیکن اگر وہ اپنی عجاہ میں ذرا وسعت پیدا
 کرتے تو یہ مشکل نہایت آسانی سے حل ہو جاتی

انہوں نے لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ سے یہ سمجھ لیا کہ تمام انسان شرف و اکرام میں برابر ہیں۔ لیکن قرآن کریم کا اعجاز دیکھئے کہ اس نے اسی سورت میں تمام مسئلے کو حل کر کے رکھ دیا سورۃ والئین کی متعلقہ آیات یہ ہیں۔

لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ہم نے انسان کو بہترین ہیئت میں پیدا کیا
 ثُمَّ رَدَدْنَاهُ أَسْفَلَ سَافِلِينَ پھر اسے نچلے سے نچلے درجے میں گرا دیا
 إِلَّا الَّذِينَ آمَنُوا وَعَمِلُوا الصَّالِحَاتِ مگر ان لوگوں کو نہیں جو ایمان لائے اور انہوں
 فَلَهُمْ أَجْرٌ غَيْرُ مَمْنُونٍ نے اعمال صالحہ کئے اور ان کیلئے غیر منقطع اجر ہے

قرآن کریم یہ بتاتا ہے کہ فطرت انسانی نہایت عمدہ ہیئت پر پیدا کی گئی ہے (أَحْسَنِ تَقْوِيمٍ) لیکن انسان اس دنیا میں خارجی اثرات کے ماتحت اس جہتہ صافی کو جب مکر کر لیتا ہے تو اس کی حالت یہ ہو جاتی ہے کہ شرف و اکرام کے درجے سے نیچے گر جاتا ہے (أَسْفَلَ سَافِلِينَ) لیکن جو انسان قرآن کریم کے متین فرمودہ ایمان و اعمال صالحہ پر کار بند رہتے ہیں۔ وہ شرف انسانی کی صفت سے موصوف ہوتے ہیں۔ وہ لوگ جو شرف و اکرام سے نیچے گر گئے تھے ان کے لئے شرف و اکرام کی سطح پر پھر سے آہٹکا صرف ایک راستہ کھلا ہے کہ امامت محمدیہ میں داخل ہو جائیں تاکہ فطرت انسانی یوں اپنی اصلی شکل میں سامنے آجائے۔ جتنے انسان یوں فطرت صحیحہ کو اختیار کرتے جائیں گے (جیسے اسلام کہتے ہیں) وہ ایک قومیت کے شیرازہ میں فلسک ہوتے جائیں گے۔ اور یہ دائرہ رفتہ رفتہ بڑھتے بڑھتے تمام عالم کو محیط ہو جائیگا۔ یہ ہے تفسیر حضرت علامہ کے ان بصیرت افروز الفاظ کی۔

۱۔ الفاظ شرف انسانی کے متعلق کسی کو دھوکا نہیں ہونا چاہئے۔ اسلامیات میں ان سے مراد وہ حقیقت کبریٰ ہے جو حضرت انسان کے قلب و ضمیر میں ودیعت کی گئی ہے یعنی یہ کہ اس کی تقویم فطرت اللہ سے ہے اور اس شرف کا غیر ممنون یعنی غیر منقطع ہونا مخصر ہے۔ اس نرپ پر جو توحید الہی کے لیے اس کے رگ ریشہ میں مرکوز ہے۔

فرمائیے کہ کیا یہ سورۃ والئین کی صحیح تفسیر نہیں ہے؟ لیکن مولانا صاحب ان الفاظ کو متعلق

ارشاد فرماتے ہیں کہ ”مگر فلیسوفی ابھراؤ میں ڈالا جاتا ہے۔“ اور اس جملات کے ساتھ کہ ”ہم ان حجت اہل اور تختیلات کے متعلق کوئی تصدیق اور کوئی تکذیب کا کلمہ نہیں کہنے کے لئے تیار نہیں ہیں“ (متحدہ قومیت اور اسلام صفحہ ۳۴) استغفر اللہ مولانا صاحب نے یہ بھی نہیں سوچا کہ نشر کی زد کہاں پہنچ رہی ہے۔ حضرت علامہ قرآن کی آیات کا ترجمہ واضح الفاظ میں بیان فرمائیں اور مولانا کا ارشاد ہے کہ ہم اس کی تصدیق کے لئے تیار نہیں ہیں!

مولانا صاحب نے دوسری آیت وَلَقَدْ كَرَّمْنَا بَنِي آدَمَ وَكَلَّمْنَا سُلَيْمَانَ وَدَاوُدَ وَإِسْرٰءٰلَ ؕ إِنَّكَ عِنْدَ رَبِّكَ لَذَكِيءٌ مُّبِينٌ لیکن اگر ان کی نگاہیں قرآن کریم کے دوسرے مقامات پر بھی ہوتیں تو ان پر یہ حقیقت واضح ہو جاتی کہ اس کا مفہوم بھی وہی ہے جو ہم نے سورہ والتمین کے ضمن میں بیان کیا ہے۔ فطرت انسانی مکرم ہے لیکن ایک انسان صرف اُس وقت مکرم ہوتا ہے جب وہ اپنی فطرتِ صالحہ کو لئے ہوئے ہو۔ اور اس کا معیار تقویٰ جس کے متعلق فرمایا کہ

إِنَّ أَكْرَمَكُمْ لَمَنْ عِنْدَ اللَّهِ أَتَقَىٰكُمْ

اللہ کے نزدیک تم میں سے مکرم وہ ہے جو سب سے زیادہ متقی ہے۔

اور تقویٰ نام ہے اُس قانون الہی کے تابع ہونے کا جو قرآن کریم کی دفتین میں محفوظ ہے قرآن کریم

قومیت اسلامیہ کی بنیاد اسی پر رکھتا ہے۔ اور یہی حضرت علامہ کا ارشاد ہے۔ یعنی

”نبوت محمدیہ کی غایت الغایات یہ ہے کہ ایک ہیئت اجتماعیہ انسانیہ قائم کی جائے

جس کی تشکیل اُس قانون الہی کے تابع ہو جو نبوت محمدیہ کو بارگاہ الہی سے عطا ہوا تھا“

یہ ہے حضور! مطلب اس فقرہ کا کہ سلام نے قومیت کی بنا شرف انسانیت پر رکھی ہے۔ انسانیت کو

شرف حاصل ہی اُس وقت ہوتا ہے جب وہ نبوت محمدیہ کے تابع ہو کر شجر طیب کی طرح بڑھے اور پھولے

پھلے اور جو اس کے تابع نہ ہو وہ شرف و مکرم تو ایک طرف انسانیت کے درجہ سے بھی گر جاتا ہے۔

ان شرالدواب عند اللذین کفر وفہم لایومنون ۞

یقیناً اللہ کے نزدیک سب سے بدترین حیوان وہ انسان ہیں جو کفر کرتے ہیں اور ایمان میں آتے

دوسری جگہ ارشاد ہے۔

اتحسب ان اکثرهم لیب معوتاً و یعقلون۔ انھم کلا کلا لعلہا لیل ہم اضل سیلا
 کیا تو خیال کرتا ہے کہ یہ لوگ سنتے اور سمجھتے ہیں۔ یہ تو حیوانات کی مانند ہیں بلکہ ان کی بھی زیادہ گمراہ
 پھر انسانیت میں صحیح طہوت بھی رشتہ ایمان کی بنا پر ہی پیدا ہو سکتی ہے۔ (انما المؤمنون اخوة) یہ ہیں وہ
 حقایق جنہیں مولانا صاحب فلسفیانہ موٹو نگاریاں اور شاعرانہ بلند خیالیاں قرار دیتے ہیں اس کے متعلق ہم اس
 کے سوائے اور کیا کہہ سکتے ہیں کہ

تری نگاہ فرد مایہ ہاتھ ہے کوتاہ نہ تراگنہ کہ نخیل بلند کا ہے گناہ ؟ اتبال
 اسلام میں لچک نہیں۔ حضرت علامہ نے اپنے بیان میں فرمایا تھا کہ
 ”مولانا حسین احمد صاحب سے بہتر اس بات کو کون جانتا ہے کہ اسلام ہیئت اجتماعیہ
 انسانیت کے اصول کی حیثیت میں کوئی لچک اپنے اندر نہیں رکھتا“
 اس کے متعلق مولانا صاحب رقمطراز ہیں۔

”یہ خیال کہ اسلام بالکل غیر لچک دار مذہب ہے میری سمجھ سے باہر ہے میں جہاں تک
 اس کے قوانین کا تعلق کرتا ہوں وہ غیر مسئلوں کے ساتھ ایک مکہ میں رہ سکتا ہے۔ ان کے
 ساتھ صلح کر سکتا ہے۔ ان کے ساتھ مواعیدے کر سکتا ہے۔ ان کے تمام معاملات خرید و
 فروخت۔ شرکت و اجارہ۔ ہبہ و عاریت قرض و امانت وغیرہ کر سکتا ہے۔ وہ ان
 کے ساتھ اٹھا بیٹھنا۔ چلنا پھرننا۔ شادی و غمی میں شریک ہونا۔ کھانا۔ پینا وغیرہ وغیرہ
 کر سکتا ہے۔۔۔ یہود و نصاریٰ کی لڑکیوں سے نکاح کر سکتا ہے“ (مختصر قومیت اور اسلام صفحہ ۵۰ و ۵۱)
 اس جواب کو پڑھئے اور پھر غور فرمائیے کہ ہم نے جو عرض کیا ہے کہ مولانا صاحب نے کیا سمجھے ہی نہیں کہ
 حضرت علامہ نے کیا لکھا تھا۔ وہ حرف حرف صحیح ہے یا نہیں۔ حضرت علامہ نے لکھا تھا کہ اسلام ہیئت
 اجتماعیہ انسانیت کے اصل کی حیثیت میں کوئی لچک اپنے اندر نہیں رکھتا ان کے مطالبات سے کہ وہ اصول چہر اسلام نوع انسانی
 کی تشکیل ایک نظام اجتماعی میں کرنا چاہتا ہے وہ قوانین فطرت کی طرح اصل اور بڑی کپت رہ اصول جیسا کہ بھی اسی لکھا جا
 ہے یہ ہے کہ انسانی ہیئت اجتماعیہ کے تمام ایسے نظام جو انسانوں نے وضع کیے ہیں۔ خلاف
 فطرت اور خلاف مشاوریہ وی ہیں۔ یعنی رنگ نسل۔ وطن۔ زبان و نسیرہ کے

اشتراک سے نظام اجتماعی قائم کرنا۔ اس کے خلاف وہ ان تمام حدود و ثغور سے بلند ہو کر وحدت قومی کے لئے وحدت ایمان کو بنیاد قرار دیتا ہے۔ یہ وہ اصول ہے جس میں کوئی چمک نہیں۔ فرمائیے اس چیز کو اس سے کیا تعلق کہ مسلم و غیر مسلم کا اٹھنا بیٹھنا کھانا پینا شادی۔ غمی میں شریک ہونا جائز ہے۔ حیرت ہے کہ مولانا صاحب جیسی ہستی کہ جن کے علم و فضل کا شہرہ بامِ ثریا تک پہنچا ہوا ہے۔ اتنا بھی نہیں سمجھ سکے کہ ہیئت اجتماعیہ کے اصول اور اکٹھے چلنے پھرنے میں زمین و آسمان کا فرق ہے اور وہ فرق یہ ہے کہ باہمی اٹھنے بیٹھنے چلنے پھرنے سے مسلم و غیر مسلم کی ایک متحدہ قومیت نہیں بن جائے گی۔ یہ اٹھنا بیٹھنا۔ کھانا پینا۔ عام معاشرتی آداب کی باتیں ہیں جن میں اسلام واقعی اپنے اندر چمک رکھتا ہے۔ لیکن وہ بھی صرف اُس وقت تک کہ یہ چیزیں اسلام کے کسی اصول سے نہ ٹکرائیں۔ مثلاً آپ فرماتے ہیں کہ مسلمان غیر مسلمان کا کھانا کھا سکتا ہے۔ یہ چمک ہوئی۔ لیکن اگر وہ کھانا غیر خدا کے نام پر سبب ہو تو خواہ ظاہری شکل میں کتنا ہی پاکیزہ اور صاف تھرا کیوں نہ ہو اسے ایک مسلمان نہیں کھا سکے گا۔ یہ وہ اصول آگیا جہاں چمک ختم ہو گئی۔ اسی طرح مثلاً مسلمان یہود نصاریٰ کی لڑکیوں سے شادی کر سکتا ہے۔ لیکن ایک مشرک سے شادی نہیں کر سکتا۔ یہاں پہنچ کر وہ چمک ختم ہو گئی۔ اسی طرح مسلمان غیر مسلموں کے ساتھ معاملات کر سکتا ہے لیکن بن کر سکتا ہے۔ ہواغد سے کر سکتا ہے لیکن ان کے ساتھ مل کر ایک متحدہ قوم نہیں بن سکتا۔ یہاں پہنچ کر اسلام کی چمک ختم ہو جائے گی۔ یہ سبہ مطلب حضرت علامہ کے اس فقرہ کا کہ اسلام ہیئت اجتماعیہ انسانہ کے اصول میں کوئی چمک اپنے اندر نہیں رکھتا۔

حضرت علامہ نے فرمایا تھا کہ یہ نظریہ قومیت جسے مولانا صاحب نے پیش کیا ہے۔ مذہب کا صحیح مفہوم یورپ کا وضع کردہ ہے اور اس کے جنہی نتائج آج دنیا کے سامنے ہیں۔ اس کے جواب میں مولانا صاحب ارشاد فرماتے ہیں۔

مکن ہے کہ یورپ نے وطنیت اور قومیت کو کسی خاص مفہوم اور کسی خاص ہیئت اجتماعیہ کے لئے استعمال کیا ہو اور اس پر وہ گامزن ہو رہے ہوں۔ اور ان مقاصد اور

نصب العین کو اپنے مذہبی اداروں کے مخالف یا کذب مذہب کو سلام کر بیٹھے ہوں
یا مذہب کو صرف پرائیویٹ زندگی شمار کرنے لگے ہوں۔ مگر کیا یہ ضروری ہے کہ ہمارا اقدام
متحدہ قومیت یا وطنیت کی طرف صرف انہی کیفیات اور لوازم کے ساتھ ہو جو کہ ان کے
یہاں ملوث ہو رہے ہیں؟ (متحدہ قومیت اور اسلام صفحہ ۵۹)

مذہب کے متعلق ہم گزشتہ صفحہ میں لکھ چکے ہیں کہ قومیت پرست حضرات کے نزدیک مذہب صرف
ایک پرائیویٹ عقیدہ کی حیثیت اختیار کر لیتا ہے۔ اور اسی قسم کے مذہب کی آزادی کی وہ اجازت دے
سکتے ہیں۔ وہ مذہب جو مسلمانوں کے تمام شعبہ ہائے زندگی کو محیط ہو جو ان کے معاشی۔ معاشرتی
اقتصادی۔ عمرانی۔ تمدنی سیاسی۔ دینی۔ دنیاوی تمام امور پر حاوی ہو۔ اور جس انسانیت میں بمنزلہ روح
کے کام کر رہا ہو۔ قومیت پرست حضرات نزدیک ترقی کا دشمن۔ اور متحدہ قومیت کے مات میں ایک خطرناک
چٹان ہے۔ اس لئے پنڈت جو اہر لعل ہنردوانت پیٹے ہیں کہ اس قسم کا مذہب اور ایسے مذہب کے مدعی
ابھی تک زندہ کیوں ہیں! اس کے باوجود مولانا صاحب فرماتے ہیں کہ ہمارا اقدام متحدہ قومیت یا وطنیت
کی طرف ان کیفیات کے ساتھ نہیں اٹھ رہا جو مذہب کو ایک پرائیویٹ عقیدت کی حیثیت دیتی ہیں یہاں
پہنچ کر تو ہمیں شبہ ہونے لگ گیا ہے کہ جہاں مولانا صاحب کی نگاہ قرآنی سیاست پر نہیں ہے وہاں وہ ملکی سیاست
سے بھی بہت کم واقف ہیں۔ ورنہ یہ حقیقت کس سے پوشیدہ ہے کہ متحدہ قومیت بنتی ہی اُس وقت ہے جب
یا تو مذہب ایک ہو۔ یا مذہب کو محض ایک پرائیویٹ عقیدہ کی حیثیت دیدی جائے۔ اس کے سوائے
متحدہ قومیت کی تشکیل ہوجی نہیں سکتی۔ اصل یہ ہے کہ مولانا صاحب اور ان کے ہم مشرب حضرات کا
مذہب کے متعلق تصور ہی جدا لگا ہے۔ اور یہ وہ تصور ہے جسے ایک عرصہ سے مسلمان کے سامنے
صحیح اسلام بنا کر پیش کیا جا رہا ہے۔ اور جب کبھی وہ مذہب یا اسلام کا لفظ زبان پر لاتا ہے تو اس سے
اس کا مفہوم یہی تصور رہتا ہے۔ یہ تصور کیا ہے؟ اسلام کے پانچ ارکان۔ کلمہ۔ نماز۔ روزہ۔
زکوٰۃ۔ حج۔ اگر کوئی اذان دینے میں مزاحمت نہ کرے نماز پڑھنے کی کسی جگہ مانع نہ ہو روزی لاروں کو کھجی جائیں
زکوٰۃ کاروباری اپنی معنی کی مطابق کچھ اجلاس کے ادرج کرنے کیلئے پاسپورٹ پڑی یا مذہبی ہجو تو یہ حضرات اسے عین مذہبی آزار

قرار دیتے ہیں۔ ان حضرات کے نزدیک مذہب اسی چار دیواری کے اندر گھرا ہوا ہے۔ ان ارکان کی تکمیل سے اسلام کی تکمیل ہو جاتی ہے۔ اس سے زیادہ اسلام کسی چیز کا مطالبہ نہیں کرتا۔ زیادہ سے زیادہ کھانے پینے یا شادی بیاہ کے معاملات میں کچھ پابندیاں عائد کرتا ہے۔ اسی لئے حضرت اس دلیل کو نہایت بلند آہنگی سے پیش کرتے ہیں کہ دیکھو کانگریس نے کراچی کے ریزولوشن میں مذہبی آزادی کے اصول کو تسلیم کر لیا ہے۔ وہ اقلیتوں کے مذہب کی حفاظت کی ضمانت دیتی ہے بلکہ اس سے بھی ایک قدم آگے بڑھتے ہیں تو ارشاد فرماتے ہیں کہ

”کانگریس میں ہمیشہ ایسی تجاویز آتی اور پاس ہوتی رہتی ہیں جن کی وجہ سے مذہب اسلام کے تحفظ اور وقار کو نہیں نہ گئے“ (مقصد قومیت اور اسلام صفحہ ۶۱)

حجی کپنڈت جواہر لعل نہرو جیسے خدا کے منکر کے متعلق فرماتے ہیں کہ

”جواہر لعل نہرو وہ ہے اس نے کبھی نہیں کہا کہ میں مسلمان ہوں۔ اس کے باوجود

وہ مسلمانوں کا تحفظ چاہتا ہے“ (تحریر مولانا حسین احمد صاحب مطبوعہ مذہب، جولائی ۱۹۳۸ء)

ان ائمہ سے واضح ہو جاتا ہے کہ ان حضرات کے نزدیک مذہب کا وہی مفہوم ہے جو ہم نے اوپر درج کیا ہے۔ یعنی پانچ ارکان اسلام اور ان سے متعلقہ مسائل۔ اس سے آگے ”دنیا داری“ کی حدود شروع ہو جاتی ہیں۔ اور ان امور کے لئے جس قسم کا نظام ملک میں قائم ہو جائے۔ وہ ان کے نزدیک ”از روئے شریعت“ جائز اور درست ہو سکتا ہے۔ اسی لئے مولانا صاحب کا فتویٰ ہے (جیسا کہ پہلے لکھا جا چکا ہے) کہ ایسی جمہوریت جس میں ہندو مسلمان سکھ پارسی۔ عیسائی شامل ہوں۔ عین اسلام کے مطابق ہے۔ یہ فتویٰ جس سے قصر اسلامی کی ایک ایک اینٹ گر جاتی ہے۔ محض اس بنا پر اس جرات دہیا کی سے دیدیا گیا ہے کہ ان حضرات کے نزدیک مذہب کا دائرہ صرف پانچ ارکان اسلامی تک ہی محدود ہے۔ جب ان میں عدم مداخلت کی ضمانت مل جائے تو امور دنیاوی کے لئے جمہوریت سے بڑھکر اور کوشا نظام بہتر ہو سکتا ہے! لیکن انھیں کس طرح سمجھایا جائے۔
 لہذا اگر اشراف کا ارشاد ہے کہ لالو یا لالو نکھہ (۲)۔ نور مسلم تہادی مگر مذہب میں کوئی گم نہیں اٹھا رکھیں گے۔
 دو انا منہم جس بات سے تمہیں ضرر پہنچے وہ اس سے خوش ہونے میں را

کہ اس قوم کی جمہوریت جس میں اکثریت غیر مسلموں کی ہو۔ مسلمانوں کے لئے غلامی کی بدترین لعنت ہے۔ مسلمانوں کے باہمی امور کے فیصلوں کے لئے قرآن کریم نے ایک آنگ اور جداگانہ نظام قائم کیا ہے جس کی بنیادی اینٹ یہ ہے۔ کہ فلاذبات (لا یومنون حتی یحکمول فیہا الشجر بنیصہ) تیرے رب کی قوم یہ لوگ کبھی ہوسکتے ہیں ہو سکے جب تک اپنے اختلافی معاملات میں ہمیں اپنا حکم نہ بنائیں (اور نبی اکرم سے ارشاد تھا کہ وشاورہم فی الامور) اور معاملات میں ان سے مشورہ کیا کرو) اسی کو دوسری جگہ ان الفاظ میں دھرایا ہے کہ وامرہم شوریٰ بینہم (ان کے معاملات باہمی مشاورت سے طے پائیں گے) جس سے ظاہر ہے کہ اس مجلس مشاورت میں کسی غیر مسلم کا دخل نہ ہوگا۔ اور اس کا صدر خود مسلمانوں کا امیرتت۔ مرکز دین ہوگا چہ جائیکہ وہ نظام جمہوریت ایسا ہو جس میں اکثریت غیر مسلموں کی ہو۔ ایسی اکثریت کے فیصلوں کے متعلق تو قرآن کریم کا ارشاد ہے کہ۔

کیا میں اللہ کے سوا کسی اور کو اپنا فیصلے کرنے والا (حکم) تسلیم کروں۔ حالانکہ اس نے تمہاری طرف مفصل کتاب نازل کر دی ہے۔۔۔۔۔ اور یوں تیرے رب کے کلمات صدق و عدل کے ساتھ مکمل ہوتے ہیں۔ ان میں کسی قوم کی تبدیلی نہیں ہوسکتی اور وسیع و عظیم ہے۔

اور اگر تو زمین پر بسنے والوں کی اکثریت کی اطاعت کرے تو وہ تجھے اللہ کے راستے سے گمراہ کر دیں۔ وہ تو صرف ظن (وقیاس) کی اتباع کرتے ہیں اور یونہی کہیں دوڑتے ہیں (۱۱۰-۱۱۱) ان آیات مقدسہ کے معانی کی تفصیل طویل ہے۔ لیکن ارباب نظر سے ان کا مفہوم پوشیدہ نہیں ہوگا۔ اسلام کا نظام اجتماعی یہ ہے کہ تمام معاملات کے فیصلوں کے لئے کتاب اللہ بحیثیت اصول قانون قیامت تک کے لئے موجود ہے۔ اس قانون کو نافذ کرنے کے لئے امامت کبریٰ کے مرکز اولین۔ جناب نبی اکرم مبعوث ہوئے۔ ان کے بعد یہ منصب امامت حضور کے جانشینوں کی طرف منتقل ہو گیا۔ لہذا آج مسلمانوں کے لئے اسلامی نظام زندگی یہ ہوگا کہ ان کی اپنی جماعت ہو۔ اس جماعت کے

مختب افراد پر مشتمل ایک مجلس مشاورت ہو اور ان میں اتنی رتبہ سے زیادہ اتنی ان کا امیر ہو۔ اور مسلمانوں کے تمام امور اس نظام کے ماتحت سرانجام پائیں۔ ایسے نظام کے بغیر محض نماز۔ روزہ سے جس قوم کا اسلام باقی رہتا ہے۔ اس کے منقطع ہم سے نہیں۔ بلکہ ایک قومیت پرست عالم دین کی زبانی سنئے۔ مولانا آزاد حیات اجتماعیہ اسلامیہ کی بحث کے دوران میں لکھتے ہیں لیکن قومیت پرستی کے زمانہ سے پیشتر)

در اماویش صحیحہ سے اس کی مزید توضیح ہوتی ہے اس بارہ میں اس کثرت کے ساتھ حدیثیں موجود ہیں اور عہد صحابہ سے لیکر عہد تدوین کتب تک مختلف طبقات روایہ حفاظ میں اس قدر ان کی شہرت رہ چکی ہے کہ اسلام کے عقیدہ و توحید رسالت کے بعد شاید ہی کوئی چیز اس درجہ تو اثر و نفوذ میں نہ ہو گی۔ سب سے پہلے میں سند امام احمد وغیرہ کی ایک روایت نقل کروں گا جس میں بالترتیب اسلام کا نظام عمل بیان کیا گیا ہے۔

قال صلحوا بینکم امریکم یخمس اللہ امر فی یومئذ۔ الجماعت۔ و لسمع والطاعة والقیض
والجہاد فی سبیل اللہ۔ اللہ من خیر۔ من الجماعت قید شہرہ فقد خلع بقولہ اکاکا
من عنقہ اکا ان یراجع۔ ومن دعا بدعی حاہلیۃ۔ فہو من جہنم۔
قالوا یا رسول اللہ وان صاہروا ن صلی۔ قال وان صل و
صاہر وزعہ وانہ کسلوہ

یعنی فرمایا۔ تم کو پانچ باتوں کے لئے حکم دیتا ہوں جن کا حکم اللہ نے مجھے دیا ہے۔ جماعت۔ سمع طاعت۔ ہجرت اور اللہ کی راہ میں جہاد۔ یقین کرو کہ جو مسلمان جماعت سے ایک باشت بھر بھی باہر ہو تو اس نے اسلام کا حلقہ اپنی گردن سے نکال دیا اور جس نے اسلام کی جماعتی زندگی کی جگر جاہلیت کی بے قیدی کی طرف بلا یا تو اس کا ٹہکانہ جہنم ہے۔ لوگوں نے عرض کیا کہ (حضور)

کیا ایسا شخص چینی ہوگا خواہ وہ روزے رکھتا ہو۔ نماز پڑھتا ہو۔ فسایا ہاں۔ اگرچہ نماز پڑھتا ہو۔ روزہ رکھتا ہو۔ اور بزعم خویش اپنے آپ کو مسلمان ہی کیوں نہ سمجھتا ہو۔ پہلی چیز جماعت ہے۔ یعنی تمام امت کو ایک خلیفہ و امام پر جمع ہو کر اپنے مرکز قومی سے جڑ کر رہنا چاہیے۔ الگ الگ نہیں رہنا چاہیے۔ آگے چلکر شہرت کے ساتھ ایسی حدیثیں ملیں گی جن سے معلوم ہوگا کہ جماعت سے الگ ہو کر رہنے کو یا ایسی منتشر زندگی کو جو ایک بندہ ہی سمجھی ہوئی جماعت کی شکل نہ رکھتی ہو اور کسی امیر کے تابع نہ ہو۔ اسلام نے غیر اسلامی اور ایلیمی راہ قرار دیا ہے۔ انفرادی زندگی کو وہ زندگی ہی نہیں مانتا۔ اسلامی زندگی جماعت ہے۔

را بخلافہ و ابھوریتہ العرب۔ مولانا ابوالکلام آزاد

اور اسی بنا پر مولانا آزاد نے کبھی فرمایا تھا کہ

”مسلمانوں کی قومیت صاف و صاف کا مدار صرف شریعت ہے“ (خطبہ صدارت لاہور)

ان امور سے آپ اندازہ فرمائیے کہ کانگریس جس قسم کی مذہبی آزادی کی ضمانت دیتی ہے وہ مذہب ایک پرائیویٹ عقیدہ میں سمٹ کر رہ جاتا ہے یا اس سے کچھ زیادہ بھی رہتا ہے؟ اس سے آگے بڑھنے والا مذہب تو مسلمانوں کے اپنے الگ نظام اور اپنی الگ جماعت کے قیام کا مقتضی ہو جاتا ہے اور نہ وہ آپاں ہیں جو انتہائی فرقہ پرستی پر دلالت کرتی ہیں۔ لہذا ”قومیت پرستی“ انہیں کس طرح اپنے دستور العمل میں جگہ دے سکتی ہے؟ ہم مولانا صاحب کو کس طرح سمجھائیں کہ اسلام تو ایمان اور اعمال صالحہ کا لازمی نتیجہ اختلاف فی الایض مسلمانوں کی اپنی حکومت و سلطنت قرار دیتا ہے۔

وَعَدَّ اللَّهُ الَّذِينَ آمَنُوا مِنكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ

اللہ نے تم میں سے ان لوگوں سے جو ایمان لائے اور وہ اعمال صالحہ کرتے ہیں۔ یہ وعدہ کر رکھا

ہے کہ وہ انہیں اس دنیا کی حکومت عطا فرمائے گا۔

ذرا کانگریس سے کہیے کہ اس قسم کے مذہب کی آزادی کی ضمانت دیدے جو مسلمانوں کی اپنی حکومت کو قیام کی طرف منجربو پھر دیکھئے کہ کانگریس کی طرف سے کیا جواب ملتا ہو۔ اور جو مذہب مسلمانوں کو انکی اپنی حکومت کے

قیام کی طرف نہیں لے جانا، وہ ایک پرائیویٹ عقیدہ سے آگے نہیں بڑھتا۔ اس قسم کے مذہب کی آج بھی آزادی حاصل ہے، اور اسی قسم کے مذہب کی آزادی کی ضمانت کانگریس کے ریزیولوشن دیتے ہیں جس پر مولانا صاحب اور ان کے ہم مسلک حضرات یوں شاداں و فرماں پھرتے ہیں۔ سچ فرمایا تھا حضرت علامہ نے کہ

ملا کو جو ہے ہند میں سجدہ کی اجازت نادان سمجھتا ہے کہ اسلام جو آزاد

غیر اسلامی نظام

حضرت علامہ نے فرمایا تھا کہ ہر وہ دستور عمل جو غیر اسلامی ہونا معقول و مردود ہے، اسکے متعلق مولانا صاحب فرماتے ہیں :-

اسی طرح یہ کہنا کہ نظام اسلامی اور اس کا کاربند کسی دوسرے نظام کے ساتھ شریک ہی نہیں ہو سکتا۔ غیر قابل قبول امر ہے۔ قوانین اسلامیہ اور احکام شریعیہ اگرچہ بہت سے امور میں کوئی نہ کوئی تجویز قائم کر دی ہے۔ مگر بے شمار امور کو زیرِ اباحت و اجازت رکھا ہے جن میں ہم کو اختیار ہے کہ اپنی عواذ بدیہ کے مطابق عمل کریں۔ ان ہی امور میں بادشاہتیں اور انکو حکام اور انجمنیں وغیرہ اپنے اپنے آرہ و اعمال کو کام میں لاتی رہتی ہیں :-

(متحدہ قومیت اور اسلام مسئلہ)

یہاں پھر وہی بنیادی غلط فہمی الجھاؤ کا باعث بن رہی ہے۔ حضرت ا دستورِ عمل اور نظام سے مراد وہ اصول و جیات ہیں جو اسلام نے اپنے مشیعین کے لئے مرتب فرمائے ہیں۔ اور جو قوانین فطرت کے طرح آں ہیں۔ کاتب اللہ لکھوات اللہ۔ اور آپ جن چیزوں کی اجازت و اباحت کا ذکر فرما رہے ہیں وہ ان اصول کی فروعات و جزئیات ہیں۔ مسلمانوں کی الگ اجتماعی زندگی کا قیام و وجود اصولِ اسلام میں سے ہے جس میں کوئی تبدیلی پیدا نہیں ہو سکتی۔ البتہ قومی اور جماعتی حیثیت سے دوسری قوموں کے ساتھ اشتراکِ عمل اور اس کا طریق کار فرقی چیزیں ہیں جنہیں اسلامی جماعت اپنے اپنے زبان کے مخصوص حالات کے ماتحت خود مرتب کر سکتی ہے۔ فرغ اذ اصول کا فرق ایسی بین چیز ہے جس کے متعلق کچھ زیادہ لکھنا بے سود معلوم ہوتا ہے۔

غیروں کا تشبہ

مولانا صاحب نے اپنے رسالہ میں ایک اور چیز کا بھی ذکر کیا ہے جس کے لئے وہ اپنی عادت سے مجبور نظر آتے ہیں۔ اس لئے کہ وہ عام طور پر اپنی تقریروں میں اس قسم کی چیزیں بیان فرماتے رہتے ہیں۔ لکھتے ہیں:

”بڑے بڑے دعویدار اسلامیت و مذہبیت ایسے ہیں جن کی صورت اور لباس میں اور انگریز

کی صورت اور لباس میں فرق معلوم نہیں ہوتا“ (ایضاً صفحہ ۱۰)

ہر چند یہ چیز ہماری فتویٰ بحث کے دائرہ سے خارج ہے اور یوں بھی ہم تو یہی سمجھتے ہیں کہ

درویش صفت ہاش و کلاہ تتری دار

لیکن چونکہ مولانا صاحب اس چیز پر خاص زور دیتے رہتے ہیں۔ اس لئے ہم ان سے آسا دریافت کرنے کی جرات کرتے ہیں کہ مغرب زدہ مسلمانوں کی اس ”اتباع فرنگ ہر تو وہ آئے دن اعتراضات کرتے رہتے ہیں لیکن ان کی نگاہ ان مسلمان مہاشوں کی طرف کیوں نہیں اٹھتی جو نہ صرف لباس میں ہی بلکہ آداب معاشرت میں بھی خالص ”شرعی بیٹ“ بنتے جا رہے ہیں۔ ان کو بھی تو کبھی تو کا ہوتا کہ یہ غیروں کا تشبہ اسلام میں آیا نہیں، ایک گومیت پرست اسلامی درسگاہ کے ایک مسلمان پروفیسر نے ایک مرتبہ بڑے فخر سے کہا کہ وہ جب پنجاب کے دورے کے لئے نکلے ہیں تو ہر جگہ ”ہنڈت ہی منسکار“ کہہ کر ان کا سواکت کیا جاتا تھا، اور حضرات کے اسلام میں مولانا صاحب کو کبھی کوئی نقص نظر نہیں آتا، لیکن ان سے اختلاف رائے رکھنے والوں کی ہر چیز سے کفر نکتا دکھائی دیتا ہے، اسے اگر ”رنگین چشمہ“ کی برکات نہ کھینچے تو اور کیا کہیں!

میری نگاہ شوق پر اس درجہ سختیاں اپنی نگاہ شوخ کی کچھ بھی سزا نہیں

شہادۃً من اہلہا

گذشتہ صفحات میں جو کچھ بیان کیا گیا ہے اس کے پیش نظر آپ نے دیکھ لیا ہو گا کہ ایسی دو قومیں جن کا مذہب، تمدن، تہذیب، کچھ مختلف ہوں۔ جن کے نظریات زندگی الگ الگ ہوں نصب العین حیات جدا گانہ ہوں۔ وہ تو میں قرآن کریم کی رو سے، باہم گراں کر، ایک متحدہ قومیت کے رشتہ میں منسلک نہیں ہو سکتیں۔ یہ ایک ایسی حقیقت ثابت ہے کہ جس کا اعتراف اب غیر مسلموں تک کو کرنا پڑا ہے۔ مولانا

حسین احمد صاحب کو کفر و اسلام کے امتزاج سے متحدہ قومیت کی تشکیل کا وعظ فرما رہے ہیں۔ اور ان کے اہل بیت نے صدر کانگریس مسٹر بوتس کا یہ ارشاد ہے کہ:-

”کلچر۔ زبان۔ تہذیب۔ عرفیہ کہ برٹشے ہیں۔ برطانیہ اور ہندوستان ایک دوسرے سے مختلف ہیں۔ اس لئے سوائے خوشگوار ہی تعلقات کے کوئی اور چیز ان ہردو ممالک کو آپس میں ملا سکتی۔ اور ہندوستان کی طرف سے اس قسم کے تعلقات اسی صورت میں پیدا ہو سکیں گے جب یہ ملک کامل آزادی حاصل کر لینگا“ (اسٹیس مین۔ مورخہ، ۷، ۱۱۱)

دیکھئے یہ ہے وہ جاوہر جو سرچراہہ کر رہا ہے۔ کانگریسی حضرات خود اس مہول کو تسلیم کرتے ہیں کہ ایسی مختلف قومیں جن میں تہذیب، تمدن وغیرہ کا اشتراک نہیں ہوتا، ایک متحدہ قومیت میں تعمیل نہیں ہو سکتیں۔ البتہ ان میں اچھے تعلقات پیدا کئے جاسکتے ہیں۔ یعنی باہمی وفاق اور معاہدہ کی رو سے۔ اور وہ بھی اسی صورت میں کہ دونوں قومیں اپنے اپنے معاملات میں بالکل آزاد ہوں۔ لیکن یہی مہول جب مسلمان پیش کرتے ہیں اور کہتے ہیں کہ چونکہ ہندو اور مسلمان تہذیب، تمدن، مذہب وغیرہ میں ایک دوسرے سے مختلف ہیں۔ اس لئے یہ دونوں بلکہ متحدہ قومیت میں تبدیل نہیں ہو سکتے۔ البتہ ان میں باہمی اتحاد پیدا کیا جاسکتا ہے اور اسکی ہی شکل ہو کہ مسلمان اور ہندو اپنے اپنے معاملات میں دو جداگانہ اور آزاد قومیں ہوں اور انکے درمیان اشتراک عمل کا ذریعہ معاہدہ اور وفاق ہو۔ یہ کانگریسی ہندو حضرات اسے مہول تحریت نوازی کے خلاف سمجھتے ہیں۔ اور قومیت پرست مولوی صاحبان اسے ”سحر برطانیہ“ کا پیکر قرار دیتے ہیں۔ یہ ہے قومیت پرست حضرات کا اصول سیاست اور یہ ہے ان کا نفع فی الدین۔ یعنی یہ ہمارے آئمہ دین مسلمانوں کے ساتھ ایک اجتماعی زندگی بسر کرنے کو خلاف مذاہب بتاتے ہیں اور غیر مسلموں کے ساتھ مل کر ایک متحدہ قومیت کی تعمیر انکے نزدیک عین قرآن و حدیث کے مطابق ہے انکی فقہ میں میدان عرفات میں جمع ہونے والے مسلمان سب فرقہ پرست ہیں کہ وہ اپنی الگ۔ جماعت اسلامی جماعت کے وجود کا پتہ دیتے ہیں۔ اور ہری پور میں اکٹھے ہونے والے مسلمان اسلام کے صحیح ترجمان ہیں کہ وہ متحدہ قومیت کے طرز پر ہیں۔ انکے نزدیک ہندو اور مسلمان تو بھائی بھائی بن سکے ہیں لیکن مسلمان اور مسلمان آپس میں معاملات کا رشتہ پیدا نہیں کر سکتے۔ یا اللعجب۔

برہمن گفت بر خیز از در خمیر / زیار ابن وطن ناید بہ جز خمیر

بیک مسجد دوملا می نہ گنجد زاشنون بتاں گنجد بہ یک دیر (اقبال)

وطنیت کی چہرہ پنجم

حضرت علامہ نے قرآن کریم کی روشنی میں بتایا تھا کہ وہ قومیت جس کی بنیاد وطنیت پر رکھی جاتی ہو نفع انسانی کے لئے کس قدر چہتی زندگی پیدا کر سکی موجب ہوتی ہے اور وطنیت وہ جذبہ ہے جس کے بغیر بقول مولانا صاحب، ہندوستان میں متحدہ قومیت کی تشکیل ہو ہی نہیں سکتی۔ فرماتے ہیں:-

”ہندوستان کے مختلف عناصر اور متفرق مل کے لئے کوئی رشتہ اتحاد و بھرتی متحدہ قومیت نہیں جسکی اساس محض وطنیت ہی ہو سکتی ہے اسکے علاوہ اور کوئی چیز نہیں“ (انصاری، ۱۱۶)

حیرت ہے کہ ایک طرف ہمارے علماء کرام ہیں کہ جتنے گھر میں سیاسی اور تمدنی زندگی کے تمام مسائل کے لئے درخشندہ اصول موجود ہیں، لیکن وہ ان اصولوں کے خلاف دوسروں کے نظریات زندگی کو نصب العین بنا رہے ہیں اور دوسری طرف غیر مسلم ہیں کہ وہ چاروں طرف سے ٹھوکریں کھا کر قرآن کریم کے انہی نظریات کو صحیح اصول زندگی قرار دے رہے ہیں، اسی ”وطنیت“ کے متعلق گاندھوں مشر کے خیراجن نے بمبئی یونیورسٹی کے کانفرنس ایڈرس کو دوران میں کہا تھا:-

”عصر حاضر کا ایک مہیب ترین خطرہ جس سے بچنے کے لئے یونیورسٹی کے ہر فرد کو کامل جدوجہد کرنی چاہیے یہ ہے کہ قومیت کا وہ تنگ نظریہ جس نے یورپ کو آج یوں جہنم نار بنا رکھا ہے۔ نوجوانوں کے دلوں میں سزاوت نہ کر مانے، یہ وہ نظریہ ہے جسکی نر سے غلط اور صحیح جائز اور ناجائز جھوٹ اور سچ کے امتیازات ”سودیشی“ اور ”پیشی“ کے امتیازات کے تابع ہو جاتے ہیں کہیں اس چیز کو ایام جاہلیت کی یادگار سمجھا جاتا تھا کہ ہر وہ شے جو اجنبی اور بدیشی ہو اس نفرت کی جانے لیکن آج یہ چیز ”قومیت“ کا طرہ امتیاز ہے جس میں ہر حصہ یہ مشول ہے کہ وہ لوگ جو ہمارے ملک سے باہر رہتے ہوں، انکی طرف سے بدگمانی اور نفرت کے جذبات دلیس موجزن رہیں۔ وہ قلب جو وطنیت کے ان جذبات سے متاثر ہو جاتا ہو، اطلاق کے تمام معیاروں کی طرف سے بے حس ہو جاتا ہے، اس لئے کہ آج حریت نوازی نام ہی اس چیز کا رہ گیا ہے کہ انسان اس مشول

پراگھٹیں بند کر کے کار بند رہے کہ میرا ملک غلط یا صحیح ہے۔ سب پر مقدم ہے۔ (۱۰ دس مئی ۱۹۷۱ء)

یہ ہے وطنیت کا وہ ملمون جذبہ جس کی مخالفت اسلام نے اس شد و حد سے کی ہے اور جس کے متعلق حضرت علامہ نے آج سے آٹھ سال پیشتر اپنے مشہور خطبہ صدارت میں فرمایا تھا۔

سیاسیات کی جڑ حقیقتاً انسان کی روحانی زندگی میں ہے۔ میرا عقیدہ ہے کہ اسلام ذاتی آزادی کا نام نہیں ہے۔ بلکہ یہ ایک سوسائٹی ہے۔ یا اگر آپ پسند فرمائیں تو نئے نئے لی اور مذہبی نظام کہہ سکتے ہیں۔ میرے سیاسیات میں دلچسپی لینے کا اصلی سبب یہ ہے کہ ہمیں دور ماضی کے سیاسی اصول جو دہریت پر مبنی ہیں اسلام کے بنیادی اصولوں کو متاثر نہ کریں۔ میں یورپ کے پیش کردہ نیشنلزم (وطنیت) کا سخت مخالف ہوں اور اس نیشنلزم کی تعلیم ہے کہ قوم کی بنیاد مذہب پر نہیں بلکہ وطن پر ہے (کیونکہ مجھے اس میں دہریت اور الحاکم کے جزائیم نظر آ رہے ہیں) اور جب سوائیم انسانیت کے لئے سخت مضر ہیں۔

لیکن چشم فلک سے نگاہ بھی دیکھنا تھا کہ اسی نظریہ وطنیت کو ایک دن ہندوستان کے سب سے اعلیٰ دارالعلوم کے سب سے بڑے کلید بردار کے حلقہ دماغ سے کتاب و سنت کا حسین و دلکش نقاب اوڑھ کر مسلمانوں کے لئے فریب نگاہ بنا تھا۔ آج اسلام کی مظلومیت کی اس سے بڑھ کر اور کیا دلیل ہو سکتی ہے۔ اور مسلمانوں کے لئے صرف ماتم سمجھنا کہ اس سے زیادہ اندہ ہناک مقام اور کوئی ہوسکتا ہے۔ جبرت ہے کہ اس پر آسمان کیوں نہ ٹوٹ پڑا۔ زمین کیوں نہ شق ہو گئی۔

اسے محمد گرجی قیامت را بر آری سرز خاک سر بر آرد این قیامت در میان خلق ہیں اور پھر تم بالائے ستم کہ یہ سب کچھ سہواً نہیں ہوتا بلکہ غلطی پر متنبہ کرنے والے مرد حق شناس کو ساحر بھانیدہ کی طلسم و افسوں کا شکار بنا یا جاتا ہے۔ اور دین حجازی کے اس محرم اسرار کو "افرنیک زندگی" کا لٹنہ دے کر بھانیدہ کی عظیم انسان خدمات انجام دینے والا قرار دیا جا رہا ہے اور یہ سب اس جرم کی بنا پر کہ وہ اس دور تجدد پسندی میں اس رجم کھن کی یاد کیوں تازہ کر رہا ہے کہ جس کی رو سے مکہ کا جوہل گئے نہیں لگایا جاسکتا۔ لیکن غار کی سنگی "اہل بیت" میں سے ہو سکتا ہے۔ لیکن اس بچائے کی جموری پر سبھی تو نگاہ رکھئے کہ جسے قرآن کریم کا ہر حرف بچاؤ کا

صلہ سزا سزا دینی نایدہ سے ہی اپنی ایک تقریر میں قومیت کے متعلق قریب قریب ہی لکھ کر کہا ہے ملاحظہ ہو اس میں ۱۱/۱۱/۱۱

گر کہہ رہا ہو کہ یہ فکریہ ہے کہ:-

اقوام میں مخلوقِ خدا شتی سے اس سے

اور جسے حضور رسالتِ نبی کے خاکِ قدم کا ہر ذرہ اکبر اکبر کر دکھا رہا ہو کہ وہ شہول سیاست کی

قومیتِ اسلام کی جزو کتنی سے اس سے

وہ کس طرح آپ کی مہنوائی میں شریک ہو جائے وہی جمہوری کی بنا پر تو اس سے کہا تھا کہ:-

غلامِ حبسِ زحمتِ تو بخویم جزاں لٹے کہ منسردی پیویم

ولیکن گریہ میں ناداں بگونی خستے بلا سب تازی گو۔ گلویم (اقبال)

آخری گزارش

مولانا صاحب نے اپنے رسالہ کی "آخری گزارش" میں منسربایا ہے

"ہم اس عرصے کے بعد اپنی تحریر کو اس فلسفیانہ تقریر اور شانِ بزرگِ تخیل کے جوابات سے طویل اور

دراز کرنا مناسب نہیں سمجھتے جو ڈاکٹر صاحب مرحوم نے اپنے فلاسفری دلچسپی سے تراش کر کے ذکر

فرمائی ہے" (مخبرہ قومیت اور اسلام صفحہ ۷)

اور اس رسالہ کے دیباچہ نگار صاحب نے اس کے مقصد کا ان گہوار الفاظ میں تعارف کرایا ہے۔

"حضرت شیخ مدظلہ نے اس بحث کی ذیل میں جن مذہبی اور سیاسی جوابات کے منتشر ذخائر کو

مجمع فرمادیا ہے وہ نہ صرف متلاشیانِ حق کے لئے سراپاِ طمانیتِ قلب ہی ہیں بلکہ ان ساری دنیا

ہماری حیاتِ سیاسی کے ایک شاندار باب کی تعمیر ہوگی اور موجودہ آئینہ انہیں اسلامی نقطہ نظر

سے قومیتِ متحدہ کے مفہوم کو سمجھنے میں کسی سفسطہ کا شکار نہ ہو سکیں گی۔

کاش علامہ اقبال مرحوم آج ہم میں موجود ہوتے تو جو شبہات اس مسلہ خاص کے بارے میں

انہیں باقی رہ گئے تھے وہ بھی دور ہو جاتے" (ایضاً صفحہ ۷)

اس مطلع اور مقلع کے متعلق ہم کچھ نہیں کہنا چاہتے کیونکہ یہ اس وقت درج کئے جا رہے ہیں جب حضرت

علامہ کے استدلال، مولانا صاحب کے اعتراضات اور ان کے جوابات قارئین کے سامنے آچکے ہیں۔ وہ از خود فیصلہ

کر لیں گے کہ قرآن کریم کی روش سے کونسا نظریہ آلت اسلامیہ کی زندگی کا ضامن ہے اور کونسا انکی خود کشی کے مترادف

وہ کونسی حیات انگریزوں کا رواں ہے جو ہلالِ حق کے نغمہ عشق کو اپنے رگ و پے میں سراپت کئے ہوئے ہے اور وہ کونسی سکوت افزا ہنسری کی لے ہے جو جنا قوسِ برہمن کے شور میں گم ہو جائے میں ہی راز حیات پوشیدہ دیکھتی ہے، ہم یہ بھی نہیں کہہ سکتے کہ حضرت علامہ اگر آج ہم میں موجود ہوتے تو وہ مولانا صاحب کی اس تحقیقِ اہل حق کی داد کین الفاظ میں دیتے۔ البتہ جو کچھ ہم سمجھ سکے ہیں وہ تو اتنا ہی ہے کہ با تو مولانا صاحب "متحدہ قومیت" اور "ہندو مسلم اتحاد" کے فرق کو ہی نہیں سمجھ سکے اور یہ متحدہ قومیت کے متعلق اسلام کی تعلیم انکی نگاہوں سے کیسرا و جمل ہے اگر پہلی بات ہے تو نکتہ اسلام کے لئے ماتم کا مقام ہے کہ یہ حضرات جو قوم کی کشتیِ سیاست کے ناخدا ہونیکے مُتدعی ہیں۔ سیاستِ حاضرہ کی اس الجھت سے بھی ناواقف ہیں۔ اور اگر دوسری بات ہے تو پھر معاف فرمائیے وہ کہنے میں کیا مبالغہ ہے کہ ایسا "فقیہہ ملت"۔

چہ بے خیر ز مقامِ مستند عربی ہمت

خلاصہ بحث

بحثِ قومیت کو اگر ہم چند مختصر الفاظ میں بیان کرنا چاہیں تو یوں کہا جائیگا کہ مولانا صاحب کے نزدیک ایک نکتہ کی جغرافیائی حدود کے اندر رہنے والے انسان عقائد و اعمال کے تمام اختلافات کے باوجود ایک قوم بن سکتے ہیں اور ہمارا دعوئے یہ ہے کہ یہ نظریہ قومیت غیر اسلامی ہے۔ اسلام کے نزدیک صرف وہی افراد مل کر ایک قوم بن سکتے ہیں جن میں وحدتِ ایمان و عمل ہو۔ مولانا صاحب نے اپنے دعوئے کی اثبات میں یہ دلیل بیان فرمائی ہے کہ قومِ نوح اور قومِ ابراہیم میں تمام مومن و کافر شامل تھے اور ہمارا دعوئی یہ ہے کہ یہ حضرات انبیاء و کرام جن قوم کی طرف مبعوث ہوئے تھے۔ اس قوم میں ایسے افراد کو الگ کر کے جن میں وحدتِ عمل و ایمان ہوتی تھی ایک جداگانہ نئی قومیت کی تشکیل فرماتے تھے۔ یہ قومیتِ اسلامی قومیت کے معنی کے مطابق تعمیر ہوتی تھی۔ ہم نے اپنے دعوئے کے اثبات میں کتاب و سنت کی نصوص صریحہ پیش کی ہیں لیکن جیسا کہ ہم پہلے لکھ چکے ہیں ہمیں چونکہ فرقِ مقابل سمجھا جائیگا۔ اس لئے اس باب میں کسی آخری فیصلہ تک پہنچنے کے لئے ہی حکم کی ضرورت محسوس ہوگی۔ آئیے ہم آپ کے سامنے ایک ایسے حکم کا فیصلہ پیش کر دیں جو مولانا صاحب کے

ذمّت ہم مسلک ہیں بلکہ جن کی علمی قیادت اور دینی امامت کے خود مولانا صاحب بھی معترف ہیں۔ سنیوں کان کا فیصلہ کیا ہے، اور پھر غور فرمائیے کہ یہ حضرات آج کس کے جادو سے مسرور ہو رہے ہیں۔
 مولانا ابوالکلام آزاد البلاغ بابت ۱۲/۱۱ و ۲۶/۱۱ میں تحریر فرماتے ہیں:-
 قرآن حکیم میں اگرچہ نبوت کے عام اشتراک منہی کی بنا پر تمام انبیاء کرام کا نام ایک ساتھ اور ایک جنسیت سے آیا ہے، لیکن بعض خصوصیات نوعی کے لحاظ سے اس نے انبیاء کے جو مختلف طبقات قائم کر دیئے ہیں ان میں دو سلسلے عام طور پر ممتاز نظر آتے ہیں۔

ایک سلسلہ انبیاء موسسین کا ہے جنہوں نے اپنی دعوت کے ذریعہ نئی قومیتوں کی بنیاد ڈالی اور جو قدیم عمارتوں کی اصلاح کے لئے نہیں بلکہ از سر نو ایک نئی قومی عمارت بنانے کے لئے آئے تھے۔ دوسرے سلسلہ انبیاء مجددین و محدثین (بالفتح) کا ہے جنہوں نے کسی نئی امت کی بنیاد نہیں ڈالی بلکہ کسی پیشتر کی قائم شدہ امت صالحہ کی مزید تکمیل و تبلیغ کی یا امتداد و عہد کے نتائج مصلحہ و استیلائے بدعات و محدثات سے اسے نجات دلا کر فرض تجدید و احیاء ادا کیا۔

انبیاء موسسین

پہلے سلسلہ کا وصف امتیازی یہ ہے کہ وہ تمام قدیم نظام، قدیم عقائد اور قدیم اخلاق و معنویت کو مٹا کر ایک جدید قومیت صالحہ کی بنیاد ڈالتا ہے اور اس کو آب و ہوا اور جغرافیہ، حدود و طبیعہ کے اثر سے الگ کر کے صرف مذہبی آب و ہوا میں ترقی اور نشوونما دیتا ہے۔ قرآن حکیم میں خدا نے اس صنف کے ایک نمایاں سلسلے اور اس کی ممتاز کڑیوں کا ذکر متعدد موقعوں پر ایک ساتھ کیا ہے۔

أَلَمْ يَأْتِهِم نَبَأُ الَّذِينَ مِنْ قَبْلِهِمْ قَوْمِ نُوحٍ وَآدَمَ وَشُعُوبٍ وَقَوْمِ إِبْرَاهِيمَ وَإِسْحَاقَ
 مَدْيَنَ وَالْمُرْتَدِّكَاتِ أَتَتْهُمْ مِنْ سَلْطَنٍ بِالْبَيْتِ الْمَقْدِسِ فَأَمَّا كَانِ اللَّهُ لِيُظْلِمَهُمْ
 وَلَكِنْ كَانُوا أَنْفُسَهُمْ يَظْلِمُونَ (۹۱-۹۱)

کیا ان منکرین حق تک ان لوگوں کے نتائج اعمال کی خبر نہیں پہنچی جو ان سے پہلے گزر چکے
 ہیں یعنی نوح - عاد - ثمود اور ابراہیم کی قوم نیز مدین کے رہنے والے اور وہ بد بخت جن کی
 بستیاں اُلٹ دی گئیں۔ (یعنی قوم لوط) ان سب کے پاس ہمارے پیغمبر و اولاد اور نشانیاں

لے کر آئے تاکہ وہ ہدایت و سعادت حاصل کریں اور اپنی بد اعمالیوں کے نتائج مہلکہ سے نجات
پائیں۔ خدا ان لوگوں پر ظلم کرنا نہیں چاہتا تھا، پر امنوں انہوں نے خود ہی اپنے اوپر ظلم کیا
اس آیت کریمہ میں خدائے تعالیٰ نے اول حضرت نوح کا ذکر کیا ہے جنہوں نے ایک نئی امت صالحہ کی بنیاد
رکھی اور ان کے بعد ان جماعتوں کا ذکر کیا ہے جن میں دعوتِ نوحی کے مجددین آتے رہے، پھر حضرت ابراہیم کا
نام آیا ہے جو حضرت نوح کے بعد دوسرے دور قومیت کے مصدر و بانی تھے اور پھر ان کے بعد کی دعوت ہائے مجدد
کی طرف اشارہ کیا ہے۔

دعوتِ نوحی

انبیاءِ موسسین علیہم السلام میں سب سے پہلے حضرت نوح علیہ السلام کی دعوتِ موسسہ سامنے آتی ہے
جو پہلے صنفِ انبیاء میں لحاظِ تقدم عہد کے ایک مخصوص امتیاز رکھتے ہیں، انہوں نے ایک جدید قوم پیدا کی اور
اس کو مذہبی امتیازات و مقومات کی آب و ہوا میں پرورش کرنا چاہا۔ جن لوگوں نے مذہب کی اس جبلتین
کو مضبوط پکڑا عذابِ الہی سے نجات پائی۔ مگر جن لوگوں نے اس سرشتِ حیات کو چھوڑ دیا ہلاک ہو گئے اور باوجود
صحیح نسلی تعلقات کے خدائے انکو نوح علیہ السلام سے بیگانہ قرار دیا انکی دعوت کی بنیاد نسل اور جغرافیہ نہ
تھا وہ ایک نئی قوم پیدا کرنا چاہتے تھے۔ اسلئے خود انکی نسل جسمانی کے رشتہ کا بھی کوئی اثر باقی نہیں رہا تھا۔
ان کا گھرانہ اب وہی قوم تھی جو حق و سعادت کے رشتہ میں منسلک ہو کر طیار ہوئی تھی اور سب سے پہلے وہ خود ہی
اپنے پیدا کردہ خاندانِ نوح کے ایک رکن ہو گئے تھے اگرچہ وما امن معہ الا قلیل۔

و نَادَى نُوْحٌ مَّرَاتٍ فَقَالَ رَبِّ اِنَّ ابْنِي مِّنْ اَهْلِیْ وَ اِنَّ وَعْدَكَ الْحَقُّ وَ اَنْتَ
اَحْكَمُ الْحَاكِمِیْنَ قَالَ یَا نُوْحُ اِنَّكَ لَبِیْسٌ مِّنْ اَهْلِكَ اِنَّكَ عَمَلٌ غَیْرٌ صَالِحٌ فَلَا تَسْأَلْنِیْ
مَّا لَیْسَ لَكَ بِهٖ عِلْمٌ ۗ ۱۱۶ - ۱۲۷

اور حضرت نوح علیہ السلام نے اپنے پروردگار کو پکارا کہ خدایا! تو نے وعدہ فرمایا تھا کہ تیرے
خاندان کو عذابِ طوفان سے نجات دی جائیگی تو احکم الحاکمین ہے تیرا وعدہ کبھی غلط نہیں
ہو سکتا، میرے لڑکے کو اس خدائے نجات دینے کیونکہ تیرے خاندان میں داخل ہے، خدائے
کہا ہے نوح اتوحس کو اپنا اہل کہہ رہا ہے وہ تیرا اہل نہیں ہے، تیرا گھرانہ تو دراصل عمل صالح

کا گھرانہ ہے جس کی دعوت دیکھ کر تو ایک صالح قوم پیدا کرنی چاہتا ہے، جو اس گھرانے میں داخل ہوا وہ تیرا ہے اور جو اس سے نکل گیا وہ تیرا نہیں رہا۔ لہذا ان کے گھرانے کا فرزند ہوگا جسے محل بد کو اس نے اختیار کیا۔ پس مجھ سے وہ سوال نہ کر جس کا تجھے علم نہیں دیا گیا۔ اے نوح! یہ نصیحت میں اسلئے کرتا ہوں تاکہ حقائق و اسرار الہی تجھ پر کھلیں اور ان لوگوں میں سے نہ ہو جائے جو علم حقیقت سے محروم ہیں۔

تشریح مزید

اللہ تعالیٰ نے حضرت نوح کو حکم دیا تھا کہ عذاب طوفان سے بچنے کے لئے کشتی بناؤ جب کشتی بن چکی تو فرمایا: اٰھل فیھا من کل سر و حیوان اشین و اھلک (۱۱-۲۲) کشتی میں تمام ضروری حیوانات و انواع کا ایک ایک جوڑا رکھ لو نیز اپنے گھرانے کے آدمیوں کو بھی سوار کرالو۔

لیکن ساتھ ہی ان لوگوں کو اس سے مستثنیٰ بھی کر دیا تھا جسکے منقطع پہلے فرمان ہو چکا تھا کہ اپنے کفر و مکر کی وجہ سے وہ اس عذاب میں ضرور حصہ پائیں گے اور انکے لئے کوئی طلب اور کوئی سوال مقبول نہ ہوگا۔ اٰلآ من سبق علیہ القول۔ مگر ان لوگوں کو ساتھ نہ لوجکی نسبت پہلے حکم ہو چکا ہے۔

وہ پہلا حکم یہ تھا کہ لا تخاطبونی فی الذن بین ظلموا۔ جن لوگوں نے حق و عدالت سے انحراف کیا اور اپنی سرکشی و عدوان سے غضب ایزوی کے مورد ٹھہرے سوانگی بابت مجھ سے کچھ نہ چاہنا۔

لیکن چونکہ حق تعالیٰ نے حضرت نوح کو اسلئے "اہل" و اقارب کو بچالینے کا حکم دیا تھا اور ان کا بیٹا بدرجہ اولیٰ لفظ "اہل" کے جسمانی مفہوم میں داخل تھا اس لئے آپ کو صرحت ہوئی اور جناب خداوندی میں اسے اپنا "اہل" قرار دے کر سوال کیا اس پر جواب ملا کہ اِنَّہ لیس من اھلک گو بیٹا ہر وہ تھا ہے اہل میں سے تھا لیکن دراصل اسے تم سے کوئی تعلق نہیں۔ "اہل" میں وہ کیسے ہو سکتا ہے جبکہ وہ سرے سے تمہاری قوم ہی میں نہ رہا بلاشبہ وہ تمہاری قوم اور تمہارے گھرانے میں سے تھا لیکن اب تو تمہاری قوم دوسری ہو گئی۔ تم نے حق اور راستی کی روح پیدا کر کے جوئی قومیت صالحہ پیدا کی جس سے وہی تمہاری قوم وہی تمہارا گھرانہ وہی تمہارے

اہل ہیں، تمہارا رشتہ صرف اس نئی قوم ہی کا رشتہ اساس ہونا چاہیے، وہ رشتہ خون اور جسم کا نہیں بلکہ حق اور دعوت حق کی روح کا ہے۔ اسی رشتہ میں منسک کر کے یہ نئی قوم "دعوتِ نوحی" سے پیدا کی گئی ہے تمہارے جسمانی تعلقات کے جوہر اہل اس قومیت میں داخل نہ ہونے وہ تم سے کٹ گئے اور تمہاری جگہ "عملِ غیر صالح" کی فرزندگی میں داخل ہو گئے!

آگے چل کر تحریر فرماتے ہیں:-

انسان کی اجتماعی حیات یا قومیت دراصل ان تمام عقائد و اعمال کے مجموعہ کا نام ہے جو نسل و وطن اور متواتر و متواصل علاقائی نسلی سے ترکیب پاتے ہیں، ان انبیاء کرام کا مشن یہ ہوتا ہے کہ ان تمام نسلی اور قومی امتیازات قدیمہ کو مٹا کر ایک نئی روحانی امتیاز و خصوصیت کی بنیاد پر نئی قومیت پیدا کریں، پس اس بنا پر انکی دعوت کا اولین اسوۂ حسنہ ہی ہونا چاہیے تھا کہ خود بھی نسل و خاندان کے تمام رشتوں کو توڑ دیں اور اس طرح نسلی قربانی کا طاقت ور حربہ تیار کریں اس قربانی کا نیکے تمام کاروبار دعوت میں سب سے زیادہ کارکن ہوتا ہے، قوم دیکھتی ہے کہ کس طرح داعی الی الحق نے اپنے تمام رشتوں کے گھر کو اجاڑ دیا اور اس عمارت کا ایک گوشہ بن گیا جسکی چھت کے نیچے ہمیں جگہ دے رہا ہے۔

چنانچہ انبیاء کرام و رسلِ عظام کے اس سلسلہ میں جنہوں نے نئی قومیتوں کی بنیاد رکھی ہے سب سے پہلے حضرت نوح علیہ السلام کی دعوت کا مقام ہے اور چونکہ انکی دعوت اسی پہلی قسم کی دعوت تھی، اسلئے ضرور تھا کہ اولین قربانی کا بھی وہ اسوۂ حسنہ قائم کرتے۔ پس آئیہ کریمہ مندرجہ صدر میں جب انہوں نے اپنے بیٹے کے لئے خدا کو پکارا تو ارشاد ہوا کہ یہاں جسمانی رشتے کے لئے کوئی گنجائش نہیں، اگر تمہارا بیٹا عملِ صالح کے اس لئے گھرانے میں داخل ہو جاتا جسکی تم نے بنیاد رکھی ہے تو وہ تمہارا عزیز تھا، لیکن اس نے عملِ صالح کی جگہ عملِ غیر صالح سے رشتہ جوڑا پس اب اس کا ذکر بیکار ہے اور یہ بنا قومیت کا وہ ناموس الہی ہے جس کا تمہیں علم ہونا چاہیے۔

قال سرب انی اعوذ بک ان اسئدث ما لیس لی بہ علم حضرت نوح نے عرض کیا، اسے میرے پروردگار میں اپنے ضعف بشری کا اعتراف کرتا ہوں اور تیری رحمت و مغفرت میں پناہ لیتا ہوں کہ جس چیز کی حکمت و حقیقت پر میری نظر نہ تھی، میں نے اسکی نسبت تجھ سے سوال کیا!

پھر ارشاد ہے:-

حضرت نوح علیہ السلام نے جس نئی امت کی بنیاد رکھی تھی اگرچہ ضلالت عصر اور جہل انسانیّت اس سے دست و گریباں رہی اور اسی لئے ما آمن معہ الا قلیل (۱۱-۲۶) اپنا ایمان لانے کی سعادت نہیں ملی۔ مگر ایک چھوٹی جماعت کو۔

”ما ہم جس امت صالحہ کی اس عہد اولیٰ میں بنیاد پڑی تھی، وہ ضائع نہ گئی۔ اور خدا کا کوئی حکیم دعوت ضائع نہیں جاسکتا۔ اگرچہ خود حضرت نوح پر بہت کم لوگ ایمان لائے کیونکہ انسانی مدنیّت و عمران کا بالکل عہد طفولیت بلکہ اس سے بھی مقدم تر و دور تھا۔ اور مذہب سلسلہ ارتقاء ابھی ابھی اپنی ابتدائی گڑبوں سے ایک دو قدم آگے بڑھا تھا۔ لیکن جب حضرت نوح علیہ السلام اور اُن کے صدیقین و متبعین کی اولاد زمین کے مختلف گوشوں میں پھیلی تو وہ اپنے ساتھ اس نئی قومیت کے عقائد و اعمال بھی لے گئی۔“

یہ دراصل اسی طرف اشارہ ہے کہ حضرت نوح کی دعوت کسی خاص نسل اور قوم کو زور نہ دینے کے لیے نہ تھی بلکہ وہ اس قسم کی دعوت میں داخل تھی جو موجودہ نسلوں اور قوموں سے بالاتر ہو کر خود ایک نئی قوم پیدا کرتی ہے۔ اور اسکی بنیاد جنس اخوة دینی پر قائم ہوتی ہے پس وہ جغرافیہ و نسل سے ماوری رہ کر ایک عالمگیر برادری بن جاتی ہے اور زمین کا ہر ٹکڑا نوع انسانی کا ہر حصہ، اقوام و نسل کی ہر نسل اسکے دامن میں پناہ لے سکتی ہے۔ ”راحت نام اقتباسات البلاغ“

یہ تو ہے وہ نظریہ قومیت جسے ہم مدعی ہیں۔ اسکے برعکس وہ نظریہ قومیت جسکی بنیاد وطنیت پر ہے اسے ساحرین یورپ نے کس طرح مسلمانوں کے اندر پھیلایا ہے اور وہ کیسا ابلیمسا نہ حال ہے اسکے متعلق مولانا آزاد البلاغ جہت ۲۶ کے عربی اقتناحیہ میں فرماتے ہیں۔

”فلا فریحیہ الا فریحیہ | الزموھا لکنوا من العائزین | والقومیة | القومیة | اعلنوھا ان کذتم مومنین فاولئک حزب الشیطن الا ان حزب الشیطن ہم انما سمرون (۵۸-۱۶) ذفرگی فتویٰ کے خطیب، شور و جاسے ہیں کہ فرنگیت ! فرنگیت ! اسے قبول کرو۔ اگر تم کامیابی چاہتے ہو اور قومیت، قومیت کا خوب ڈھنڈورا پیڑا اگر تم زمین ہو! (مولانا فرماتے ہیں، خبردار یہ سب شیطانی گروہ بھی اور شیطانی گروہ ہی ناکام و نامراد ہونے والا ہے۔“

اس کے بعد مولانا حسین احمد صاحب کی خدمت میں سالہ ۱۳۵۴ء کے ایک اور کلام عرض کریں کہ: ”فہا ہی حلدیہ فیہ بقدا کا یومونون!“

افکار عالیہ

(از حضرت علامہ علیہ الرحمۃ)

حضرت علامہ اقبالؒ کے یہ افکار عالیہ لکھنؤ کے مشہور انگریزی اخبار "نیو ایپ" میں شائع ہوئے تھے، اور اب پہلی مرتبہ انکا اردو ترجمہ ناظرین طلوع اسلام کے لئے پیش کیا جا رہا ہے۔

عرب کی معاصرہ شاعری

تاریخ نے اپنے دامن میں دیگر حقائق کے ساتھ ان تنقیدی حقائق کو بھی محفوظ کر لیا ہے جو پچھلے اسلامیہ کی معاصرہ شاعری کی گنجین تھیں۔ ان میں سے دو تنقیدیں ہندوستان کے ان مشہور فنکاروں کے لئے جس وقت کہیں پہلا نظر آیا وہ تو ان کے قومی و ذہنی انحطاط کی پیداوار ہے اور جناب جدید نظریات و معاصرہ کے منٹاٹی میں پچھلے اسلام کی ان تنقیدوں میں بتایا گیا ہے کہ شاعری کیسی ہوتی چاہیے۔ اور کیسی نہ ہونی چاہیے۔

۱) مشہور شاعر امر القیس اسلام سے قبل گزر رہے اس کے متعلق ہمارے پچھلے تنقیدی قابل ملاحظہ ہے آپ نے ارشاد فرمایا۔

هو الشعر الشعراء وقد امد لهم الى النار

(وہ شاعروں میں بہترین شاعر تھا اور جسے ہم کیطرت لیجانے میں انکا سردار)

امراء القیس کی شاعری میں ہم کو کیا چیز نظر آتی ہے؟ شراب، ارجواں، کمزور کرنے والے جذبات، واقعات عشق و محبت، خاموش صحراؤں کے دلچسپ نظارے اور ان کے حسین ترین مناظر و آثار اور ان بستیوں کے اُجڑے پراہ و فغان جو مدتوں ہوئیں طوفانی برق و باد کی نذر ہو چکی تھیں۔ یہ سب کچھ قدیم عربی شاعری کی نوع رواں ہیں۔

امراء القیس، ارادہ اور حقیقت کے بھلے تخیل سے اپیل کرتا ہے۔ اور مجموعی حیثیت سے

پڑھنے والے کے دل و دماغ کو ماؤنٹ اورانیون زدہ بنا دیتا ہے۔ رسول اکرم کی تنقید میں ایک نہایت اہم اور نازک اصول پوشیدہ ہے وہ یہ کہ جو چیز فن (آرٹ) کے اعتبار سے اچھی ہو ضروری نہیں کہ وہ زندگی کے حسن و جمال سے بھی مطابقت رکھتی ہو۔

ایک شاعر کے لئے اچھی شاعری ممکن ہے اور ساتھ ہی یہ بھی کہ وہ اپنی سوسائٹی کو جنم کیطرت لیا جائے اور حقیقت شاعری ایک ورغلانے والی قوت ہے اور یہ قوم کی بدبختی ہے کہ وہ زندگی کی مشکلات اور امتحانات کو ہلکا اور دلکش دکھانے کے بجائے تنزل کو پوری قوت کے ساتھ خوبصورت خلافتوں میں پیش کرے اور اس طرح اپنی تنزل یافتہ قوم کو اور زیادہ تباہ کرے۔ شاعر کا فرض ہے کہ قدرت نے زندگی اور طاقت کی جو نعمت اس کو دی ہے اس میں وہ دوسروں کو بھی حصہ دار بنائے یہ نہ ہو کہ قوم کے پاس عزم و ہمت کا جو ٹھوڑا بہت سراہہ موجود ہے اسکو بھی ڈاک مار کر تباہ کرے۔

زندگی کی رفعت

۲۱۲ اسی طرح ایک مرتبہ قبیلہ عیس کے شاعر عنترہ کا حسب ذیل شعر بھیہر سلام کے روبرو پڑھا گیا

وَلَقَدْ اَبَيْتُ عَسَى الْكَلْبَى وَظَلْمِ
حَتَّى اَنَالَ بِبَدَنِ كَرِيحًا مَّا جَلَّ

دہلا شہ میں محنت اور جفا کشی میں ساری ساری راتیں گزار دیتا ہوں تاکہ شریف انسان

کی طرح روزی پیدا کروں

پیغمبر علیہ الصلوٰۃ والسلام جہکامشن ہی یہ تھا کہ وہ زندگی کو بلند اور با عظمت بنائیں اور اسکی صعوبتوں اور مشکلات کو حسین و جمیل رنگ میں پیش کریں اس شعر کو سنکر بچہ مسرور ہوئے اور صحابہؓ سے فرمایا: "کسی عرب کی ستائش نے میرے دل میں اس سے ملاقات کی خواہش پیدا نہیں کی لیکن میں اس شاعر سے ملنا چاہتا ہوں" +

غور فرمائیے وہ ذاتِ اقدس جسے منور چہرہ کی ایک جھلک دیکھنے والے پر لامحدود سعادتوں کا دروازہ کھول دیتی ہے وہ خود اس کا فر شاعر سے ملنا پسند کرتا ہے آخر اس شاعر کو دربار نبوت میں یہ عزت افزائی کیوں حاصل ہوئی؟ اسکی وجہ یہ ہے کہ شاعر کا یہ شعر صداقت اور زندگی سے مملو ہے اور اسے باعزت

مزدوری کی تکالیف کو بہترین تخیل کے ساتھ پھیل کیا ہے۔ رسول اکرم کی زبان مبارک سے اس شعر کی تعریف ہم پر آرٹ کا ایک اور اہم اصول واضح کرتی ہے وہ یہ کہ آرٹ زندگی کا تاج ہے اس سے افضل و بہتر نہیں ہے۔ انسانی تنگ و دروازہ و جہد کا ماحصل زندگی کا حسن ہے ^{نفا} طاقتور اور تازگی بخش زندگی اسلئے انسانی آرٹ کو اسی مقصد کے ماتحت ہونا چاہیے اور ہر چیز کی قدر و قیمت کا تعین اسی معیار پر ہونا چاہیے۔

بہترین آرٹ وہ ہے جو ہماری خوابیدہ قوت ارادی کو بیدار کر دے اور زندگی کی کشمکش کا میدانہ دار مقابلہ کرنے کے قابل بنا دے۔ ہر وہ خواب آور چیز جو ہماری آنکھوں سے گرد و پیش کی حقیقتوں کو اوجھل کر دے چہر قدرت حاصل کرنا ہماری زندگی کا سرچشمہ ہے۔ دراصل ذلت اور موت کا پتلا ہے۔ آرٹ کے ذریعہ انسان کو ^{کھ} فزون زدہ نہ بنانا چاہیے۔ یہ نظریہ کہ آرٹ صرف آرٹ کی خاطر حاصل کیا جائے ^{دور} حاضر کی ایک شاطرانہ ایجاب ہے جس کا مقصد اسکے سوا کچھ نہیں کہ ہم سے زندگی اور طاقت سنب کر لی جائے۔ رسول اکرم نے عنترہ کے شعر کی جو تعریف فرمائی وہ ہمیں آرٹ کی صحیح صحیح قدر و قیمت معلوم کرنے کے اصول سے آگاہ کرتی ہے۔

(ترجمہ - جناب ضیاء الدین احمد برنی)

رَبِّهِمْ

پھر عدل پرفتوحی دنیا ہو جائے پھر موتیوں سے مر پترا دریا ہو جائے
ہٹلجی ہیں بہتیرے سونپنی بھی اللہ اکبر بھی کوئی پیدا ہو جائے
(انگرمزاد آبادی)

لامرکزیت

انفرادیت، اقوام و ممالک کو حق میں سمجھنے کے لئے سائے سبھی کے اقبال کستارنا ہوا
 آہ و ملت کی جو رستی نہیں زینہ امام و مہم کو بھیجا تو اسپر زوال آنا ہوا
 وہ سمجھتی ہے جسے جنت کی راہ مستقیم لاسے جلتے وقت و زرخ کو لے کھاتا ہوا
 دین و دنیا کچھ نہیں ملتا ہر مرکز کے بغیر۔ دوسری ملت کے ادبا مرثیہ لکھتا ہوا
 اجتماعیت کے اوپر ہی بنا اسلام کی دیکھتا ہوں میں، ادھر مسلم کو کھپاتا ہوا

اس واقعہ نیکو نہیں محکوم آتا ہی نظر

اپنی ملت کی ستارہ نور برساتا ہوا

سلسلہ طلوع اسلام باہند نمبر ۱۱

پیام اقبال اور قرآن کریم

(جناب چوہدری عثمان احمد صاحب پرنسپل اور

کالہ ————— لا الہ الا اللہ

اگر کوئی شخص مشرکانِ کریم کی بنیادی تعلیم کو دو نظروں میں بیان کرنا چاہے تو وہ نہایت اطمینان سے کہہ سکتا ہے کہ قرآن مجید پیغامِ نوحِ انسانی کو دیتا ہے وہ ہے کالہ۔ لا الہ الا اللہ اس کلمہ کے ذریعے میں ایک سلبی (Negative) یعنی اس امر کا یقین۔ اس حقیقت کا اعتراف کو دنیا میں کوئی طاقت ایسی نہیں جسے سامنے جھکا جائے جس کی غلامی اختیار کی جائے جسے آقا تسلیم کیا جائے جسے اپنی حاجات کا قبلاً مقصود سمجھا جائے۔ یہ نفعی کا پہلو ہے۔ تخریبی پہلو ہے۔ یعنی جو کچھ پہلے ذہن میں موجود ہے، اسے مٹا دینا ہوگا۔ بھلا دینا ہوگا۔ جب زمین یوں صاف ہو جائے تو پھر ہر ایک نئی عمارت تعمیر ہوگی، پھر بجائی پہلو (Affirmative side) لے لے گا تمام قوتوں کے انکار کے بعد اس امر کا اقرار آئیگا کہ ہاں اگر ایک قوت ایسی ہے جس کی غلامی اختیار کرنا ضروری ہے جسے سامنے جھکانا زیادہ ہے اور جسے اللہ کہتے ہیں۔ تمام قوتوں کو راستہ سے ہٹا کر یوں خدا اور بندے کا براہِ راست تعلق پیدا کر دینا۔ یہ ہے قرآن کریم کی تعلیم۔ دنیا میں اس تعلیم کو سب سے پہلے ایک منضبط شکل میں پیش کرنے والے حضرت خلیل اللہ تھے انکی حیات مقدسہ کا یہ اہم واقعہ سب کو معلوم ہے کہ کس طرح انہوں نے اپنی قوم کے صنم کے تمام بتوں کو پہلے توڑا اور اسکے بعد خدائے واحد کبروت دعوت دی۔ پہلا قدم کالہ تھا اور اسکے بعد لا الہ الا اللہ۔ جب تک مکانِ خالی نہ ہو نیا مکان اگر نہیں بنا۔ اس حقیقت کے متعلق حضرت علامہ فرماتے ہیں۔

صنمکہ ہے جہاں اور مرد حق ہے حنیبل!

یہ کلمہ وہ ہے جو پوشیدہ کالہ میں ہے

اِنَّ كَلِمَةَ اِلٰهٍ اِلَّا اللّٰهُ وَكَى تَفْسِيْرُ رُوْرَهٗ تَبْعِيْرِيْنَ يُوْنِ اَتَىْ هٗ -

فَمَنْ يَّكْفُرْ بِالطَّاغُوْتِ وَيُؤْمِعِنِ بِاللّٰهِ فَقَدِ اسْتَمْسَكَ بِالْعُرْوَةِ الْوُثْقٰٓءِ

لَا انْقِصَاْر لَهَا - (۲۶)

جو شخص ہر سرکش قوت کا انکار کر کے فقط ایک اللہ پر ایمان رکھتا ہے اُسے ایک ایسے

مضبوط سررشتہ کو تھام لیا جو کبھی ٹوٹ نہیں سکتا!

اسی کلمہ بالطاغوت اور ایمان باللہ سے ایک شخص مسلم بنتا ہے۔

یہ ایک مثل خلیلِ امین طلسمِ دہشکنیم کہ جو تو ہر جہ دریں دیدہ ام صمیم است

شُرک کے متعلق بالعموم یہ سمجھا جاتا ہے کہ یہ کسی پتھر کی سورتی کے سامنے جھک جانے ہی کا نام ہے

اور بس۔ لیکن مشرانِ کریم کی رُو سے شرک ہی نہیں بلکہ اللہ کے سوا اور کوئی طاقت ہوا اسکے سامنے جھک

جانے کا نام شرک ہے اور یہ تو تیس وہ بت ہیں جن کی تمہیر کسی سنگ پیمشس کے ہاں نہیں بلکہ یہ خود ذہن

الہی کے کارخانے میں ڈھلتے ہیں انکا سکھ کوئی مندر نہیں بلکہ خود قلبِ انسانی ہوتا ہے مال و اولاد

کا بت عزت و جاہ کا بت، دولت و ثروت کا بت حکومت و سلطنت کا بت۔ ملک و نسب کا بت اور

یہ معلوم کون کون سے لات و منات اور کون کون سے ہنر و عری ہیں جو ہر آن اچھ نملہ رماغ میں ترشتے

رہتے ہیں جبکہ سامنے کھڑا یہ کا پتا ہے، لرزتا ہے۔ جگرتا ہے۔ سجدے کرتا ہے۔ ملتے گھٹتا ہے یہ ہیں وہ

بت جبکہ متعلق حضرت علامہ فرماتے ہیں۔

وہ مدہ در کوسٹے پیر حرم اقبال را

ہر زمان در راستیں وارد خداوند کو دگر

یہ بت انسان کی خواہشات کے پیدا کردہ ہوتے ہیں۔ اور یہ ہے شرک کی وہ خوفناک اور بھیاںک

گمانی جہاں سے پھیل کر انسان سیدھا جا ملک اور بربادیوں کے ہولناک جہنم میں جا گرتا ہے۔ قرآن کریم نے

اسی شرک کے متعلق فرمایا ہے۔

اَقْرَبُ نَبْتٍ مِّنْ اَنْخَدِ الْاَمَةِ هَوَاۗءُ وَاَصْلٰكُهُ اللّٰهُ عَلٰى الْعِبَادِ - (۲۷)

کہا تو نے اسکو بھی دیکھا جسے اپنی خواہشات کو ہی اپنا محبوب و بنا لیا یہ ہے وہ جسے اللہ نے باوجود علم و عقل کے سہ سے راستے سے ہٹا دیا

کہ علم کا تقاضا تھا کہ وہ حق و باطل میں امتیاز کرتا۔ لیکن جب جذبات عقل پر غالب آجائیں۔ جب خواہشات دماغ پر قابو پالیں تو پھر علم و عقل کبھی صحیح راستہ کی طرف رہنمائی نہیں کر سکتے یہی وہ بہت ہی سبکی وجہ سے انسان قدم قدم پر ہٹ کر گھٹا رہتا ہے۔

جی تراشد فکر ماہر دم خداداد ندے دگر دست از یک بندنا افتاد در بندے دگر
ایکٹہ بنجر سے اسکا پاؤں نکالا جاتا ہے تو یہ دوسری میں اٹھا لیتا ہے ایک کی غلامی کا طوق اسکے گلے سے اتارا جاتا ہے تو دوسرے کی غلامی کا طوق پہن لیتا ہے۔ حالانکہ جس رسول اکرم کی امتنت ہوئے کا یہ مدعی ہے ان کی بعثت کا مقصد ہی ان الفاظ میں بیان کیا گیا ہے۔

وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ
اور انسانوں کے طوق و سلاسل اتارنے کے لیے بھیجا گیا ہے انکے بوجھ ہلکے کرنے کو،
اور انکے پاؤں سے بنجریں اتروانے کے لیے،

لیکن اس کی کیفیت یہ ہے کہ :-

| | |
|-----------------------------|------------------------------|
| فکر انسان بہت پرستے بنت گئے | ہر زمان در جستجوئے سپیکرے |
| باز طرح آذری انداخت است | تازہ تر پروردگار سے ساخت است |
| کایا زخوں ریختن اندر طرب | نام اورنگ است وہم ملک نسب |
| بر سر این باطل حق پیرین | تسخ لا موجود الا ھو بزن + |

لہذا تنہا عقل کیا کام کرتی ہے اسکے متعلق پروفیسر جوڈا اپنی کتاب

Guide to Modern Thoughts میں لکھتا ہے :-

عقل تو انسانی جذبات کی لونڈی ہے اس کا کام یہ ہے کہ ہماری خواہشات کے حصول کے لیے ذرا بھیم بھیم چالے اور جہر جہر جذبات کے ماتحت کرنا چاہیں اسکے جوازیں دلائل فراہم کرے۔

پھر جب تک دماغ سے ان غیر خدائی قوتوں کو نکالا نہ جائے، خدا کی حقیقت ذہن میں نہیں آسکتی۔ جب تک لوح قلب صاف نہ ہو تو حید کے نئے حروف و نقوش اس پر لکھے نہیں جاسکتے فرماتے ہیں۔

بیاں میں نکتہ توحید آ تو سکتا ہے تیرے دماغ میں بٹمان ہو تو کھیا کیجئے

ہی منفی اور مثبت کے دائرہ کھڑے ہیں جن کے جوڑنے سے کلمہ توحید بن سکتا ہے۔ جب تک آپ دوسرے آقاؤں کو جواب نہیں دیتے کبھی نئے آقا کی غلامی اختیار نہیں کر سکتے۔ جب تک اس پرانی دنیا کو دیکھ کر نہیں کیا جاتا جہاں نو کی تعمیر نہیں ہو سکتی۔ جب تک اس رنگ کو اُتارا نہیں جاتا تو کھڑکی آہ نہیں چڑھ سکتی۔ رتوں میں ارشاد ہے۔

آتشِ اسرار و زازا شاکِ خویش شعلہ تعمیر کن از خاکِ خویش

اس کو رنگِ سخیستہ یوں بیان کیا گیا ہے۔

شعلہ بسکر چو تک وے خاشاکِ غیر اللہ کو خوب باطل کیا کیسے خاندانِ باطل ہی تو

حق آنے سے باطل خود بخود فنا ہو جاتا ہے اندھیرے کی فطرت ہی یہ ہے کہ جب چراغ آجائے تو

گھر چھوڑ جائے +

فَلَمَّا جَاءَ الْحَقُّ وَرَهَقَ الْبَاطِلُ إِنَّ الْبَاطِلَ كَانَ زَهُوقًا ۝۱۱۰

دیکھ کر حق آیا اور باطل غائب ہو گیا باطل تو بنا ہی اس لیے ہے کہ فنا ہو جائے +

پھر یہی دیکھیے کہ اس فروغِ حق کے لیے کرنا کیا چاہئے۔ فرمایا:-

ہو صداقت کے لیے جس دلیلیں مرنے کی تڑپ پہلے اپنے چکرِ خاکی میں جاں پیدا کرے

پھونک ڈالے یہ زمین و آسمان مستعار اور خاکستر سے آپ اپنا جہاں پیدا کرے

زندگی کی قوتِ پنہاں کو گردے آشکار تا یہ چگاری فروغِ جاوداں پیدا کرے

حضرت علامہ کے کلام میں ایک خصوصیت یہ بھی ہے کہ ان کے الفاظ کے انتخاب میں جہاں

”حسنِ شعریت“ ملحوظ ہوتا ہے وہاں یہ حقیقت بھی پیش نظر رہتی ہے کہ ان الفاظ کا استعمال محض برائے بیت

گفتن نہ ہو بلکہ غور سے دیکھنے سے معلوم ہوتا ہے کہ ان کے الفاظ بھی قرآن کریم کے مختلف حقائق کے

آئینہ دار ہوتے ہیں اگر میں اس لحاظ سے ان کے اشعار اور اشعار کے الفاظ کی تشریح کرنے لگوں تو
ظاہر ہے کہ صحیح سفینہ چاہیے اس بجز کیاں کے لیے

ہر چیز کی چاہتا ہے کہ ایسا ہی ہوتا کہ ان کے کلام کی عظمت پورے طور پر سامنے آجائے لیکن
عدم گنجائش مانع ہے مثال کے طور پر مذکورہ صدر اشعار کے پہلے شعر میں صداقت کے لیے مرنے کی ترپ کا
ذکر ہے بظاہر معلوم ہوتا ہے کہ یہ شوکتِ الفاظ شعر میں حرارت پیدا کرنے کے لیے ہے لیکن حقیقت اس سے
کہیں بلند ہے نبی اکرمؐ کے سامنے یہود وغیرہ بہت سی تجنّس پیش کرتے بحث و جمل کا تقاضا کرتے لیکن
قرآن کریم نے سچے اور چھوٹے کی پہچان کے لیے ایک اور ہی معیار پیش کر دیا اور چیلنج دیدیا کہ آؤ اس کو نبی
پر پورے آؤ۔ فرمایا۔

فَسَتَمْنُو الْمَوْتَ إِنْ كُنْتُمْ صَادِقِينَ ۝۱۱

اگر تم سچے ہو تو ذرا موت کی تمنا کر کے دکھاؤ۔ مرنے کی ترپ پیدا کرو۔ یہ ہے صداقت کی پہچان
دیکھئے حضرت علامہ اس حقیقت کو ایک مصرع میں کس خوبصورتی سے بیان کر گئے ہیں۔ دوسرے
مصرع میں پیکرِ خاکی میں جان پیدا کرنے کے الفاظ آتے ہیں لیکن ان کی تشریح کے لیے مجھے قرآن کریم
کی روشنی میں پورے نظریہ ارتقار Theory of Evolution کو بیان کرنا ہو گا ایسے
اس مقام پر اس کی تفصیل سے اجتناب کرتا ہوں۔

ہاں تو ہم کہہ رہے تھے کہ کلا کی تخریب کے بعد کلا کی تعمیر کی جائے جب آپ کہہ سکتے ہیں کہ
آپ ایک قدم آگے بڑھے ہیں ذور حاضرہ جو کیمبراضطراب اور عدم اطمینان کا دور ہے اپنی ہر سرکش میں
کلا ہی کلا کا اصول اختیار کیے جا رہے اور اس تخریب کو جہاں زندگی سمجھ رہے۔ حالانکہ محض ہتھلاک
Destruction ہے تعمیر Construction انہیں۔ مذہبی معتقدات، اخلاقی اصول۔
سوسائٹی کی سلسلہ روایات۔ سب اسی سیلابِ کلا کی نذر ہو چکے ہیں اور بس کے بعد کلا کی تعمیر کہیں شروع
نہیں ہوتی۔ حالانکہ تخریب کا غرض ہی ایک نئی تعمیر ہوتی ہے فرماتے ہیں:-

فصلے توڑیں کرتا ز شاخ و برگ و بر پیدا
ہنا و زندگی میں ابتدا کلا انتہا کلا +

سفر خاکی مشبہتوں سے نہ کر سکتا اگر دانہ
پیامِ موت ہے جب کلا ہوا کلا سے بیجا

تہنیک

قرونِ اولیٰ

آگیا عینِ لڑائی میں اگر وقتِ نسا ز قبلہ رُو ہو کے زین بوسنِ محلی قوم حجاز

ایک ہی صف میں کھڑے ہو گئے محمود و ایاز نہ کوئی بندہ رہا اور نہ کوئی بندہ نواز

بندہ و صاحبِ محتاج و عنی ایک ہوئے

تیری سکا لہر میں پہنچے تو سبھی ایک ہوئے

(علامہ قبائل)

عصرِ حاضر

آگیا جہادِ قومی میں اگر وقتِ نسا ز! حیرتِ سب کو چھو اس طرح ہوئے نطقِ طراز!

ختم کرتا ہوں بدقیستیر کا مضمونِ دراز کہ جھکا ئینِ درِ خالقِ پچھلے دنیا ز

کہہ کے یادِ بڑے صد قوموں کی طرف سے

لوگ سبھی چلے رہے مجھ کے عوض گھر کی طرف

(اسدِ مستانی)

بصائر

خودداری، استقامت اور بسنے کی پختگی وہ اوصاف ہیں جن پر ایک انسان بجا طور پر ناز کر سکتا ہے یہی وہ جوہر ہیں جو انسان کی فکری و عملی صلاحیتوں کا پتہ دیتے ہیں۔ اور ان ہی کی بدولت انسان کو اخلاقی اور ذہنی برتری حاصل ہوتی ہے لیکن اہل میں بڑی خوبی کسی چیز کا صحیح استعمال ہے غلط استعمال نہ صرف یہ کہ حقیقت کو منقلب کر دیتا ہے بلکہ ایسا انسان دائرہ کمال سے خارج ہو جاتا ہے۔

آجکل خودداری، استقامت اور وسیع قلبی کی ایک نئی قسم ایجاد کی گئی ہے جس کو اختیار کرنے کا فخر ان حضرات کو حاصل ہوا ہے جو جمہور کو مطمئن کرنے کے بجائے اضطراب پریشانی کی دلدل میں پھنسانا ہی اپنا سب سے بڑا کمال سمجھتے ہیں۔ جماعت کے فیصلے کچھ ہیں اور انکی انفرادی رائیں کچھ اور، جمہور کے مطالبات کی نوعیت کچھ اور ہے اور انکی دُور رس نگاہیں، کہی اور ہی چیز کے مشاہدہ میں لگی ہوئی ہیں جماعت انہیں پکارتی ہے مگر وہ ان کی طرف دیکھنا ہی پسند نہیں کرتے جمہور ان کو چھوڑتے ہیں مگر وہ لبونہ مٹر خاموش لگائے بیٹھے ہیں۔ کیونکہ وہ خود اہم ہیں۔ صاحبِ عزیمت ہیں اُنکے فیصلے اہل ہیں اور خدا سے اُنکے سینے کو استدر و تسخیر کر دیا ہے کہ جمہور چلا چلا کر ختم ہو جائیں اور انکو خبر بھی نہ ہو اور وہ سمجھتے ہیں کہ جمہور انکا کیا بگاڑ سکتے ہیں۔ یہ تو عوام کی عادت ہے کہ جب کسی چیز کے پیچھے پڑ جائیں تو دم ہی نہ لیں۔ اور برابر اسکا تعاقب کرتے رہیں۔ اُنکے نزدیک عوام کا بوجھش وقتی ہوتا ہے متفقہ صدائیں گرد و باد کی نذر ہو جاتی ہیں اور انکی چیخ و پکار کا کوئی نتیجہ نہیں نکلتا۔

یہ ہے ستم و انسانوں کی وسیع قلبی، فراخ حوصلگی، سیرجشی، کشادہ نظری، اور استقامت و عزیمت کہ جمہور کو پاگل تصور کر لیا جائے اور اپنے دماغ کو اثر قبول کر سنے سے روکا جائے۔

لیکن ایک مومن قانت، ایک سچا رہنما ایک حقیقی فدائی اس وسیع قلبی کو انانیت ترو و تکبر

عذر دیو فانی۔ اہمال و تغافل پر مجبور کر بیگا۔ وہ اپنے آپکو جمہور کا نمائندہ اور جماعت کا ترجمان تصور کرے گا۔ جماعت کی ہر آواز کو بچپن کر دے گی اور جمہور کا مطالبہ اسکی نیند تک حرام کر دے گا۔ سوچے گا کہ جماعت کیوں الگ ہو رہی ہے اسکا کون سا گناہ ہے کہ جماعت اس سے ترکِ صلہ و انقطاع قطعِ حلائق کرنے پر آمادہ ہو گئی ہے۔ وہ کون سی مصیبت ہے کہ جمہور نے اسے الگ کاٹ کر پھینک دیا جو غرض ایسا شخص جو صاحبِ عزیمت و استقامت بھی ہوگا اور قوم کا ترجمان و رہنما بھی وہ جمہور کی بغاوت کو اپنے لیے "من شد شد" کی وعید کا ایک نازیبا نہ سمجھے گا اور جماعت کی مخالفت کے بعد وہ یقین کر بیگا کہ زمین باوجود فراخ ہونے کے اسپر تنگ ہو گئی ہے، وضاعت کا ادھڑ بھارِ حبت!

آئیے ہم پیغمبرِ اسلام کی مقدس زندگی میں اور ان مقدس مسلمانوں میں جنکی تقدیس پر خور و نوش کوناز ہے۔ اس وسعتِ قلبی اور سیرِ حشری کی مثال تلاش کریں اور دیکھیں کہ عبدالول کا مومین قانت جمہور اور جماعت کو کیا سمجھتا تھا۔ اور ثقہ مخالفت سے اسکے دماغ پر کس قسم کے نقوش مرتسم ہوتے تھے۔

کعب بن مالک رسول اللہ کے صحابی اور تربیت یافتہ ہیں۔ خدا کی راہ میں عظمتِ اسلام کی بقاء کے لیے متعدد جہاد کر چکے ہیں اور بار بار مالی ایثار کے نمونے بھی پیش کر چکے ہیں۔ لیکن اتفاق سے وہ جنگ تبوک میں شرکت نہ کر سکے۔ نیتِ بخیر تھی، اسلام پر سچی ایمان تھا۔ صرف وقتی کمزوری تھی جسے انکو شرکتِ جنگ سے باز رکھا۔

پیغمبرِ اسلام علیہ الصلوٰۃ والسلام نے جنگ کی تیاری شروع کر دی۔ تمام مسلمان جہاد فی سبیل اللہ کے لیے پابرجا رہے۔ حضرت کعب بن مالک، ہلال بن امیہ، مرثد بن الربیع نے تیاری سے انکا نہیں صرف تساہل کیا اور دل میں کہا کہ کل چلے جائیگی۔ یہاں تک کہ رسول اللہ صلعم اور جاں نثار صحابہ تیار ہو گئے، حضرت کعب رضی اللہ عنہ بھی خیال کرتے تھے کہ ایک دو روز میں جماعت سے جا ملونگا۔

جب حضرت کعب نے دیکھا کہ مدینہ میں یا تو مشائخِ فقیہین رہ گئے ہیں یا اصحابِ عند تو انکو اپنے تحلف پر سخت افسوس ہوا۔ عین جنگ تبوک میں جماعت کے سامنے رسول اکرم صلعم نے آپکو یاد فرمایا

قبیلہ بنی سلمہ کے ایک شخص نے کہا: یا رسول اللہ! وہ عیش و عشرت کی وجہ سے نہیں آیا! مگر حضرت کعبؓ کی صداقت اور خدا کا رسی کا یہ عالم تھا کہ فوراً حضرت معاذ بن جبلؓ انکی طرف سے صفائی پیش کرنے لگے اور فرمایا غلط کہتے ہو وہ شخص بڑا نیک ہے۔

جب بنی الرجمہ جنگ سے واپس ہوئے۔ اور مدینہ کے قریب آگئے تو کعبؓ کو فکر ہوئی کہ اپنی غیر حاضری کے لیے کیا جیلد جرحاںوں! مگر مزکی پیغمبرؐ کے تربیت یافتہ شخص کے دل نے گوارا نہ کیا کہ خدا کے رسولؐ سے دھوکا کیا جائے کہ اپنے عزم کر لیا کہ دریا لٹ کرنے پر سچی سچی بات کہے ونگا۔

جب حضورؐ تشریف لائے اور نماز صبح کے بعد حسب عادت مسجد میں بیٹھے تو خدمت مبارک میں وہ لوگ حاضر ہوئے جو جنگ تبوک میں شرکت نہ کر سکے تھے۔ ان کی تعداد انسی کے قریب تھی ان میں سے جو آواز کرتا اور رحمة اللعالمین تھے کہ صرف معذرتیں قبول فرما رہے تھے، بلکہ خدا کی بارگاہ میں اُنکے لیے مغفرت بھی طلب کر رہے تھے۔

غرض حضرت کعبؓ بن مالک بھی دربار نبوت میں حاضر ہوئے اور سلام کیا حضورؐ نے غصہ نہ کیا، ہنسم کے ساتھ فرمایا آئیے! چنانچہ وہ آپ کے سامنے بیٹھ گئے فرمایا کعب! تم کیوں شرکت سے باز رہے؟ بولے یا رسول اللہ! میں سچ بولوں گا واقعہ یہ ہے کہ مجھے کوئی عذر نہ تھا۔

حضورؐ نے یہ جواب نہ کر فرمایا اٹھو اور جاؤ یہاں تک کہ خدا کا فیصلہ آجائے۔ یہی بات ہلال بن امیہؓ اور مرارة بن الربیع سے بھی فرمائی۔

اسکے بعد اعلان کر دیا گیا کہ کوئی مسلمان ان تینوں سے تعلق نہ رکھے، یہاں تک کہ سلام و کلام سے ہی جماعت کو روک دیا گیا۔

اب امتحان شروع ہوتا ہے، وسعت قلبی، خودداری، استقامت اور حالی حوصلگی کا مظاہرہ ہوتا ہے، حضرت ہلال اور مرارة بن الربیع تو ندامت کے مارے گھروں میں چھپ کر بیٹھ گئے مگر حضرت کعبؓ روزانہ مسجد نبویؐ میں حاضر ہو کر حضورؐ کو سلام کرتے، مگر بارگاہ نبویؐ سے اسکا جواب تک نہ ملتا! بلکہ آپ لوگوں کی نقل و حرکت کی نگرانی فرماتے اور یہ دیکھتے کہ کون لوگ کعبؓ سے ملتے اور سلام و کلام

کرتے ہیں۔

خود حضرت کعب بن زہد کا بیان ہے کہ جاہلیت کی ناراضگی اور جوہرہ کے ترک معاملات نے ہماری زندگی تلخ کر دی۔ بازار میں جاتے ہیں تو کوئی بات تک نہیں کرتا۔ مسجد میں جاتے ہیں تو کوئی سلام تک نہ لیتا۔ شرم و ندامت کے وجہ سے گردن نیچی رہتی۔ رنج و غم میں دل گھٹا جاتا۔ رشتہ دار دوست و احباب ہی سے اپنی نظروں سے گرا دیا۔ یہاں تک کہ میں ایک روز اپنے چچا زاد بھائی ابو قتادہ رحمہ کے باغ میں گیا خیال تھا کہ وہ اکیلا ہو گا کچھ باتیں ہوگی۔ کچھ بچ و عجم کا اظہار ہوگا۔ جب میں باغ میں پہنچا توڑے استنات آمیز لہجہ میں بھائی سے گفتگو کرنی چاہی مگر اسے جواب تک نہ دیا اور تم سمجھے کہ زمین باوجود فراخ ہونے کے تنگ ہو گئی ہے اور زندگی کی راہیں بند ہو گئی ہیں۔ چنانچہ خود باری تعالیٰ ان مخلصین کی مصیبتوں کا نقشہ ان الفاظ میں کھینچا ہے

وَعَلَى الثَّلَاثَةِ الَّذِينَ خَلَفُوا حَتَّىٰ إِذَا ضَاقَتْ عَلَيْهِمُ الْأَرْضُ بِمَا رَحُبَتْ وَضَاقَتْ

عَلَيْهِمُ أَنْفُسُهُمْ وَظَنُّوا أَنَّهُ لَا مَلْجَأَ مِنَ اللَّهِ إِلَّا إِلَيْهِ (سورہ توبہ)

داور ہم نے ان تینوں لوگوں کو کسی معاف کیا جو پچھے رہ گئے تھے یہاں تک کہ پھر زمین باوجود

کثرت ہونے کے تنگ ہو گئی اور وہ اپنی جانوں سے تنگ آ گئے اور انہوں نے سمجھ لیا

کہ اللہ کے سوا ہمارے لیے کوئی پناہ گاہ نہیں!

حضرت کعبؓ فرماتے ہیں اسی حالت میں پچاسن راتیں گزر گئیں، پچاسویں رات کو میں اپنے گھر کی چھت

پر بیٹھا ہوا تھا کہ کسی نے صلح پہاڑ سے چکا کر آواز دی کہ اے کعب! بشارت ہو! اسکے بعد میں مسجد میں گیا

لوگ مجھے مبارکباد دینے لگے۔ خود رحمتہ اللعالمین نے مسئلہ کو فرمایا۔ لوہ نہیں خوشخبری ہو، خدا نے تم کو متاعا

کیا اور تمہاری تنگی دور ہوئی۔ اسپر میری خوشی کا کیا پوچھنا! حضور سے عرض کیا کہ اس خوشی میں میں

اپنا سارا مال خدا کی راہ میں لٹانا چاہتا ہوں۔ فرمایا سارا مال صدقہ مت کرو کچھ اپنے لیے بھی رکھ لو

خود فرمایا۔ بار بار غور فرمایا۔ کہ حضرت کعبؓ بن مالک اور ان کے دو ساتھیوں کی کیا حالت

ہو گئی جہور نے انہیں چھوڑ دیا تھا۔ اگر وہ آجکل کے احرام میں سے مہتے تو یقیناً اپنی دمست قلبی اور

کشاوہ ظفری کا ثبوت دیتے اور یہ سمجھتے کہ یہ لوگ ہمارا بھگتا رہی کیسے کہتے ہیں۔ یہ تو عوام کا لالچام ہیں۔ خود کیا چپ ہو کر بیٹھ رہیں گے ہمیں خود دار رہنا چاہیے کیا کچھ ہی کہے مگر ہم اپنی خودداری کو داغدار نہ ہونے دینگے۔ مگر دیکھو ان مومنین قاضیوں کو جماعت کی ناراضگی نے کہاں سے کہاں پہنچا دیا۔ جمہور کی لعنت نے آپرکس طرح زمین تنگ کر دی۔ اور انہیں اس تنگی اس مصیبت اس ابتلا کا کتنا شدید احساس ہوا اس واقعہ سے معلوم ہو سکتا ہے کہ جماعت کیا چیز ہے جمہور کی آواز کی قدر و قیمت کیا ہے اور ان سے کٹ کر الگ ہو بیٹھا اور اپنے آپ کو خود دار اور عالی حوصلہ تصور کرنا کتنی بڑی غلطی، کتنا بڑا جرم اور کس طرح گستاخی ہے۔

کاش ادوہ لوگ جو جمہور کی عیون سے استفادہ غافل ہیں جو زبان پر ہمہ سکوت لگائے رکھتا اپنا کمال سمجھتے ہیں جو جھوٹے اور بیدار کرنے کے بعد بھی متوجہ نہیں ہوتے وہ اس واقعہ سے سبق حاصل کریں اور اپنی غلط خودداری اور بے معنی استفادہ سے قوم و جماعت کو نقصان نہ پہنچائیں کہ:-

بِئَاذِنَةِ اللَّهِ عَلَىٰ الْجَمَاعَةِ كَيْ لَا يَكُونَ فِيهَا مَكْرَهٌ وَلَا حَسْرَةٌ

فصل من مد کو ؟

ایضاً سروری تصحیح

دسمبر کے پرچہ میں صفحہ نمبر ۲ پر میلا و آدم کے عنوان سے جو نظیں شائع ہوئی ہیں ان میں حضرت مولانا اسلم صاحب مظللہ کی نظم کے چٹے شعر کے پہلے مصرعہ میں کتابت کی غلطی رہ گئی ہے +

فادین کرام اس کی یوں تصحیح فرمائیں۔

مُسکرا کر یہ ملائک سے کہا البیس نے

ہم کتابت کی اس غلطی کے لیے حضرت مولانا سے معذرت خواہ ہیں۔

تفسیر اسرار خودی بمبحث ششم (سلسلہ)

دردخان محمد سلیم خاں چشتی

نہاتات، اطاعت کا سبق پڑھنا پھوڑوے، تو صفحہ ہستی سے معدوم ہو جائے۔ یہی حال
جوان اور انسان کا ہے، قانون قدرت ہے کہ جب پیاس لگے تو پانی پیا جائے جو ذی طبع
اس قانون کی خلاف ورزی کرے گا، سزا پائے گا، سچ نہیں سکتا۔

الغرض کائنات میں ساری ترقی، پابندی، آئین پر موقوف ہے اب علامہ کے پشعار پڑھو
ہرگز تغیر نہ دہریں کسند * خویش را ز بخیر آئین کسند
بادا زندان گل خوشبو کسند * قید، بولانا منہ آہو کسند
می زند اختر سوے منتر قدم * پیش آئینے سر تسلیم خم ،
قطرہ بادریاست از آئین وصل * وزہ با صحر است از آئین وصل
باطن ہر شے ز آئینے تو می * تو چراغ نفل زایں سماں روی

لہذا جب یہ حقیقت مسلم ہے کہ اطاعت ہی سے حکومت اور اختیار حاصل ہو سکتا ہے
اور آئین کی پابندی ہی سے سروری اور سرمنہ رازی نصیب ہو سکتی ہے تو پھر مسلمان کا فرض
بالکل عیاں ہے کہ وہ آئین خداوندی کا پابند ہو جائے اور آنحضرت صلعم کے تلقین کردہ راستہ
سے سر موافقانہ نہ کرے۔

تبصرہ تاریخ اسلام شاعر ہے کہ جب تک مسلمانوں نے قرآن مجید کے احکام پر بلا چون و چرا عمل
کیا، وہ دنیا میں سر بلند ہے، لیکن جبکہ انہوں نے نشائے الہیہ میں تاویل شروع کر دی اور
قرآن مجید کے عروج احکام کو، کھینچ تان کر اپنی منشاء کے مطابق کرنے لگے، اسی وقت سے انکا
ذدال شروع ہو گیا، اور اس میں کوئی شک نہیں کہ مسلمانوں کو نہ تاتاریوں نے تباہ کیا نہ

فرنگیوں نے بلکہ اسی تاویل نے +

اسی لیے مُرشد روم نے ان کو متنبہ کیا کہ

می کنی تاویل صرف بکر را + خویش را تاویل کن نے ذکر کیا
اور ہمارے زمانہ میں مولانا نے روم کے معنوی خاکروٹے، اہمیت اور نصیحت کو ان الفاظ
میں پیش کیا +

حکم دشوار است تاویلے مجھ + جز بقلب خویش تقدیلے مجھ +

حاصل کلام یہ کہ اگر مسلمان پھر زندہ ہونا چاہتے ہیں تو انہیں سب سے پہلے آئین الہی کا جو
اپنی گردن پر رکھ لینا چاہیے اور احکام الہی کی بلاچون و چرا تعمیل کرنی واجب ہے۔

شکوہ سنج سختی آئیں مشو +

از حد و دم مصطفیٰ بیرون مشو +

مرحلہ دوم

تربیت خودی کا دوسرا مرحلہ ضبط نفس ہے اور اگر غور سے دیکھا جائے تو یہ مرحلہ اطاعت کا
منطقی نتیجہ ہے۔ یہی ضبط نفس صرف اسی صورت میں ممکن ہے کہ پہلے انسان کے اندر اطاعت کا جذبہ
پیدا ہو جائے جب ایک انسان آئین الہی کی اطاعت کا جوگر ہو جائیگا تو اسکے اندر یہ صلاحیت
پیدا ہو جائے گی کہ وہ اپنے نفس کو اطاعت کا درس دے سکے۔

ماہیت نفس

نفس انسانی جس کی غیر تربیت یافتہ حالت کا نام نفس اتارہ ہے، ہا الطبع خود پرورد خود پر
خود میں اور خود سے برایلے انسان کا فرض ہے کہ وہ امپراقتدار اور غلبہ تمام حاصل کرے۔
ضبط نفس نہ کرنے کا نتیجہ

جو شخص اپنے نفس پر حکومت نہیں کر سکتا، لازمی ہے کہ اسکے علاوہ دوسری طاقتیں آئیں۔

نفس پر حکمراں ہو جائیں گی۔ مثلاً زید کا نفس دولت کا آرزو مند ہے اب اگر وہ اپنے نفس کو اپنا آرزو کے حصول سے باز نہیں رکھ سکتا۔ تو رفتہ رفتہ حرص و طمع کا جذبہ اُس پر مسلط ہو جائے گا اور وہ ان خواہشات کا غلام بن جائیگا اسکے علاوہ جب وہ اس آرزو کے حصول کی خاطر دوسروں کے سامنے دستِ سوال دراز کرے گا تو وہ لوگ بھی اسکے حاکم بن جائیں گے اور وہ نفس کی خواہشات کی بدولت ان لوگوں کا بھی غلام بن جائے گا۔

ہر کہ بر خود نیست قربانش رواں می شود فرماں پذیر از دیگران

ترکیب سرشت انسانی

نفسیاتی زاویے نگاہ سے دیکھا جائے تو انسان کی فطرت دو چیزوں سے مرکب ہے خوف اور محبت

خوف دُنیائے فانی و خوفِ جاں خوفِ اُمّ زمین و آسماں

حُبّ مالِ دولت و حُبّ وطن حُبّ خویش و اقربا و حُبّ زن

محبت اور خوف پر غالب آنے کا طریق

نفس انسانی کا تجزیہ کرنے سے معلوم ہوا کہ دو جذبات اسپر مسلط ہیں یا تو وہ بعض چیزوں سے خوف کھاتا ہے یا بعض چیزوں سے محبت اور دنیاوی چیزوں سے خوف اور محبت ہی دو باتیں انسانی ترقی میں حامل ہیں اسلئے علامتوں ان دونوں پر غالب آنے کا طریقہ بتایا ہے

تا عصلے لاله داری بدست ہر ظلم خوف را خا ہی شکست

یعنی توحید کا حصا ہانغہ میں لے کر اس کی مدد سے مسلمان خوف کے سارے ظلموں کو آن دہ میں توڑ سکتا ہے۔ اور اسی کلمہ توحید پر عمل ہونے سے فرزند وزن اور مال و دولت کی محبت سے بچ سکتا ہے۔

ہرگز از ظلم لا آباد شد تاغ از بند زن و اولاد شد

تشریح

اگر مسلمان صدق دل سے اس بات پر ایمان لے آئے کہ خدا کے علاوہ اور کوئی

طاقت اُسے نفع یا نقصان نہیں پہنچا سکتی تو پھر وہ دنیا میں کسی طاقت سے مرعوب نہیں ہو سکتا
جنگ قادسیہ سے پہلے جب ایرانی فوج کے سپہ سالار نے مسلمان سفراء کو اپنے دربار میں
طلب کیا تھا تو وہ اس شان استغناء کے ساتھ بھرے دربار میں رتم کے سامنے آئے تھے کہ خود کچھ
دالوں پر ان کی بیہیت کا سکہ جم گیا تھا۔ سوال یہ ہے کہ ان میں یہ شان کس وجہ سے پیدا ہو گئی تھی؟
محض اسوجہ سے کہ انکے دلیس خیر اللہ کا خوف مطلق باقی نہیں رہا تھا۔

خوف را در سینه اوراہ نیست خاطرش مرعوب غیر اللہ نیست

اسی طرح اگر مسلمان ماسوا سے اپنا رشتہ قطع کر کے صرف خدائے ماحد سے پناہ جھکتا تھا کہ
تو پھر کسی چیز کی محبت اُس کی راہ میں حائل نہیں ہو سکتی، وہ خدا کے حکم کی تعمیل میں نہ بیٹے کی پرواہ
کرتے گا۔ نہ بیوی کی ۔

می کند از ماسوی قطع نظر می بند سا طور بر حلقی پس

حضرت ابراہیم نے بلا تامل اپنے بیٹے کی گردن پر چھری رکھ دی تھی، کیا انہیں اپنے بیٹے سے
محبت نہ تھی؟ ضرور تھی مگر ان کی محبت اولاد و محبت الہی کے تابع تھی، بیٹے کا شک ایک عزیز
متاع ہے، لیکن حکم خدا کے سامنے اسکی کوئی حقیقت نہیں ہے۔

اپنی جان انسان کو سب سے زیادہ پیاری ہوتی ہے، لیکن موجد وہ ہے جو خدا کی راہ میں نیا
جان قربان کرنے سے بھی دریغ نہ کرے۔

بایکے مثل هجوم لشکر است جان بچشم او از باد ارزاں تراست

جب لوگوں نے حضرت جعفر بن ابی طالب کے جسم پر زخموں کے نشانات شمار کئے تو شکر سے
بھی زیادہ تھے، کس چیز نے ان کو اس قدر زخم کھائے کہ طاقت بخشنی تھی؟ صرف اس بات سے کہ خدا
تعالیٰ کا حکم جان سے بھی زیادہ عزیز تھا ۔

امام ابن تیمیہ اور امام ابن حنبل نے جو صعوبات برداشت کیں وہ کسی سے پوشیدہ نہیں
ہیں، کس بات نے ان کو استدر ولیر بنا دیا تھا؟

جو کہ حق با شک و چال اندر نشس + خم نگر و پیش باطل گردنش +

ارکان اسلام!

عقیدہ توحید کے بعد اسلام نے جو ارکان مقرر فرمائے ہیں، ان سب مقصد بھی یہی ہے کہ مسلمان کے اندر ضبط نفس کی طاقت پیدا ہو جائے۔

نماز لالہ باشد صدف گوہر نماز قلب سلم راجع صغر نماز

در کف سلم مثال خجراست قائل فحشاء و فبی مکر است +

روزہ روزہ بجمع و عطش شیخون زند خیر تن پروری را بشکند


حج مومنوں را فطرت افزوست حج ہجرت آموزد وطن سوز است حج

زکوٰۃ حجت دولت یافتنا سازد زکوٰۃ ہم سادات آشنا سازد زکوٰۃ

الغرض ارکان خمسہ توحید، صلوٰۃ، روزہ، زکوٰۃ اور حج، خدا تعالیٰ نے اسی لیے فرض

قرار دیے ہیں کہ ان کی مدد سے مسلمان اپنے نفس پر غلبہ حاصل کر سکتا ہے۔

ایں ہمہ اسباب استحکام تست پختہ + محکم اگر اسلام تست



مرحلہ سوم

جب ایک مسلمان دونوں مراحل سے گزر جائیگا تو پھر وہ نیابت الہی کے مرتبہ پر فائز ہو جائیگا

صفت ناسب حق

ناسب حق کون اور کیا ہوتا ہے اسکے متعلق علامہ نے حسب ذیل حقائق کا اظہار فرمایا ہے

ناسب حق پھر جان عالم است سستی او بخل اہم اعظم است

از موز جزد و کل آگہ بود در جہاں قائم با مرشد بود +

پنچ سازد فطر صبر خام را از حرم بیرون کند اصنام را

نوع انسان را بشیر و ہم نذیر + ہم سپاہی ہم سپہ گر ہم امیر

ذاتِ اوتوجیبہ ذاتِ عالم است از جلالِ ادسجابتِ عالم است
 زندگیِ رامی کند تفسیر تو می دہد این خواب را تعبیر تو
 یعنی نامِ حقِ روحِ عالم کی مانند ہوتا ہے اسکی ذات سے دنیا زندگی حاصل کرتی ہے
 یعنی دنیا کے لوگ روحانی زندگی پاتے ہیں اور اس کی ہستی ہمہ عظیم کا ظل یا پرتو ہوتی ہے یعنی اسکی
 ذات میں خدا کی صفات کا رنگ جھلکتا ہے وہ نظامِ عالم کے اسرار اور رموز سے آگاہ ہوتا ہے
 اور دنیا میں خدا کے حکم سے قائم ہوتا ہے اس کی صحبت کے فیض سے خام طبع لوگ مراتبِ علیہ پر
 پہنچ جاتے ہیں اور وہ اپنی روحانی توجیبہ لوگوں کو توحید کے مقام پر پہنچا دیتا ہے یعنی لوگوں کو حقیقی
 مسنون میں مسلمان بنا دیتا ہے۔ مگر اہیوں کو راہِ راست دکھاتا ہے اور لوگوں کو زندگی کے حقیقی
 مفہوم سے آگاہ کرتا ہے +

اس کے بعد علامہ اس امر کی آرزو کرتے ہیں کہ موجودہ دور میں اس شان کا کوئی شخص
 دُنیا سے اسلام میں پیدا ہو جو مسلمانوں کو دوبارہ اخوت کا سبق پڑھائے، اور امن میں الفت و
 محبت کا بیج لگائے اور دُنیا میں امن قائم کرے۔

| | |
|------------------------------|-----------------------------|
| اے سوزِ ایشیبِ دورانِ بیا | اے سوزِ مرغِ دیدۂ اسکاں بیا |
| سوزِ اقوامِ راخاموش کن | نغمہ خود را بہشتِ گوش کن! |
| خیزد قانونِ اخوتِ سازدہ | جامِ صہبائے محبتِ باز دہ |
| باز در عالمِ بیا آریامِ صلح! | جنگویاں را بدہ پیغامِ صلح! |

سجدہ ہے طفک و برنا دپیر
 از جبینِ شرمسار با بگیر

نقیرینا و تبصرہ

ارمغانِ حجاز

علامہ اقبال مرحوم کے آخری اشعار کا مجموعہ جو نئے انتقال کے بعد اب حال میں شائع ہوا ہے مندرجہ بالا نام سے موسوم کیا گیا ہے جسکی وجہ یہ ہے کہ علامہ موصوف ادرہ دو تین سال سے حج کا ارادہ رکھتے تھے۔ مگر عیالات کی وجہ سے سفر کی صعوبت برداشت کرنے کے قابل نہ تھے اسی غلبہ شوق میں انھوں نے اپنے آپ کو روحانی طور پر اللہ اور رسول کے درباروں میں پہنچا کر اپنی آرزوں اور التجاتوں کو اشعار میں بیان کر دیا جو اس مجموعہ کے آغاز میں رکھی گئی ہیں اور یہی وجہ ہے کہ اسکا نام ارمغانِ حجاز رکھا گیا۔ حضورِ حق میں دُورِ حاضر کے مسلمانوں کی شکایت کرتے ہوئے کہتے ہیں۔

| | |
|-------------------------------|-----------------------------|
| چنیں دُورِ آسمان کم دیدہ باشد | کہ جب ریل امیں راول خواشد |
| چہ خوش دیرے بنا کردند آسنا | پر شد مومن دکا فر ترا شد |
| ز محکومی مسلماں خود فروش است | گرفتا طلسم چشم و گوش است |
| ز محکومی رگاں در تن چناں مست | کہ مارا شرع و آئین بارو شست |

در بار رسالت میں پہنچ کر وجد و سبے تابی اور گریہ شوق کے بعد ہندی مسلمانوں کا حال بیان کرتے ہیں۔

| | |
|-----------------------------|-------------------------------|
| شب ہندی غلاما نرا سحر نیست | بایں خاک آفتابے راگز نیست |
| بیاکن گوشہ چشمے کہ در شرق | مسلمانے ز ما بیچارہ تر نیست |
| چہ گویم ناں فقیرے در دندے | مسلمانے بگو ہر ارجست دے |
| خدا ایں سخت جانرا یار با دا | کہ آفتا دا است از با ہم بلندے |
| عروس زندگی در غلوتش غیر | کہ دارو در مقام نیستی سیر |
| گنہ گاریت پیش از مرگ در قبر | نخیر مش از کلیسا منکر از دیر |

پیرس ازمن کو آتش چنانست
زمینش بدگر چوں آسمانست
بران مرغیکہ پروردی بہ آنجبر
تلاشِ فانیہ در محرابِ آگہانست
اپنی بابت فرماتے ہیں کہ میں نے کیا کیا۔

حضورِ ملتِ بیضیا پیدم
نوائے دلگذاڑے آسیریدم
ادب گوید سخن را مختصر گوئے
تہیدم۔ آخریدم۔ آرمیدم۔
درخواست یہ ہے کہ۔

بدہ دستے ز پانہنتادگا نراہ
بہ غیر غنڈول نادادگا نراہ
ازاں آتش کہ بر جان من افروخت
لیصبہ وہ سلمان زادگا نراہ
حجاز کے سلطان عبدالعزیز ابن سعود کو مخاطب کر کے کہتے ہیں۔

زاسرنگی صنم بیگانہ تر شو
کہ پیمائش نمی آرزو دیک جو
نگاہ ہے دام کن از چشم فاروق
قدم بیباکت نہ در عالم نو
اسکے بعد ملت سے کہتے ہیں۔

بمنزل کوشش مانند مہ نو
دریں نیلی فصاحہ مردم فزوں شو
مقام خویش اگر خواہی دریں دیہ
بحق دل بند و راہِ مصطفیٰ رو
صوفیوں اور علماءوں نے قرآنی ہدایت کو کتھڑے کر ڈالا ہے۔

زمن بر صوفی دہلا سلا مے
کہ پیمانہ خدا گفتند ما را
دسے تاویل شان در حیرت انداخت
خدا و جبرئیل و مصطفیٰ را

نوجوان سلطان فاروق کو جس کی خلافت کی آرزو میں مصریوں کے دلوں میں ہدایت کرتے ہیں۔

جہا گیری بنگاہ ماسرشتند
امامت در جہین ما لوستند
دہان خویش بنگاہاں جہا نراہ
کہ بخش در دلِ فاروق کشتند

خلافت اور حکومت کا فرق واضح کرتے ہیں۔

خلافت بر مقام ماگواہی است
حرامت آنچہ بر پادشاہیت

ملوکیت ہمہ مکہست و نسیزنگ
خلافت حفظ ناموس الہی است

آخر میں یا ازان طریقت کو مختصر لکھ سکھاتے ہیں۔

قلندر میل لغت سرے ندارد
بجز این نکتہ اکیسیرے ندارد

از ان کثرتِ خرابے حاصلے نیست
کہ آب از خونِ ششیرے ندارد

ڈاکٹر اقبال مرحوم پیغامی شاعر تھے، انہوں نے دعویٰ بھی کیا ہے۔

بخامہ کہ خطِ زندگی رقم زدہ است
نوشتہ اند پیامے بہ برگِ نگینم

بعض بعض جگہ اپنے پیغام کی تشریح بھی کی ہے۔ اس ارغمان میں فرماتے ہیں۔

نخستین لالہ صبح بہتارم +
پیلے سوزم از داغیکہ دارم

بچشم کم میں تہنسا یم را
کہ من صدکارواں اندر کنارم

ان کو یقین ہے کہ میری کوشش رائگاں نہیں جائیگی۔ بلکہ جو کچھ میں نے تو لفظاً ظاہر کیا ہے وہ اسکو عملاً کر دکھائیں گے کی تصویر جو اسکے پیچھے آرہا ہے۔

بہر خوشیوں سو بچے تپیدم
تپیدم تا بطوفانے رسیدم +

دگر رنگے ازیں خوشتر ندیدم +
بخونِ خویش تصویرش کشیدم

دل اندر سینہ گوید دلبرے ہست
متاع آفریں خار تگرے ہست

گو شتم آمد از گردوں دم مرگ
شکوہ چوں فروزید برے ہست

فارسی کلام ۱۰ صفحہ پر ختم ہو جاتا ہے تاکہ بعد از دو نظمیوں میں ججکا آغاز ابلیس کی مجلس شورائی سے ہوتا ہے وہ فخر ناز سے کہتا ہے کہ دنیا میں جس کام کے لیے میں آیا تھا۔ اسکو مکمل کر چکا۔ یہاں تک کہ۔

اسکی برادری پہ آج آمادہ ہر وہ کار ساز
جنے اسکا نام رکھا تھا جہان کا تون

میں نے دکھ لایا فرنگی کو ملوکیت کا خوا
میں نے توڑا مسجد دویر و کلیسا کا فوسا

ایک شیر ماں میں ہاں ملے تھے اسکی مع سمرانی کرتا ہے کہ بے شک تو نے مشرقی رہنماؤں کو قلب و

دماغ ہر لحاظ سے غلامی میں طاق کر دیا۔

طبع مشرق کیلئے موزوں تھی ایفون تھی
ورنہ قوائی سے کچھ کمتر نہیں علم کلام
بے طوائف و حج کا ہر گناہ مگر باقی تو کیا
گنہ ہو کر رہ گئی مومن کی تیغ بے نیام

دوسرا مشیر کہتا ہے کہ یہ جمہوریت جو دنیا میں پھیل رہی ہے ہمارے لیے فتنہ نہیں ہے!

پہلا مشیر جواب دیتا ہے کہ یہ جمہوریت نہیں ہے بلکہ ملوکیت اور استبداد کو چھپانے کے لیے پردہ ہے۔
تیسرا مشیر بولا کہ اس بیہودی رکزل مارکس، کی شرارت کا کیا جواب ہے جسے مزدوروں اور غلاموں کو ایک کر لیا
داروں اور اکاؤنٹ کو ختم کر دیا، چوتھے مشیر نے کہا کہ اسکا توڑ فسطائیت ہے جو رومنہ الکبریٰ سے نکلی ہے
تیسرے نے کہا کہ واہ۔ اُسے تو اس پردہ کو بھی اٹھا دیا جو ہم نے فرنگی استبداد پر ڈال رکھا تھا۔ اسلئے وہ ہمارے
حق میں اور بھی مضرت ثابت ہوئی۔ پانچویں نے کہا کہ یہ حقیقت ہے کہ مزدور کی رنج کی بیداری ہمارے لیے فتنہ
سنانا ہی ہے۔ اب وہ پیرانا گھاگ اٹلیس خود جو ابدیتا ہے کہ مزدور کیت تو ہمارے بائیں ہاتھ کا کھیل ہے، اُس سے
کیا خطرہ لیکن۔

ہے اگر مجھ کوئی نظر کوئی تو اس اُمت سے جو جسکی خاکستر میں ہوا بتک شرار آرزو

خال خال اس قوم میں اب تک نظر آتے ہیں کرتے ہیں اٹنگ گاہی سے جو ظالم وضو

جانتا ہے جس پر روشن باطن ایام ہے مزدور کیت فتنہ فرد انہیں اسلام ہے

لہذا جہاں تک ہو سکے مسلمانوں کی آنکھ پر پردہ ڈالے رکھو تاکہ وہ فتنہ آرائی اسرار و موز سے باخبر نہ ہونے
پائیں۔ اور روحانی اور جسمانی ہر قسم کی غلامی میں مبتلا رہیں۔

یہ نظم و حقیقت مسلمانوں کے لیے زمانہ حاضر میں ایسا مفید سبق ہو گا اس سوا وہ اپنی خودی اور تہی اور نیز اٹلیس کے
آن کرگوں اور چلیوں کو اچھی طرح پہچان سکتے ہیں جنہوں نے انکو قرآن سے دور رکھ چھوڑا ہے اور ایسی انسانی
تعلیم نہیں پھینسا رکھا ہے جو غلامی پر قانع بنانے ہوئے ہیں۔

ایکے بعد اردو کی چند نظمیں اور ہیں اور پھر طائرانہ ضمیمہ لولابی کشمیری کی بیاض پوری کتاب ۲۸۰ صفحات پر
ختم ہو جاتی ہے اور یہ خیال کرتے ہوئے دل کو دکھ ہوتا ہے کہ اقبالی نظموں کا یہ آخری مجموعہ ہے جسے بعد یہ سلسلہ
میشہ کے لیے بند ہو گیا۔ کتابت، طباعت اور کاغذ نہایت اعلیٰ قیمت اڑھائی روپے دیگر جلد

طے کا پتہ، تاج کمپنی و دیگر اسلامی کتب فروشان۔ لاہور (درج)

ادارہ معارف اسلامیہ کا تیسرا اجلاس

حضرت علامہ اقبالؒ کی اس ترویج نے جو احیائے علوم اسلامیہ کے لیے نئے قلب مصنعت میں موجزن رہا کرتی تھی۔ آج سے قریب پانچ برس پیشتر ادارہ معارف اسلامیہ کی بنا ڈالی جس کا مقصد اس نام سے ظاہر ہے۔ اور شمس العلماء مولانا عبدالرحمن صاحب کی معارف اسلامیہ سے متعلق والہانہ شفیقگی اس ادارہ کے تیسرے اجلاس کے لیے دہلی کے انتخاب کا موجب بنی۔ چنانچہ ۲۸-۲۷-۲۶ دسمبر کو مریکھ کے ہال میں اس ادارہ کے اجلاس منعقد ہوئے ان اجتماعات کو اس اعتبار سے کہ ان میں امت اسلامیہ کے بہترین قلب و دماغ یکجا جمع ہو رہے تھے اپنے اندر خاص اہمیت رکھتی چاہیے تھی۔ لیکن ہمیں ان بات افسوس کے ساتھ لکھنا پڑا کہ وہ نگاہیں جو ایسے اسلامی اجتماعات میں زندگی کے کسی نشان کی مثلثی تھیں ان کی یہ کیفیت تھی کہ وہ چاروں طرف پھر پھر اکبر جسدِ حیرت و یاس گوشہ چشمت میں روٹ کر آجاتی تھیں۔

یقلب الیاء البصر خاصاً و هو حیدر حقیقت یہ ہے کہ جب کسی قوم کے سامنے زندگی کا کوئی خاص نصب العین نہ رہے تو اسکے اندر ظواہر و رسوم باقی رہ جاتے ہیں۔ رفع نہیں رہتی پہلی بات تو یہی افسوسناک تھی کہ ایک نشست میں اگر دو مقالہ نگار حضرات کے اسمائے گرامی پر دو گرام میں راج تھے تو ان میں سے پہلے تین چار جلسہ میں تشریف لائے تھے یہ تو ظاہر ہے کہ ہر دو گرام میں انہی حضرات کے نام دیے گئے ہونگے جنہوں نے تشریف لائے کا وعدہ فرمایا ہوگا۔ وعدہ کر لینے کے بعد جلسوں میں تشریف نہ لانا۔ قوم کے قوائے عملیہ کے مضمحل ہونے کی زندہ شہادت ہے۔ پھر ہمارے ان علمائے محققین نے اپنی علمی کاوشوں کے لیے جو موضوعات منتخب فرمائے تھے۔ انہیں نگاہ ڈالنے سے اور افسوس پیدا ہوتا تھا کہ دنیا کے ہر کوئی جا رہی ہے اور ہمارے محققین کرام کس قسم کی گتھیاں سلجھانے میں منہمک ہیں۔ قوم موت و حیات کی کشمکش میں گرفتار ہے۔ جو ہم مصائب نے اسپر آخری وقت کی ہچکیاں طاری کر دی ہیں۔ اپنے بیگانے

اُسکے مثلنے کی فکر میں ہیں۔ اور قوم کے بہترین دل و دماغ، دنیا و مافیہا سے بخیر اس جہاں عظیم میں مصروف پیکار میں کہ دیوان حافظ کا سب سے پُرانا قلمی نسخہ کس کتب خانہ میں ہے اور فلاں مخطوطہ کو دیکھنے کے لیے کس سن میں چائنا ستا چنانچہ پروگرام میں اکثر عنوانات اسی قسم کے ملیں گے کہ باعیاات ابوسعید کا مصنف کون تھا۔ شہ زوری کی نثر تہہ الازح کا قدیمی نسخہ کہاں ہے محمود دہلوی کے حالات تالیف رضا۔ اعتماد اللہ ولد اور آذر کے کوائف حیات، ریختہ کی چند ایسی نظمیں جو حال ہی میں دریافت ہوئی ہیں، فتوحات کبیرہ کا ایک قیمتی نسخہ، خواجہ بختیار خاں کا شعر کے، سر و شہر پرچند قنوج کی تالیف وغیرہ وغیرہ۔ ہم اس قسم کی علمی تحقیقات کی تنقیص نہیں کرنا چاہتے۔ بلکہ کہنا یہ چاہتے ہیں کہ ہر بات اپنے اپنے وقت پر موزوں ہوتی ہے۔ اس قسم کی علمی موشگافیاں اس زمانہ کی باتیں ہیں جب قوم تمام اُمور کی طرف سے فارغ ہو جائے۔ سلطنت اور حکومت اپنی ہو۔ ہر قسم کا اطمینان میرے جس دور سے آج ہندوستان کے مسلمان گزر رہے ہیں اس کا تقاضا ہے کہ:-

پیش کر غافل اگر کوئی عمل دفتر میں ہے

آج تو شاعر کو اپنے شعر سے، عالم کو اپنے علم سے، ادیب کو اپنے ادب سے، مدیر کو اپنی تدبیر سے متعلق کو اپنی تحقیقات سے، اس بات کی فکر کرنی چاہیے کہ جاں لب مرصع کو ہوش کس طرح آئے نہ یہ کہ اسکا شجرہ نسب کس طرح سے مرتب کیا جائے۔ جب اس طرف سے اطمینان حاصل ہو جائے تو پھر ان علمی کاوشوں میں مصروف ہو جائیے۔

آپ مسلمانوں کے قرنِ اولیٰ میں، جو مہتمم عمل کا دور تھا کہیں اس قسم کی نکتہ آفرینیوں کا پتہ نہ پائیں گے۔ باتیں عام طور پر محمد عباسیہ میں طیس کی جیسے مگر فارغ البالی نصیب تھی۔ آج تو ہمارے علمائے محققین کے سامنے مسائل اس قسم کے مچنے چاہئیں کہ دورِ اول کے مسلمانوں نے کس طرح ترقی کی۔ ان کی وحدت ملی کس طرح قائم ہوئی۔ مسلمانوں میں لشت و افتراق کے اسباب کیا تھے۔ ان کی مرکزیت کن اسباب کے ماتحت فنا ہوئی۔ خلافتِ ملوکیت میں کیوں بدل گئی۔ صحیح اسلامی تصورات زندگی پر عجمی تکلفات کا پرودہ کس طرح پڑا۔ آج وہی دورِ اولیٰ کا اسلام پھر سے کس طرح واپس آ سکتا ہے۔ مسلمانوں

کی بڑی جونی عظمت، اُن کی چینی ہوئی دولت، اُنکی کھوئی ہوئی ثروت، اُن کی غضب شدہ عزت
 آپس پھر کیسے مل سکتی ہے۔ ان مسائل زندگی کی تحقیقات کیجئے اور پھر ان تحقیقات کے نتائج کو قوم
 کے سامنے لائیے۔ یہ تو ہوا کچھ کام۔ ورنہ یہ ظاہر ہے کہ انڈیا اوس کے مخطوطات، اور
 تالیف خاں کے مکتوبات سے قوم تباہی سے نہیں بچ سکتی۔ اس دور میں اس مہم کی تحقیقات کے
 متعلق تو سوائے اسکے اور کیا کہا جائے کہ۔

خواجہ در نقش بند ایوان مست خانہ از پشت پائے ویران مست

ہمارے اس نظریہ کے ماتحت ہمیں تمام پروگرام میں ایک موضوع یعنی
 "خلافت، اسکا ماضی اور مستقبل"

موزوں نظر آیا۔

لیکن افسوس کہ صاحب مقالہ ڈاکٹر عبداللطیف صاحب تشریف ہی نہ لائے اور اس مقالہ
 کی جگہ خالی رہی، اسلامی علوم کی تحقیقات کے متعلق ڈاکٹر زبیر احمد صاحب (الہ آباد) کا عنوان "ہندوستان
 کے تصانیف غیر متعلقہ علوم حدیث" مولانا اسلم صاحب حیر چوری کا عنوان "علم مقدس" مولوی زبیر سعید نقاری
 کا عنوان "مسلمانوں کا علم حجازیہ" اور پروفسیر برقی صاحب کا عنوان "احمد بن تیمیہ۔ یقیناً مفید تھے
 ہر چند یہ عنوانات بھی نظری میں آتا مہم ان کے تحقیقاتی نتائج خالی از افاذیت نہیں ہیں۔
 ان کے علاوہ جناب ڈاکٹر کشماری صاحب، جناب ڈاکٹر رام بہاری صاحب کے عنوانات "علوم سائنس
 میں مسلمانوں کا حصہ" اور "علوم ریاضی میں مسلمانوں کا حصہ" ایسے تھے جہیز مقالہ نگار حضرات مستحق مبارکباد ہیں۔

لیکن ان اجتماعات کے اندر اگر کہیں زندگی کے آثار نظر آتے تھے تو وہ ادارہ کے صدر محرم جناب
 آزیل سر شاہ محمد سلیمان صاحب کی ذات گرامی تھی، جناب شاہ صاحب آسمانِ علم و فضیلت کے ایک ایسے خشنود
 ہیں جنہر ملت اسلامیہ بجا طور پر ناز کر سکتی ہے۔ سائنس کی دنیا میں آپکی شہرت محتاج تعارف نہیں۔

لیکن ان اجتماعات کے موقع پر ہمیں آپ کی ذات میں جو تانناک جو ہر نظر آئے وہ ان کی اس شہرت سے الگ ہیں پہلی چیز تو یہ کہ ایک ماہر ریاضی اور حکیم فلکیات کو جس قسم کا عبوساً تمطیر یا ہونا چاہیے اس کا تصویری دماغ کی پرست کے لیے کافی ہے لیکن فطرت کی کرم گیری نے جتنا شاہ صاحب کو مزاج ایسا شگفتہ۔ اور زبان ایسی پاکیزہ عطا فرمائی ہے کہ وہ نظریہ اضافیت جیسے حادریا بس موضوع کو اس حسین طور و لکھش انداز میں بیان فرما گئے۔ گویا حاضرین کو رخصت ان کے کمیتوں کی سیر کر رہے ہیں۔

لیکن جس غرض کے لیے ہم نے علامہ شاہ صاحب کا ذکر چھیڑا ہے وہ ان کے دوسرے جوہر گرانمایہ کا اظہار ہے۔ اور وہ یہ کہ جہاں وہ شکل و صورت کے لحاظ سے یکسر مغربی واقع ہوئے ہیں۔ قلب و نظر کے اعتبار سے ہمہ تن مشرقی ہیں یعنی فطرت کے کرم بالائے کرم نے ان کے سینہ میں ایمان کی حرارت، نگاہوں میں مسترآن کی بصیرت اور ذہن میں حیاتِ اسلامیہ کا ایسا صحیح تصور جاگزیں کیا ہے کہ وہ مغرب کے جوڑنے لگوں کی مینا کاری سے کبھی فریب نہیں کھا سکے ان کا نقطہ صدارت۔ جسکی دوران میں انہوں نے فرمایا کہ صحیح علم کی تعریف یہ ہے کہ اس کے نتائج ایمان کے تابع رہیں اور ان کا مقابلہ اضافیت جدید جس میں انہوں نے حکمائے یورپ کی قیاس آرائیوں کی نقاب کشائی فرمائی ہے اُنکے قلب و دماغ کی بلندیوں کے آئینہ دار تھے

ہم ادارہ معارفِ اسلامیہ کو ان کے اس قابل قدر صدر کے انتخاب پر مستحق تبریک سمجھتے ہیں اور توقع یہ کہ انکی صدارت و قیادت میں یہ ادارہ وقت کی نزاکت و اہمیت کو ملحوظ رکھتے ہوئے ملتِ اسلامیہ کی صحیح علمی و عملی خدمات سرانجام دے سکے گا۔ اور اس طرح اس ادارہ کے معیار و ادلیں۔ حضرت علامہ کا وہ نصب العین سامنے آجائے گا جسکے لیے انہوں نے اس ادارہ کی تشکیل فرمائی تھی کہ:-

بے مجرہ دنیا میں مبعسرتی نہیں تو میں جو ضرب گنہی نہیں رکھتا وہ ہنر کیا (آج)۔

لمعتا

بہت کم ایسا ہوا ہے کہ ہم نے اپنے متعلق کچھ لکھا ہو لیکن بعض اوقات جماعتی ضرورت کا تقاضا ہوتا ہے کہ ایسا بھی کیا جائے جو احباب شروع سے ہمارے ساتھ چل رہے ہیں انہیں تو معلوم ہے لیکن جو حضرات ہمارے اس سفر میں کچھ دور آگے جا کر ہم سے ملے ہیں انہیں معلوم نہیں کہ اس بے سرو سامان قافلہ کا پہلا قدم کن حالات کے ماتحت اٹھا تھا۔ ذرا تصویریں لائیے ایک ایسی حالت کو کہ آپ ایک شہر تیرہ و تار میں آباؤی سے دور ایک دیوانے میں کھڑے ہوں۔ دور دور تک نہ کہیں کسی روشنی کے آثار نظر آئیں۔ نہ کسی انسان کی آواز سنائی دے۔ آسمان کے تاروں تک کو ظلمت انگیز گھاٹوں نے ڈھانپ رکھا ہو۔ ایک وحشت ناک عفرتی جھکڑ دور کے درختوں سے چھینے کی ایسی بھیاں تک آوازیں پیدا کر رہا ہو کہ گویا سامنے کے اُبڑے ہوئے مڑگھٹ میں ضبیٹ رو میں بیٹ کر رہی ہیں۔ اس لرزہ انگیز خوف اور وحشت اور اس زہرہ گداز باس وحسرت کے ماحول میں آپ کے پاس صرف ایک ٹمٹا تلماسٹی کا دیا ہو، جسے آپ اس جھکڑ اور آندری کے بے پناہ پیسب حملوں سے بچانے کی خاطر یوں تڑا تئیں چھپائے ہوں۔ جیسے کسی برمانی رات میں ایک غریب بیوہ اپنی امیدوں کے آخری سہارے۔ ایک ننھے سے بچے کو چھینڑو میں لپیٹے چھاتی سے لگائے کھڑی کانب رہی ہو۔ عزم راسخ۔ شوق منزل۔ پاکیزگی مقصد۔ جرات قلب اور توکل علی اللہ کا یہ دیا تھا گل کائنات اہل جنوں کے اس کاررواں کی جو ہمہ تن اضطراب بیکر عمل لیلیٰ کی تلاش میں یوں چل نکلا تھا کہ آسمان اسکی دیوانگی پر خستہ زن اور زمین اسکی جرات پر قہرہ نماز تھی۔ اس رہزن امید و حوصلہ اور دشمن عزم و استقلال ماحول میں ایک دور کی آواز تھی جو صفا ربانی بیکر چکا رہی کہ کہہ رہی تھی کہ مت گھبراؤ۔ ہرگز خوف نہ کھاؤ۔ ہر چند تمہارے چراغ کی روشنی دو قدم تک ہی راستہ دکھا سکتی ہے۔ لیکن اس چراغ کو سامنے رکھو اور قدم بڑھاتے جاؤ تم دیکھو گے

کہ تمام راستہ خود بخود روشن ہونا جائیگا۔ اس ہمت افزا آواز سے حوصلہ بند ہلایا۔ اور اس کا رونا
 شوق سے آگے قدم بڑھایا۔ آپ حیران ہو گئے کہ ان آٹھ منزلوں میں جو طلوع اسلام نے اس وقت
 تک طے کی ہیں۔ اس دور کی آواز کا ایک ایک حرف سچا ثابت ہوا۔ اللہ کے مخلص بندوں کی یہ عجا
 جے اس کو وگراں کو اپنے کندھوں پر اٹھایا تھا، نہ ان کے قدموں میں کہیں لغزش محسوس ہوئی اور
 نہ ان کی پیشانی پر کبھی بل نظر آیا۔ اور تو جو جتنا زیادہ بڑھتا گیا ان کے چہرے عزم کی بلندی اور
 قلب کے اطمینان سے اور تہمتا گئے۔ الَّذِينَ قَالَ لَهُمُ النَّاسُ إِنَّ النَّاسَ قَدْ جَعَلُوا لَكُمْ
 فِتْنًا أَخْشَوْهُمْ۔ فَرَادَ هُمُ الْيَمَانُ وَقَاتِلُوا أَحْسِبْنَا اللَّهُ مَوْجِعًا الْوَكِيلُ ۝۱۰۰
 وہ لوگ کہ جب ان سے کہا کہ تمہارے خلاف تو بڑی شد و مد سے اجتماع ہو رہے ہیں تو اس خبر نے
 ان کے ایمانوں کو اور زیادہ کر دیا۔ اور انہوں نے مشکرتے ہوئے کہا کہ دیکھو۔ خدا دارم عجزم دارم

آپ کو یہ تو معلوم ہے کہ طلوع اسلام کسی شخص کی ذاتی ملکیت نہیں بلکہ یہ امت اسلامیہ کا مشترکہ
 ہرچہ ہے اور اسکے تمام خسارہ کی ذمہ دار وہ جماعت ہے جس کا ذکر اوپر کیا جا چکا ہے۔ جو اپنے اللہ سے
 عہد کر چکی ہے کہ جب تک شہیت ایزدی کو منظور ہے اسے زندہ رکھے گی۔ اور نہ صرف زندہ بلکہ اس کا
 ہر ایک قدم آگے ہی بڑھے گا۔ اور اگر اس میں کبھی کچھ ممانع ہو تو اس میں سے ایک جیسی اپنے لیے
 جائز نہیں سمجھا جائیگا۔ اس قسم کی تجارت کی مثالیں سوائے بازارِ حرمین کے اور کہاں مل سکتی ہیں جسارے
 کی شکل یوں ہے، کہ پوچھ کا نظام یہ ہے کہ جتنے خریدار ہوں، اتنے ہی، بلکہ ان سے بھی کچھ زیادہ پوچھ
 ایسے مقامات پر منت پہنچائے جاتے ہیں، جہاں اس پیغام کا پہنچانا ضروری ہے۔ لیکن جو بھی اسکو
 قیمت دے کر خریدنا نہیں چاہتے۔ یا خرید نہیں سکتے۔ مثلاً مختلف اسلامی درسگاہیں،
 بالخصوص کالجوں کے نوجوان طلباء، کتب خانے۔ دارالمطالعہ۔ مسلم قومیت پرست حضرات۔ قومی
 ادارے وغیرہ اس نظام کو پورا کرنے میں یہ جماعت بعونِ تعالیٰ کبھی سامنے دستِ سماں ڈرا نہیں
 کرے گی جو حضرات اسکی شرکت مستحسن سمجھتے ہیں وہ اس جماعت کے اراکین کے زمرہ میں شامل ہو جاتے

ہیں۔ اور یوں کونوا مع العتاد قین کی عملی تفسیر پیش کر دیتے ہیں *۔

لیکن رسالہ سے کہیں زیادہ وسیع اور ضروری شعبہ ایک اور ہے۔ جبکہ ابتداء میں کچھ ایسا خیال بھی نہ تھا۔ اس پیغام کو عام کرنے کے لیے یہ سوچا گیا کہ رسالہ کے اہم مضامین کو پمفلٹوں کی شکل میں شائع کیا جائے۔ چنانچہ اس وقت تک علاوہ اسلامی معاشرت کے گفتگوئے مصالحت، سوراہی اسلام، دار دعا کی تعلیمی اسکیم اور مسلمان۔ زبان کا مسئلہ اور اس پر چکا اہم ترین مضمون۔ متحدہ قومیت اور مولانا حسین احمد صاحب، الگ پمفلٹوں کی صورتیں شائع ہو چکے ہیں ان کی مقبولیت کا اندازہ اس سے لگائیے کہ ایک واروٹھا اسکیم والا پمفلٹ دس ہزار کی تعداد میں شائع ہو چکا ہے اور ایشیا ہی میں اس کا چوتھا ایڈیشن اور چھپا ہے یہ تعداد صرف اردو کے پمفلٹ کی ہے۔ اسے پشتو اور گجراتی کے تراجم الگ شائع ہوئے ہیں۔ اب سندھی میں ترجمہ کا انتظام ہو رہا ہے اور اسکے بعد غالباً بنگالی میں۔ یہ پمفلٹ قریب قریب لاگت پر فروخت کیے جاتے ہیں۔ ان پمفلٹوں کی اشاعت سے ملک میں کس قدر ذہنی انقلاب پیدا ہو رہا ہے۔ اس کا اندازہ ہم ان سینکڑوں خطوط سے لگا رہے ہیں جو دور دراز گوشوں سے ہمیں موصول ہو رہے ہیں۔ لیکن انہی خطوط میں ایک چیز ہمیں ایسی ہی ملتی ہے جسے ہم آج تک دل پر جبر کر کے روکے ہوئے ہیں، لیکن اب جس کا اظہار ضروری سمجھا گیا ہے۔ متعدد مقامات سے لکھا آتا ہے کہ اس علاقہ میں فلاں فلاں پمفلٹ کی اشاعت کی سخت ضرورت ہے لیکن یہاں نہ کوئی منظم جماعت ہے نہ کوئی بیدار ادارہ جو ان کو خرید کر تقسیم کر سکے۔ اس لیے یہاں پمفلٹ مفت تقسیم کرنے کے لیے بھیجے جائیں۔ ہم حالات کی نزاکت، اور رفتار زمانہ کی اہمیت کے ماتحت ایسے مطالبات کو رد نہیں کر سکتے۔ لیکن جب اپنے حبیب و دامان کی وسعت پر نگاہ ڈالتے ہیں تو انہیں پورا کر نیکی سبھی ہمت اپنے اندر نہیں پاتے۔ اس وقت تک اس کا با بھی طلوع اسلام ہی برداشت کرتا رہا لیکن اب یہ مطالبات ملتے پڑتے جا رہے ہیں کہ طلوع اسلام کے محدود ذرائع آمدنی انہیں پورا کرنے سے قاصر ہیں۔ اب

دوبئی غنچلیں ہیں۔ یا تو ہم ان مطالبات کو رد کرنا شروع کر دیں، یا آپ حضرات اشتراک عمل کے خواب
ہوں۔ قبل اسکے کہ ہم مطالبات کے رد کرنا فیصلہ کریں۔ ہم نے ضروری سمجھا کہ اس اہم مسئلہ کو آپ
حضرات کے سامنے بھی پیش کر دیں تاکہ ان احباب کو جو تعاون و اعلیٰ البر و التقویٰ کے ماتحت اسمیں شرکت کے
آرزو مند ہوں، اسکا موقع مل سکے۔ تعاون کی شکل کچھ ایسی ہو سکتی ہے کہ:-

(۱) آپ کچھ پمفلٹ خرید کر اپنے اپنے علاقہ میں مفت تقسیم کرادیا کریں۔

(۲) اگر خود تقسیم نہ کرنا چاہیں تو ہمیں لکھ دیا کریں کہ فلاں فلاں پمفلٹ اتنی تعداد میں آپ کی
طرف سے فلاں علاقہ میں تقسیم کرادیا جائے۔

(۳) یا کوئی رقم اس مد میں ارسال کر دیں تاکہ اس سے ان مطالبات کو پورا کرنے میں
مدد مل سکے۔

واضح رہے کہ اس مد کا تمام حساب بطور اسلام سے بالکل الگ رہے گا کیونکہ جیسا کہ پہلے لکھا جا چکا ہے
طلوع اسلام، اپنی جماعت سے باہر کسی کسی شخص سے ایک پیسہ کے لیے بھی درخواست نہیں کرے گا بلکہ
طلوع اسلام کی امداد آپ کی اشاعت بڑانے سے کرتے ہیں بشرطیکہ آپ ہم سے متفق ہوں کہ اسکی اشاعت
کا زیادہ ہونا ضروری ہے، ماذر اس بات کو بھی ذہن میں رکھیں کہ طلوع اسلام کے بہتے خریدار کے نشا
ایک پرچہ نہایت ضروری مقام کے لیے مفت جاری ہو جاتا ہے۔

اس پرچہ میں متحدہ قومیت کے متعلق جناب راجہ کی ایک نہایت اہم اور بصیرت افروز مضمون شائع
ہو رہا ہے۔ سیاست حاضرہ میں یہ موضوع کس قدر اہمیت اپنے اندر رکھتا ہے اسکے متعلق پوچھنا تکمیل حاصل
ہو رہی ہے اس امر کے اظہار کی ضرورت ہے کہ جناب راجہ کی مسلمانوں کے اجتماعی مسائل کو قرآن و سنت کی
روشنی میں کس جس خوبی سے حل کرتے ہیں مضمون کی اہمیت کا تقاضا تھا کہ اسے ایک ہی قسط میں شائع
کیا جائے، جسکی وجہ سے دیگر معنائیں کو روک لینا پڑا ہے۔ یہ مضمون الگ پمفلٹ کی شکل میں بھی شائع
ہو رہا ہے ضرورت ہے کہ اسے ملک میں عام تقسیم کیا جائے، ضخامت کی وجہ سے قیمت ۲ روپے پمفلٹ